

పచ్చిని


నా
8/2 కం
20.11.60

(అలంకరణల కల్పితనాటకము)

పానుగంటి లక్ష్మీనరసింహరావుచే

రచించబడినది.

మొదటికూర్పు 1000 ప్రతులు.



కాకినాడ :

కాకినాడముద్రాక్షరశాలయందు

ముద్రింపబడియె.

1929

కాపీరైటు రిజిస్టరు]

[వెల 0-12-0

శ్రీరామ.

వీరిక.

• ఈ పద్ధిని నాకుమొమ్మదవ నాటకము. దీనిలోనికథ కల్పితము. శ్రీశ్రీపీఠికాపురాస్థాన మహారాజానాథ దీని నచ్చువేయించిరి. వారికి వారికుటుంబమునకు భగవంతుడు సర్వశ్రేయముల నిచ్చుగాక !

నామిత్యులగు బ్రహ్మశ్రీ కూచి నరసింహముగారు దీనికి నాందీ వ్రస్తావనలను వ్రాసియిచ్చినారు. ఆయన కనేకనమస్కారము లర్పించుచున్నాను.

శ్రీరామ, }
5.10.29.

పా! లక్ష్మీనరసింహరావు.



ఇందలిపాత్రలు.



పురుషులు.

మురళీమనోహరుడు — కళింగరాజపుత్రుడు — వద్దినిని ప్రేమించి
నవాడు.

విజయనారాయణవర్మ — రత్నప్రభను వరించినయారాడు.

గోపాలవర్మ — రత్నప్రభతండ్రి — నారాయణవర్మ మేనమామ.

స్త్రీలు.

వద్దిని — సౌభాగ్యనగరపురాణి — కథానాయిక.

రత్నప్రభ — గోపాలవర్మపుత్రిక.

మాలిని — వద్దినిదాసి.

శ్రీ కావ్య

పద్మిని.

నాంది.

చ. మనసిజాప్రేరణ స్థలుపు ? మాయలు, పిమ్మట నాల్గుడుష్టియా
జనితమహానుతాపశిఖి; ? స్వాంతమున స్వనితానురక్తి, పై
కనువగు సాధువేష;— మిటు ? లడ్చితలీలల నొప్పు సర్వస్వ
మీని గనరాక తీర్పుచు న్నటించెడురాముడు మిమ్ముఁ బోవుతా !

(నాంద్యంతమున)

సూత్రీధారుడు—కథానాయిక యగు కాంత పురుషులమించిన కరు
మస్వభావురాలును, గ పటికశిఖామణియు నైనవ్వడు, నటి
నేల పిలువవలయును ? బావా పారిపార్శ్వకా !

పా—[ప్రవేశించి] ఏమిసెలవు ?

సూ—పిల్లచువాడను నేనును బిలువబడినవాడవు నీవును నైన
వ్వడు, ప్రయోజనము నాటకప్రదర్శనముగాక యన్య మేమై
యుండును ?

పా—ఎవరినాటకము ? ఏనాటకము ?

సూ—

సీ. ఆంధ్రాంగ్ల భాషల ? నారి తేజినవాడు,

కరివక్త్ర కానుభవమువాడు;

గద్యంబునకు హృద్యగద్యమాధురిగూర్చి

నుకవితాచతురతః ? కాపువాడు;

భావంపుటూటల / బావియాబుద్ధివా,

ధంచితోపవుల గుప్పించువాడు;

నిర్ధరశాతసన్నిభవాణిగలవాడు,

పలుకుపల్కున హాస్య / మొలుకువాడు;

గీ. సాక్ష్యపన్యాసముల నాంధ్రజనులనెల్ల

హర్షవివశులజేసెడు / నట్టివాడు;

మేటియా పానుగంటి లక్ష్మీవృసింహ

రావు, బావ! నాకటమును / వ్రాసినాడు.

పా—అలాగుననా? కుశీలవబ్బందమున కాయన చిరపరిచితుడైన
ప్రఖ్యాతనాటకకర్తయే! కవివయసెంత?

సూ—నూతేండ్లకును అటువదినాలుగు అట్లడిగినావేమి?

పా—వార్ధకమువలన వపుర్బలముతో బుద్ధిపాటవముగూడ జంకునే
మోయని!

సూ—శరీరసత్వమించుక జంకిన జంకుగాక, బుద్ధిబలము మాత్రమే
ప్పటియట్లే యున్నది. అమాట నేచెప్పనక్కరలేదు. నేడు
ప్రదర్శించుటకు బత నార్థము మీ కిచ్చిననాటకమే చెప్ప
గలదు.

పా—ఏమి! అదేనా మన ప్రస్తుతప్రస్తావనావిషయమైననాటకము?

సూ—ఔను.

పా—అటైన, నాయనమానము నిరాధారము.

గీ. పూర్వనాటకముల రసపుష్టితోడ

నేయెలర్చుచునున్నది / యిదియుగూడ;

గడుమనోహరమా కథాకల్పనంబు

ప్రస్తుతంబుగో జూపట్టు / బావ! యిటను.

సూ—

గీ. వయసు గడచిన కొలదిని / వన్నెకక్కు
వస్తువులు కొన్నిగల వీప్రసవమందు
వంటమందులు దాక్షిణ్యవంబు—నిట్టి
వానిలోనిదెమా ! కవిత్వంబుగూడ.

అదియుఁగాక—

గీ. రసికుఁడు నుదారుఁడౌ మహా రాజాపోష
ణంబునను జిత్రశాంతి నుండంగఁగాంచు
కవికి, వార్ధక మాతృబంధువుగనుండుఁ
గాని యెవ్వడు శత్రువు ! గానుసుమ్మి !

పా—అట్లైనయెడల, బోషితుఁడును బోషకుఁడునుగూడఁ జిగాయా
రారోగ్యయశస్సంపన్నులై యుండురుగాక !

సూ—తథాస్తు !

పా—సరియేకాని, మీ రీనాటకము కవిరచించిననాటకములలో
నెన్నవనాటకమో, దానిపేరేమో, యింకను జెప్పినారు
గారు.

సూ—(నవ్వుచు) బావా ! అడిగినవెంటనే యది కవియే చెప్పలేక
పోయినాఁడు. నాటకపటిమఁబట్టి యది యాయన జ్ఞానకళక్తి
లోవమని చెప్పలేముగదా ! ఇంక నాదోషమంతయుఁ దత్సూ
ర్వకృతనాటకగ్రంథస ఖ్యాతాహుళ్యమున కంటఁగట్టక తీరదు.

పా—కవిరచిహాసపీయత్వము మిమ్ముఁగూడ నంటుకొన్నట్లున్నది.
వేళాకోళములు గట్టిపెట్టి యడిగిన వ్రశ్నకుఁ బ్రత్యుత్తరము
సెలవిండు.

సూ—కుందోప్పుదవ నాటకము—పేరు పద్మిని—నాఁచుకానామము
ను నాటకనామమును నొక్కటియే

పా— పేరుమంచిదేగాని తీరుమంచిదిగాదు. నాయిక మహాకంటిగు
రాలు.

సూ— ఆమె యెట్టిదైన నీకేమి? వ్రేదర్శనమునకు సర్వము సిద్ధము
గా నున్నదికదా?

పా— ఉండకేమి? మీరు సిద్ధనౌకల్పులు. తలచుకొన్నవని కాక
పోవువా?

(తెరలో) తలచుకొన్నవని కాకపోవువా?

సూ— అవిగో! పద్మినీవాక్యము లప్పుడే విచారించుచున్నవి. నాటక
ము ప్రారంభమై యున్నది. మన మింక బోవుదము రమ్మ !

(ఇద్దఱు నిష్క్రమింతురు.)



పచ్చిని

ప్రథమాంకము.

ప్రదేశము:—సాభాగ్యనగరము - అంతఃపురము.

[ప్రవేశము:—పచ్చిని.]

పచ్చి—తలఁచుకొనినపని కాకపోవువా? కాకపోవుటకు లోపమేమి?
ధనలోపమా? అధికారలోపమా? ఉత్సాహలోపమా?
బలలోపమా? ప్రయత్నలోపమా? ఏలోపముఁగూడ నున్న
ట్లులేదే? ఇంకఁ గాకపోవుటయెట్లు? మాలిని! మాలిని!

మాలి—[ప్రవేశించి] అమ్మా! ఏమిసెలవు?

పచ్చి—ఆతఁడు వచ్చినాఁడా?

మాలి—ఇంకరాలేదు.

పచ్చి—రాకపోయినయెడల నీ వేలవచ్చితివి? నీపనికిమాలినమొగ
ముఁ జూచుటకే నిన్నుఁ బిలిచితి ననుకొంటివా? పో-పోయి
యోతనిజూడఁ గనుఁగొనిరమ్ము. (మాలిని పోఁజోపును.)
ఇదిగో చూడు. నీవు తిరుగ రానక్కఱలేదు. ఆతని నిటకుఁ
బంపుము. తెలిసినదా? అట్లు తేటిపాఱఁజూచెదవేమి?
ఇందునఁ దప్పేమున్నది. ఆతఁడొక్కఁడు నిచ్చట నాతో మా
టలాడఁగూడదా? నీవుండినఁగాని మాసంభాషణమునకు గౌర
వమును, ఘనతయుఁ గలుగవని యనుకొంటివా? నేను మహా
రాజ్ఞిని. ఆతఁడు సామంతరాజులలో నొక్కఁడు. సామంత
రాజుఁగూడఁ గాదు. ఆతని బంధుఁడట. ఎవఁడైన నేమి?

అదిగో! మొద్దులాగున నట్లు నిలువబడెదవేమి? నీసందేహమే
మోచెప్పుక గుక్కిళ్ళమింగుచు గుడ్డుపెట్టుకొని యట్లు
చూతువేల?

మాలి—అమ్మా! నేను మాటలాడవచ్చునా?

పద్మి—మాటలాడకుండ. మాటలాడకుండ. నీనోరుమూసితివా? అయి
నను నీవు మాటలాడవలసినయావశ్యకత యేమున్నది? ఇదివ
రకే యనవసరమును చనవుదీసికొని యిరుచుఁగూర్చి నాకె
న్నిపర్యాయములో యడ్డుచెప్పితివి. నీవు మాటలాడనక్కఱ
యేలేదు. నీవు నాకు నేవఁజేయవలసినదానవు కాని నన్ను దిద్ద
వలసినదానవు కావుగదా! అదిగాక, నేనేమైనఁ దప్పుఁజేయు
చుంటినా? ఆతఁడు నాదర్శనమునకు వచ్చెదననివాఁడు. అది
గో! తల యడ్డముగ నూపెదవేమి? ఆతఁడు నాదర్శనమునకు
వచ్చెదనని చెప్పట యసత్యమనియా? ఊ. అసత్యమే
యగుఁగాక. నేనేముం దాతనికి నాదర్శనమునకు రమ్మనివార్త
నంపితిని. నిజమే. అందుపై నాతఁడు వచ్చెదననివాఁడు. రానీ-
వో! నాల్గుమాటలు మాటలాడి నెలవిచ్చి పంపెదను. దీనికింత
పూర్వపక్షరాధ్ధాంతములేల? నీమొగముమాడుపు, మూఁతి
ముడుపులేల? నీవివ్వడేపోయి యాతని నిటఁబుచ్చుము. కిక్కురు
మనకుండఁ బొమ్ము. (మాలిని పో. బోవును.)

పద్మి—చూడు. ఇదివరకే రావలసినవాఁడుకదా? ఇంతవఱకేల రా
కుండెను! ఎక్కడ నేమిచేయుచున్నాఁడో నీకేమైనఁ తెలి
యునా?

మాలి—ఏమో నా కెట్లు తెలియును?

పద్మి—ఏమో నా కెట్లు తెలియునని నంగనాచివలఁ బ్రత్యక్షతర
మిమ్మని విన్నడుగలేదు. ఏలరా లేదోయని నన్ను నేను వృద్ధి

చుకొంటిని. తెలిసినదా? ఆతనినిగూర్చి నేనాందోళన మొందుచుంటినని నీ వనుకొనుచుంటివి కాబోలు! ఆతడు వచ్చిన సరియే. రాకున్న సరియే. నా కాగణన మెంతమాత్రము లేదు సుమా! మహాధికారిణి నైన నన్నుఁ జూచుటకు వచ్చుచున్న వారిలో నాతఁ డొక్కఁడు. నేనేమో యాతనియందు విశేష మారోపించితివని నీ వనుకొనుచున్నావు. కాబోలు! ఎదుటి చిత్తమునుఁ గనిపట్టుట కెంత తెలివియుండవలయును? నీవు పెద్దదానవు. నీవంటిదానికిఁ దెలివి తీక్షణముగా నుండుట కవకాశము లేదు. నీవయస్సువారికిఁ బరికిమాలినసందేహములు, కారణములేని భ్రాంతులు, ననావశ్యములైన యాలస్యములు బ్రబలముగా నుండును. మా కవియేవియుఁ గిట్టవు.

మాలి—జమే. కడుచువారితొందరపాటులు ముసలివారికిఁగూడఁ గిట్టవమ్మా!

పద్మి—నీకు బుద్ధిలేదా? నా కెట్టితొందరపాటునులేదని నీతో నెన్ని సార్లు చెప్పియుండలేదు. మాటవరుసకుఁ దొందరపాటున్న దనియే యెంచుము. నీకు నావయస్సున నీమాత్రపుఁ దొందరపాటు లేదని నీవు ప్రమాణముఁ జేసి చెప్పఁగలవా? నాకున్నట్లు పదునెనిమిదేండ్లవయస్సు సర్వాంగసౌందర్యము, మహాధికారము, మహారాజ్యపదవి, మహాబుద్ధివిభవము, సర్వస్వాతంత్ర్యము నీకున్న యెడల, నీవు నామాత్రపుఁ దొందరపాటుతో సరిపుచ్చియుండువా? మింటికెగిరి పేకజువ్వవలె మిడిసిరాల కుందువా? అయిదుకడులు నెత్తిమీఁదికివచ్చి యన్నియు నుడిగియుంటుచే నీవు నాకు ధర్మకన్నములు చెప్పుచున్నావు. నీ త్యుక్తవ్యాసము లిచ్చుచున్నావు. నీమాటలు నాచెవి కెక్కఁపు. ఎక్కవని యిదివఱ కెన్నిసార్లు చెప్పితిని. అంటుకొన్న

తుపాకీకి బేలవలదని చెప్పము. మేఘమునకు బడబడలాడ వలదని చెప్పము. అంతేకాని నాతో జెప్పెదవేల? చాలు. చాలు. పో. పో.

మాలి—అమ్మా! పోయెదనుగాని తలుపుచాటునఁ గూరుచుండియే యాతనితో మాటలాడవలయునుజమా! ఆమర్యాదను మాత్రము మీఱవలదు దానివలన ముందెన్ని చిక్కులున్నవో మీరాలోచించుకొనవలయును?

పద్మి—ప్రపంచస్వభావము నాకంటె నీకెక్కువ తెలియదు. నీకు వార్ధకము వచ్చినది కాని ప్రపంచజ్ఞానము రాలేదు. చిక్కులని జడిసినకొలది సుదేహించినకొలది జిక్కులెక్కువయగును. విధేయునిమీఁదనే ప్రభువు సవారియగును. మెత్తనివానికే మొల్లెక్కువ జడిసినకొలది సాంకామిక వ్యాధివచ్చును. ప్రపంచసౌఖ్యమునకు ముండితోపంతటి సులభమార్గము మఱేదియులేదని నానమ్మకము.

మాలి—అమ్మా! అంతసాహసమా? మీకుఁ గాఢలఁచిన భర్తగారి సంగతి రవంత యాలోచింపనక్కఱలేదా?

పద్మి—చీ ఛీ. ఆసంగతి నీకెందులకు? అది యిప్పుడేల ప్రస్తావించితివి. దానికి దీని కేమిసంబంధమున్నది? ఉన్నదేయనుకో. ఆ సంగతి చెప్పవలసిన దానవు నీవా? నీవెవతెవో యెఱుంగకుండ మాటలాడెదవా? నోరు సంబాలించుకొనుము. జాగ్రత్త. పో.

మాలి—చిత్తము. భద్రముగాఁ బ్రవర్తించవలయునని ప్రార్థించుచున్నాను. పోయెదను. సెలవు. (పో. బోవును.)

పద్మి—ఉండు. ఉండు. పొమ్మరుసరికిఁ దుఱ్ఱునఁ బరుగెత్తెదవా? మీదాసిజ్ఞాతి కెన్నివిధముల నిచ్చటఁ బోవించుచున్నను నిఁటికిఁ బోవలయుననియే యెప్పుడు దేవులాట. ఇంటియొద్ద నేము

న్నది. నీ మొగము. చాకిటిలోఁ గోళ్ళగంప—వంటయింటిలో
సజ్జకూడు— పడుకపంచపాళిలో నులకకుక్కి—చిలుకకొ
య్యనుగుండ. ఇంతేకాదా? పోయెదను సెలవట! నీవుపోయిన
యెడల నిచ్చట పని యెవరుచేసెద రనుకొంటివి?

మాలి—ఇచ్చట నేను జేయవలసిన పనియంతయు నైనదమ్మా.
పద్మి—పనియెసదా? ఏమైనది, నీ మొగము. ఆతఁ డిక్కడకు వచ్చు
నుగదా! ఏకుర్చి వేయవలయునో, ఎక్కడ వేయవలయునో
ఏలాగున వేయవలయునో, ఏపల్లెరములోఁ బుష్పము లుంప
వలయునో, ఏపల్లెరములోఁ దాంబూల ముంపవలయునో,
ఏదియెక్కడ నుండవలయునో, ఏదియెక్కడ నుండఁగూడదో,
ఏదియుండి యుండనట్లుండవలయునో, ఏదియుండకుండ నుండి
నట్లుండవలయునో—

మాలి—అమ్మా! మీమాట కడ్డుపద్మితినిని కోపపడకుము. ఇంత
గొడవ, యంతగందరగోళము, నింత కాళ్లు త్రొక్కుకొనుట
యెందులకమ్మా! ఆతఁడు మీసామంతరాజు బంధువేకాదా?
(నేపథ్యమున) అమ్మా! విజయనారాయణవర్మగారు దయచేసినారు.)
పద్మి—చూచితివా! నీమూలమున నెంతపనిజరిగినదో! వట్టికంత
శోషముతోఁ గాలక్షేపమైనది. ఏప్రయత్నమును జేయలేదు.
ఎక్కడిదక్కడే. చూడు! ఆ యద్దమిటుతెమ్ము. (అద్దమును
జూచుకొని) సరే చూడు. ఈవైపు ముంగురులు కొంచెము
ముందునకు వ్రాలినవి. సరిచేయుము. ఛీ! ఆవైపునఁగాదు.
ఈవైపున, నీవు వట్టిపెద్దమ్మవు. నేనే సరిచేసికొందును తె
మ్ము. నీవు పరుగునఁబోయి యాతని నిటకుఁ దీసికొనిరమ్ము.
(దానినిప్రక్కమించును.) నా కితఁడు విధేయకొటిలోనివాఁడు.
నేను మహారాజ్ఞిని. ఆతఁడు పద్మినవ్వడు నేను లేవవలయు

నా ? అక్కఱలేద. పరమాదవశమున లేచెదనేమో? కట్టు
దిట్టముగఁ గూరుచుండెదను.

[నారాయణవర్మ ప్రవేశించును.]

పద్మి—(అదతిపడి లేచును.)

నారా—(ఆమెనుజూచి యదతిపడి మీ మోరజేసికొని) మహారాజ్ఞీ
మణీ ! మీవిధేయవర్గములోని నన్నింత పెద్దసేయవచ్చునా?
మీరు నిలువఁబడితిరేల ?

పద్మి—(తొట్టుపాటుతోఁ జప్పునఁగూరుచుండి) (తనలో) ఆహా !
నేను నిలువఁబడితిని ? తెప్పపాటు క్రిందనేకాబోలు బృక
ముగఁ గూరుచుంటినే. ఇప్పుడెట్లు నిలువఁ బడియుంటిని? ఎఱుఁ
గనీకుండ మనస్సు మనచే నెన్నిపనులు చేయుచుచున్నది.
మనస్సులో నెన్నిదొంగయటలున్నవో? (ప్రకాశముగా) నీవు
రాజ్ఞీదర్శనమువలనఁ గలిగిన సొకోచమును విడిచి నిస్సౌదేహ
ముగా నటఁ గూరుచుండుము.

నారా—అనుగ్రహింపఁబడితిని.

పద్మి—నారాయణవర్మా ! క్షత్రియకాంత పరపురుషునెదుటఁ గానఁ
బడఁగూడదను మర్యాద నెఱుఁగనిదానను గాను. చక్రవర్తిని
నైన నే నట్లు తలుపుచాటునఁ గూరుచుండునెడల నాకెట్లుజరు
గుఁబాటగును ? నీవంటి తగుమనుష్యుఁడు దర్శనార్థియై వచ్చి
నప్పుడు నేను గోడచాటునఁ గూరుచుండునెడల నిన్నుఁజాలకన
చేసికెట్లు నీకుఁ దోచునేమో ? మీరందఱు నావలన శౌర
మిఁబడినప్పుడేకదా నాకు శౌరవము. అవిలంఘ్యమైన రా
జధర్మమునకుఁ గట్టుపడి నేను నీకుఁ బ్రత్యక్షముగఁ గనబడి
నందులకు క్షమింపుము.

నారా—ఎంతమాట? తుమింపురుని మీరు నన్ను గోరుట ధర్మమా?
 మీతండిగారు మా మేనమామ గారి సామంతరాజ్యముపై మి
 గుల నభిమానముతో నుండెడివారు. మీతండిగారు స్వర్గస్థు
 లైనపిమ్మట మా మేనమామ యీయవలసిన కప్పములో సగ
 ము కొట్టివైచి మాయెడల మజింతయభిమానముతోనున్నందు
 లకు మహానంద మొందుచున్నాను. మీకు భగవంతుడు—
 (చేతులు జోడించుకొనును.)

వడ్డి—వలదు. వలదు. వ్యవహారపునుచ్చట లిచ్చట నెందులక
 య్యా? ఇది యంతఃపురముకాని మహారాజసభకాదు. పాల
 నాతంత్రములు, పాక్షికములు, కట్టుబడులు, కప్పములు నిచ్చ
 ట యర్హములుకావు. నారాయణవర్మా! నీవు మహాధీశుంతుడ
 డవని మహావిద్వాంసుడవనియు, ధర్మప్రవర్తనతత్పరుడవని
 యుండొ. మహా డొ. డొ. సూదరస్వరూపుడవనియు, ననేకుల
 వలన విని యానందమొందితిని. మీతండిగారి సభలో
 నిన్నొకసారి చూచి శిరఃకంపన మొనర్చితిని. అట్లులికివడెద
 వేల? నే నొరులను స్తోత్రము జేయుదాననుగాను. నామన
 స్సునకు నచ్చుటచేతనే నే నిట్లు చెప్పచుంటిని. నీపంటివారు
 దేశమున కలంకారములు. మధురమధురమైన సపోటావండు
 పై కసవ్యాముగనుండును. బంగరుపండువలెనుండు నిమ్మపండు
 నకు జెప్పరాని పులుసుండును. మొసలితలలో మాణిక్య
 ముండును. గాజులో బురుగుండును. మయూరపుగూత
 రోత. కోకిలరుత మమృతము. అంతర్భూస్వరూపములందు
 సృష్టిలో నెంతయో వ్యత్యాసము కనబడుచున్నది. విజ్ఞాన
 వంతుడు వికృతరూపుడుగా నుండును. అటికయంతతల
 తోనో, బొడురుకప్పయంత ముక్కుతోనో, కాకికన్నుతోనో,

గాడిద నాలకముతోనో తఱచుగానుండును. ముఖకాంతిచేతఁ జంద్రోదయమొనర్చు లావణ్యవంతునకుఁ దలతో మన్ను, హృదయములోఁ బన్ను తఱచుగా నుండును. కత్తికిఁదగిన యొర, యొరకుఁదగిన కత్తి తఱచుగా లభి వవు. అందుచే నిన్ను సావధానముగఁ జూడఁగోరి యిటకు రప్పించితిని. (తన లో) హా! జగన్మోహనుఁ డగు నీశనిఁజెట్టుఁబట్టకుండునెడల నా జన్మమేల? నాయైశ్వర్యమేల? (ప)కాశముగా) నారాయణ వర్మా! ఏదియో యోజించుచు నూరకుంటివేల?

నారా—ఏమియులేదు

పద్మి—ఏమియులేదనుట సరికాదు. ఏదియోయున్నది. దానినిఁ జెప్పుటకు నీనాలుక సుదేహపడుచున్నది కాని నీకన్నులు దానిని వెల్లడిచేయుచున్నవి. మనోరహస్యమును బైటఁబెట్టుట లోఁగన్నంత చలపాదివస్తువులేకునుమా? కన్ను వెలిబుచ్చు లేని శరీరవ్యాధియు లేదు. మనోవ్యాపారమును లేదు. గొంత కోరుదలఁచిన యుద్యోగము మొదలు, ముద్దికుకొను నుబలాటమువఱ కన్నిమానసికావస్థలను గూడ మొలచినది మొలచినట్లు కన్ను చిత్రింపఁగలదు. కంటికొననొనున్న గ్రంథ భండారమింతింతయా? ఇప్పుడు నీకంటిచూపుచుబట్టి నీమనస్సుననేమి యోజించుకొనుచుంటివో నేను జెప్పుగలను. చెప్పనా?

నారా—చెప్పదలఁచినవారు మానుదురా?

పద్మి—తలఁచుకొన్న పని మానుట నాయొద్దలేదే కొత్తవాఁడనైన నాతో నీమె యింత నిస్సందేహముగ నింత చనవుగ నేల మాటలాడుచున్నదో. ఈమెయంతరంగవైఖరి యెట్టిదోనుమా యని నీవు గుబ్బెటలు వడుచున్నావు. అదిగో ముసీముసినవ్వు.

సత్యమన్నావు. నేను జెప్పినది సత్యమేకద. నీతో నే నింత
చుచువుగ నేలమాటలాడుచున్నానో చెప్పెదను వినుము. మా
తండ్రిగారు స్వర్గస్థులై దాదాపుగా నాటుమాసములు కావ
చ్చినది. ఈమహారాజ్యభారమంతయు నాతలఁగట్టి యామ
హానుభావుఁడు మహాదేవసన్నిధానమును జేరినాఁడు. పనున
న్నిదేండ్ల బాసను. అయినను జంకుకొంకునెటుఁగనిదానను గా
ని వ్యవహారసమర్థనము కష్టముగానున్నది. మంత్రులు లేరా!
సేనాధిపతులు లేరా యని యందువేమో? ఉన్నారు. వారు
నామాటకు బలీ యనుచారేకాని నాకుఁ జెప్పఁదగినవారు
కారు. శత్రువైసహితమును నాకు బోధించునెడల నాకెక్క
డఁగోవమువచ్చునో, తమలబ్ధి యెక్కడఁజెనునో యని దేవు
లాడు మంత్రులకాని సేనానికాని నాకుండిననేమి లేకున్న నేమి
రాష్ట్రలాభముమందు స్వలాభమును జూచుకొనువాఁడు
రాష్ట్రమున నుండుట మహోదధివము కాని మతియొకటి
కాదు. పాపము! వారి నవలంబింపని యేమున్నది? ధనసంపా
దనకై సేవకొప్పుకొన్నపిమ్మట నెవ్వఁడైన నొక్కఁడు. నీవు
బుద్ధిశాలివనియు, మా రాష్ట్రముపై నవ్యాజాభిమానముఁ గ
లవాడవనియు నేనెఱిగియుండుటచే నిన్నిక్కడకు రమ్మంటిని.
అదిగో మొగము ముడుచుకొనుచున్నావు. నిన్ను నేవకై
నియోజించెద ననుకొనుచున్నావు కాబోలు. నీవు నాకు హి
తబోధముకై నాయొద్దనుండవలయును. నీయభిప్రాయము లే
కుండ నే నేపనియుఁజేయను. నీవు చాతో సమానప్రతిపత్తికల
వాడనై యిచ్చట నుండుము. నాచే నీరాష్ట్రమును నీయిష్టా
నుసారముగఁ బరిపాలింపఁజేయము.

నారా—చక్రర్థిని! మీరు నాతో నింతధారాశయుగ మాటలాడు చున్నప్పుడు నే నట్లు మాటలాడకుండుట నావితప్పు. మీరు నాకీయఁదలఁచిన గౌరవాధికతకు నేను సర్వదా శృతజ్ఞుఁడను గాని—

పద్మి—ఆగు. నారాయణవగ్దా! అంతటితో నాగు. ఇంకఁ గాని యే ల? ఈరాష్ట్రమంతయు నీవే పరిపాలించుకొనుచుండవచ్చునే. నేను నిమిత్తమాత్రముగనుండును. నీయర్హునను, సమంజస తను జూచి నేనిందులకుఁ బ్రార్థించుచున్నాను. మాతండ్రి గారు నాకొసఁగినరాజ్యము నసందర్భముగఁ బరిపాలించిన నింద నాకు రాకుండ నన్నుఁ గనిపట్టుము. అంతయే నా కోరిక.

నారా—మీతండ్రిగారిరాజ్యమును యధాన్యాయ్యముగఁ బరిపాలిం చుట మీకెట్లునమోచినమో మీతండ్రిగారు మిమ్ముఁ గళింగ రాజపుత్రుని వివాహమాడుమని యిచ్చిన యాజ్ఞను బరిపాలిం చుట మీకంతసమోచినమే. కావున మీ రాతనిఁ ద్వరలోఁ బెండ్లియాడి యాతనిఁ దెచ్చి యిటబెట్టుకొనుఁడు. అతఁడే మీకు సర్వహితముల బోధించును. మఱియొక్కఁడేల?

పద్మి—ఏమంటివి? నేను నిన్నడిగినదేమి? నీవు చెప్పినదేమి? నీవిచ్చుటనిల్చి నారాజ్యపాలనతంత్రమున సాహాయ్యమును జేయుమని నిన్ను నేను గోరుటయేమి? కళింగరాజపుత్రుని వివాహ మాశుమని నీవు నాకు బోధించుటయేమి? దానికి దీని కేమైన సంబంధమున్నదా? నీసాహాయ్యమునకు నామనువునకును లంకెవైచితివేమి? ఇది విరుద్ధముగ లేదా? ఎక్కడిమహిపాలనము. ఎక్కడిమనువు? నారాజ్యములోనిక్రజలు పంటలుతేక

పోవుటచే నెంగిలింపునములతో నుండ నేను బెడ్డివిందు లా
రగింతువా? నేను స్త్రీవని నారైతులు నాయాజ్ఞలను వ్యతిరే
కించుచుండ మగనిని వశపఱచుకొని తూగుటుయ్యలతోఁ ద్రు
ల్మిచునుమని నీయభిప్రాయమా? రాచపుట్టువునకురాజ్యపాలన
ము విధికాని వివాహముతదిధికాదే మనకుఁ గావలసినది జన
సౌఖ్యమా? స్వసౌఖ్యమా? రాజులు ప్రపంచసౌఖ్యమునకు
• స్పృష్టింపఁబడిరి కాని లొడి తెడుకుటుంబములో గుడుగుడుగుం
చములాడుటకా? నారాయణవర్మా! స్వార్థపరిత్యాగమొనర్చి
పరహితాభిలాషచే రాజ్యతంత్ర మొనర్చు నేను రవంతతో
దుపడుమని నిన్ను వాంఛింపఁగఁ గళింగరాజపుత్రుని బెడ్డి
చేసికొనుమని నీవు నాకు బోధించితివి. నేను గోరికకోరిక
నీకీప్తమగునెడల సరే యనవలయును. కాదేని నా కవకాశము
లేదనవలయును. అంతేకాని సంబంధహృన్యమైన యీ యువ
దేశము నాకుఁ జేయఁదగువా? నే నెవరినైనఁ బెడ్డిచేసికొం
దునో లేదో నీవెఱుంగునువా?

నారా—(తనలో) ఈమె నన్ను వరించుచున్నదని దుర్భ్రమమొందితి
ని. ఈమెప్రకృతి దురవగాహముగనున్నది. (ప్రకా) చక్ర
వర్తిసీ! నాహితబోధనము నదా విని యట్లుప్రవర్తించుటకై
నన్ను మీరాజ్యమున నుండుమఱిరి. నే నిప్పుడుచేసిన స్వల్ప
మైనహితబోధనమును మీకు విచటకే కష్టమయ్యెనే ?

గీ. హితము బోధింపు మనికోర / హితముచెప్ప
మంత్రిమాటగణింపఁడు / తృప్తపుండు
ఛాత్రు డాచార్యమాటను / సరకుఁగొనఁడు
మఱి పురోహితుమాట నెవ్వరును వినరు

ఎల్లవారును హితబోధఁ జల్లవారు
హితతిరస్కారపారీక్షితులు, హితము
చెప్పుమనికోరువాఁకి ? సిగ్గులేదు
చెప్పువారి కంతటికంటె ? సిగ్గులేదు.

పద్మి—ఎంతమాటనంటివి. ఎంతమాటనంటివి. ఎంతయలక్ష్యముగ
మాటలాడితివి. చక్రవర్తినిననికానంత యాలోచించితివికావే!
సెబాస్ ! నీయలక్ష్యమే, నీనిర్భయత్వమే నాకు సంతోష
మిచ్చినది సుమా! నీప్రకూడ నితరులవలె వంగివంగి, నంగినంగి
కల్లబొల్లి స్తుతిపాఠములాడి యుండినయెడల నాకు రోతగ
నుండియుండును. నీస్వతంత్రబుద్ధిగఁ గనఁబడితివి. ఆనందిం
చితివి. నామాటకందలు తలలువంచుకొనువారే. అందఱు
చేతులు నులుముకొనువారే. అందఱొడలు ముడుచుకొనువా
రే. ఒక్కడైన మచ్చుకైన నెదురు తిరిగినవాఁడు కనఁబడఁ
డే! దోసిల్లాగ్గి చిత్తము చిత్త మనుచానినిఁ జూడ నాకురోత.
తలయెత్తి రవంత మొరాయిందినవానినిఁ జూడ నాకు ముచ్చ
ట. ఎంతసేపువినఁవలె, ఎంతసేపు మెత్తన, ఛీ! నా కసహ్యము.
రవంత కఱకుఁదనము, రవంత యెదురెక్కుదనము, రవంత
త్రుళ్ళిపాటు ప్రభుత్వమన కప్పుడప్పుడు మోతాదుగఁ దగు
లుచుండినఁ గాని సుఖమేలేదు. వండ్లున్నవాడెల్లప్పుడు వెన్న
దినవలసినవచ్చునెడల వాని కది యెంతయసహ్యముగనుండునో
యీసంతతవినయప్రవర్తనప్రదర్శనము నాకంతకంటె నస
హ్యముగనున్నది. కఱకఱలాడుచుఁ గటుక్కుమన్నది కాని
పంటికి సుఖమీయలేదు. మిరెపుఁగాయ చురుకుగాని నాలుక
కు ద్రవ మీయలేదు. వాదములో రవంత యెత్తిపొడుపున్నఁ
గాని ప్రతివాది కుద్రేకములేదు. ప్రజలతిరుగుఁ బాటున్నప్పుడు

కాని ప్రభుని కుత్సాహములేదు. మొత్తముమీఁద నాతత్వ మది. ప్రపంచతత్వ మదియగునోకాదో? ఎటులైననేమి? సంపూర్ణ విధేయతాదర్శనమున మొగము మొత్తిన నాకు నీ యవిధేయవాక్యమున నా మొత్తు వదలినది. ఏలాగు! చెప్పమనికోరువారికి సిగ్గులేదు. చెప్పవారికిఁగూడ సిగ్గులేదు. ఇక్కడకు నాకును నీకును గూడ సిగ్గులేదని చెప్పితివికదా! ఇంక సంతోచమేల? నీవు కనిలేనిదే నాపెండ్లినిగూర్చి ముచ్చటించితివి. నే నూరకుందునా? నీపెండ్లిమాట యేమని నేనడుగుచున్నాను. నీమేనమామకూతులతో నీకు వివాహము స్థిరపడినదా? నారాయణవర్మా! నీమేనమామపుత్రిక యెట్లుండునో నేను జెప్పనా? గుండ్రని మొగము. అవునా? గుండ్రని కన్నులు, ఉంగరాల పెండుకలు, కుడికంటిలోఁ బుట్టుమచ్చ, గడ్డము మీఁదఁ బచ్చబొట్టు. ఎడమచేవి రవంత వంకర, అవునా?

నారా—(నవ్వుచు) చక్కవర్తిసి! మీ కింతస్పష్టముగ నెట్లు తెలిసెను?

పద్మి—దేవేంద్రుని కొడలంతయుఁ గన్నులెనట్లుమా కొడలంతయుఁ జెపుతే. అదిగాక యామెయు నేను నిచ్చట బాల్యమునఁ జదువుకొంటిమికాదా? నీభార్య నాకుఁ గ్రోత్తయనుకొంటివా? పోసి! ఆసంగతి యెందులకు? నీ వామెను వివాహమాడుట కంగీకరించినట్లు నీమందహాసమే స్పష్టపరచుచున్నదే? నారాయణవర్మా! తెలిసినవాడవుకదా? ధర్మాధర్మవిచక్షణుడవుకదా! మేనమామకూతును వివాహముఁ జేసికొనుట తప్పని యెఱుఁగవా? ఏల యంగీకరించితివి?

నారా—అట్టియాచార మచ్చటచ్చట నున్నదికాని లేకపోలేదే!

పద్మి—అచ్చటచ్చటనున్నదా? ఎచ్చటెచ్చటనున్న మనకేమి? మారాజ్యమందున్నదా? మీమేనమామరాజ్యమందున్నదా?

దా ? ఆచారము దేశమునకు సంబంధించినదేకద ? మనదే శాచారమును మనమే మీఱవచ్చునా ? ఈదేశమునకు దురాచారమైనది నీకు సదాచార మెట్లు ? నీవీదేశములోనివాడవు కావా ? ఆచారకాండనుండు బ్రత్యేకముగ నీకొరకు వ్యతిరేకసూత్రము పుట్టియున్నదా ? ఉండు. ఉండు. నేను జెప్పదలచిన దేదో చెప్పినతరువాత నీవు చెప్పవచ్చును. తొందరయేల ? కుండితుడవు పృథ్వీతరమే చెప్పలేకుందువా ? కాని నీ పాండిత్యము పరజాధమున కక్కరకురాదగినదేకాని స్వాచరణమున కక్కరకురాదేమి ? దురాచారమును మనవంటినారే యవలంబించినయెడల నికేమున్నది. ప్రజలు పాడైపోరా ? ప్రజలకు మార్గదర్శకలుగా నుండవలసినవారము కాని సామాన్యులముకామే. వంకరదువ్వెనతో సూటియైన పాదట వచ్చునా ? ప్రజలతో నాకేమిసంబంధమని నీవు తప్పించుకొనుట కవకాశములేదే ? నీ మేనమామ యపుత్రకుడగుటచే నీ వాతనిరాజ్యమును స్వీకరింపవలసినవాడవుకావా ? ప్రజలప్పుడే నీమించిచెడ్డలను గనిపెట్టుచున్నారని యెఱుగవా ? ఉదయవైఖరినిబట్టి దినమెట్లుండునో గొల్లవాడైన గృహింకు లేకుండునా ? కృభుత్వము లేనప్పుడే యంతనిరంకుశముగఁ బ్రవర్తించువాడవు. కృభుత్వమువచ్చినపిమ్మట నెట్లుండునో యని జనులకు సందేహము కలుగనియవచ్చునా ?

నారా—నాచరిత్రమును మీరు వినవలయును. అతిసంతోషముగఁ జెప్పెదను. నేను తొమ్మిదేండ్లపిల్లవాడనై యుండగా మాతల్లి దండ్రులు పరలోకగతులైరి. అవసానకాలమున వారు మా మేనమామతో నిట్లుచెప్పిరి. “మాదురదృష్టవశమున మారాజ్య మివ్వెటకే పోయినది. మాపిల్లవానిని నీవువెంచి యిప్పుటికి

రెండేండ్ల వయస్సున్న నీపిల్లను మాతులక స్వావివాహము
మాదేశమున నాచారమేకావున, వానికిచ్చి జీవనాధారమేమై
నఁ గల్పించినయెడల మాయాత్మలు సంతోషించును. ” వారి
యవసానవాంఛను మా మేనమామ తీర్పఁదలచినాడు.

పద్మి—ఈచరిత్రము నేను విననిదనియే నాతోఁజెప్పితివా? నీవు చె
ప్పినమాటలనుబట్టి బాల్యమున నీతల్లిదండ్రుల మృతి, వారు
నిన్ను మేనమామ కప్పఁజెప్పట, ఆతఁడు నిన్ను పెంచుట,
యిల్లరికముండుట తక్కు నీకితరాధారమేదియు లేకుండుట యి
వియేకారణములని తెలియుచున్నది. కానిమియనోన్యన్యనురా
గముమాట చెప్పకపోయితివేల? ఇట్టిసన్నివేశములో ననోన్య
న్యనురాగ ముండుట కవకాశముండునా? నీవెఱుంగనిసం
గతికాదే! నీయెడల వారికుండునది జాలికాని యనురాగమెం
తమాత్రము కాదు. వారియెడల నీకుండునది కృతజ్ఞతకాని
ప్రేమకానరదు. ‘సావను. ఇతరాధారములేనివా’డని వారి
కి నీయుండును. ఎటులో పెంచి పెద్దవానిని జేసినారు
వారియెడల విశ్వాసయగలకపోవునెడల బాగుగానుండదని
నీకు వారియందుండును. ఇట్టి మనస్థితులు వివాహమునకు
సాధనములగునా?

నారా—చక్కవర్తిసి! ఈయంశము లాలోచించుకొనుమంతయు
మీకెందులకు? నన్ను రమ్మని యెందుల కాజ్ఞాపించితిరో
యది సెలవిచ్చి నాకు సెలవయడగును.

పద్మి—ఎందుల కీగొడవయని యెంత తృణప్రాయముగాఁ జెప్పితివి?
చక్కవర్తినినగుటచే నన్నిగొడవలు నాకే కావలయునని నీ
వెఱుంగవా? నాకు సహపాతిని నాకత్యంతమిత్రమునైన
రత్నపతిని నీవు వివాహమాడఁ దలచియున్నావు కదా?

నీవు నాకింక సామంతరాజువు కావలసియున్నావు కదా? ఆమెకు
 నీ యందనురాగమున్నదో? లేదో? నీ కామము దెల్లున్నదో!
 నేను గనుగొని మీవివాహమును స్థిరకలువలయును గాదా!
 అంతేకాని నీ కల్లదండుల యవసానచాక్రములు తీర్చడల
 చిన నీమేళమామ తొందరచేత మీరు హృదయపరీక్షలే
 కుండ గఱించినవారియెడల గౌరవముకొరకు దంపతులయి
 యెడమొగము, పెడమొగమై యిడుమలందగ నేను సహిం
 తునా? నన్నెందులకు? బిలిపించితిరో త్వరగఁ జెప్పుమని నీవు
 నన్ను దొందరపెట్టుచుంటివే. నిశ్చలమై, నిరంతరమై, నిర్వా
 జమైన యనురాగము నాచెల్లెలియందు నీ కున్నదా? నిజము
 చెప్పుము.

నారా—ఉన్నది.

వద్ది—(తనలో) హా! బాకుపోటు బ్రహ్మరంధ్రము నంటినది.
 (ప్రకా) ఉన్నదా? నిజముగనున్నదా? చక్కవర్తిని మొగము
 బాగుగాఁ బరిశీలించి మఱిచెప్పుము.

నారా—చక్రవర్తిసీ! దైవముఖమును జూచి చెప్పుచున్నాను. ఉన్నది.
 ఉన్నది.

వద్ది—(తనలో) హా! ప్రాణమెగిరి పోవుచున్నది. (ప్రకా) కనబడని
 దైవముఖమును నీవు చూచుటయేమి? చెప్పుటయేమి? నాకది
 వనికిరాదు. ఇదిగో నామొగమును జూచి చెప్పుము. విద్యుద్దీ
 పమువలె వెలిగిపోవుచున్న నామొగమును జూచి చెప్పుము.
 (తనలో) హా! పెదవు లదటచున్నవేమో. గుండలు గొంతులోఁ
 గొట్టుచున్నవేమో? బింకముగఁ గూరుచుండెదను. (ప్రకా)
 నారాయణవర్మా! తొందరలేదు. బాగుగా నిదానించి మఱి
 చెప్పుము.

నారా — (చకివర్తినివంకఁ జూచి) త్రిశరణశుద్ధిగా మనవిచేయుచు
న్నాను. మా కన్యోన్యాయమురాగమున్నది.

పద్మి — (తనలో) హా! భగవంతుడా! ఇతఁ నాబ్రదుకెల్లు ? ఈతఁడు
నన్నుబాగుగాఁ జూచినప్పటికి నాయందుఁ గాసంతయైన
ననురాగము లేకున్నాడే. నేను సౌందర్యహీననా ? ఈ
తఁడు గుడ్డివాడా ? (ప్రకా.) ఏమంటివయ్యా ! నేను దిన్న
గ వినలేదు.

నారా — చకివర్తిని ! మా కన్యోన్యాయమురాగ మున్నదని మనవిచే
సితిని.

పద్మి — (తనలో) హా, (ప్రకా) అన్యోన్యాయముమాట యెవ
రడిగినారని చెప్పితివయ్యా ! నీమాట నేనడుగగ నామెమాట
కూడ నీవేచెప్పనేల ? అది నీవు చెప్పదగదు. నే నామెను
గనుగొనకపోవుదునా ?

నారా — మీయిష్టము.

పద్మి — నీ విఠక బోవచ్చును. రత్నప్రభ నిక్కడకుఁ బంపుమని నీవు
మీమనమామతోఁ జెప్పుము.

నారా — అభ్యంతరమేమి ? సెలవుదీసికొందును. (పోబోవును.)

పద్మి — ఊండు. ఊండు. రత్నప్రభ నిక్కడ కెవ్వరుతీసికొనివచ్చెదను ?

నారా — ఆమెతండ్రియే తీసికొనివచ్చును.

పద్మి — ఆతఁడు పెద్దవాఁడు. అతని నెందులకు శ్రమపెట్టవలయును ?
పోనీ రత్నప్రభ వెంట నీవే రాకూడదా ?

నారా — నేనెందులకు ? నేనువచ్చితినిగాదా ! నాపరీక్షయేవో యైన
దిగాదా ?

పద్మి — నీవు తిరిగి రాదలఁచుకొననప్పుడు. వెళ్ళుట యెందులకు ?
ఇక్కడనేయుండుము. ఆమెవచ్చినతరువాత నిర్దణిపోవచ్చును.

నారా—నన్ను క్షమింపును వివాహముకాకుండ నామె నేనును
కలసివచ్చుటకాని, పోవుటకాని బాగుగానుండదు.

పద్మి—నీ కట్టిన దేహమున్న యెడలఁ బొమ్ము.

నారా—చిత్తము. (పోవును.)

పద్మి—ఉప్పు. ఉప్పు. నారాయణవర్మా!

నారా—(ప్రవేశించి) వచ్చుచున్నాను.

పద్మి—నీవు పోకతప్పదా?

నారా—పనిలేకుండ నేల యుండవలయును?

పద్మి—పనిలేకుండ నుండుచునుదాననే యరుకొంటివా? నే నెందుల
కుండుమంటినో యోజించితివా?

నారా—నాకుఁ దెలియదు.

పద్మి—రత్నప్రభ నాకు ప్రాణసమానమైనది. ఆమెకు నీయెడల
ననురాగ మున్నట్లు నాకుఁ దెలిసిన యెడల—నింటి వా? అట్లు
స్థిరపడినయెడల—అబ్బ! అబ్బ!

నారా—అదియేమి. అదియేమి?

పద్మి—(తనలో) అయ్యో! వెల్లడిపడితిని గాఁబోయి. (ప్రకాశము) ఎడమ
గుండెలో 'శకున' మని పొడిచినట్లైనది. చూచితివా దేహ
ములో నెక్కడ నేమిజరుగుచున్నదో యెంతమాత్రము తెలి
యదు. హృదయముమాట నింకఁ జెప్పవలసిన దేమున్నది? ఈ
మాటలకేమి. చూడు. ఊ! నేనిదివలె కెక్కడకుఁ జెప్పితి?

నారా—ఆమెకు నాయం దనురాగ మున్నట్లు స్థిరపడినయెడల—

పద్మి—హూ! ఆమాటయెందులకు. అది అయిపోయినదికదా. మీకు
వివాహపూర్వమాన జరుగవలసిన ప్రధానోత్సవమును నాతో
టలో నేను జేయుతును.

నారా—అరుగ్రహింపఁబడితిని.

పద్మి—అందువలన నీ న్నిటనే యుండుమని యంటిని.

నారా—చిత్తము.

వచ్చి—రత్నప్రభను దీసికొనిరమ్మని యామెతండ్రికి మఱియొకనిచే
వార్తనంపెదను.

నారా—చిత్తము. సెలవు.

వచ్చి—సరే. (నారాయణవర్మ పోవును.)

ఎవరక్కడ ?

. (నేపథ్యమున) అమ్మా! ఏమి సెలవు ?

వచ్చి—ఇటురా.

[మాలిని ప్రవేశించును.]

మాలిసీ ! నారాయణవర్మ వెళ్ళినాడా ?

మాలి—ఁ.

వచ్చి—ఆతని మొగమును నీవు వరిశీలనముగఁజూచితివా ?

మాలి—ఏమమ్మా అట్లడుగుచున్నారు ?

వచ్చి—తిరుగప్రశ్నింతువేల ? చూచితివా ?

మాలి—చూచితిని.

వచ్చి—సంతోషముగానున్నదా ? విచారముగానున్నదా ? ఆలోచన
భారమున నున్నదా ? సందేహస్వితమైయున్నదా ? సంభ్రమ
సంకులమై యున్నదా ?

మాలి—అంతసూక్ష్మపునంగతులు నేను జెప్పలేనమ్మా.

వచ్చి—సీమొగము. నీకుఁగన్నులెందుకు. నెమలితోఁకకుఁ గన్నులే—
నీకుఁగన్నులే. మంచమునకుఁగన్నులే— నీకుఁగన్నులే. ముం
జెకాయకుఁ గన్నులే— నీకుఁ గన్నులే. ఎందులకున్నకన్నులు.
సూక్ష్మపునంగతులు చెప్పలేనంటివికదా ! పోనిమ్ము. ఆతఁడు
చుటుకుగా నడచినాడా ? మెల్లఁగనడచినాడా ? అటునిటు
కాకుండ నడచినాడా ? అడుగువేసినప్పుడు బింకముగ వేసినా
డా ? పడులుపడులుగ వేసినాడా ?

మాలి—ఆతనియడుగు నామెడవై వేయకపోవుటవలన నెట్లువేసి
నాఁడో చెప్పలేనమ్మా !

పద్మి—ఓసి నీగొంతుకఁ గోయ! చమత్కారపుమాట లేడ్చుచుంటి
వా! ఆతనికాలు నీగొంతుకపైఁ బడలేదందువా? ఆచోపముఁ
దీర్చుటకు నేనుంటినిగాదా! పో! ఆవలికిఁ బో! నీవిక్కడ
కింక రానక్కఱలేదు. (మాలిని పోవును.)

నాసేవకుఁ బడుచుదాసిని జేర్చునెడల నది యితరదృష్టిచే నాసేవ
తిన్నగఁ జేయదేమోయని యీముసలిదాసిని జేర్చుననిది
యీతీరుననున్నది. బుద్ధిహీనయేగాని విశ్వాసపతి.

(నేపథ్యమున) అమ్మా! స్నానమునకు దయచేయవచ్చును.

పద్మి—మాలిని!

మాలి—(ప్రవేశించి) అమ్మా!

పద్మి—ఈముదయమున నూరిలోని విశేషములేమియు చెప్పలేదేమి?

మాలి—ఇచ్చటివిశేషములలోఁ దెలుపిలేకపోయినది. అమ్మా!
ఒకబైరాగి వచ్చి కొటగుమ్మమునొద్ద నిన్నసాయంకాలము
నుండియుఁ గూరుచుండియున్నాఁడు ఆతఁడు చక్కవర్తిగారి
దర్శనము నపేక్షించియున్నాఁడు. మీ కామెదర్శనముకాదని
యు, మంత్రిని జూచి మీయభీష్టమేదో చెప్పుకొనుఁడనియు
నెండతో చెప్పినారు. ఆమెదర్శనమగువఱకు నేనిక్కడ నభో
జనముగఁ గూరుచుండునని ప్రతిజ్ఞచేసి యట్లుకూరుచుండి
నాఁడు. ఏమిసెలవు?

పద్మి—ఆతనికాపట్టెందులకో? నే నిప్పుడు చూడనొల్లను. మధ్యా
హ్నమునఁ జూతునని చెప్పెను. చూచుట నిశ్చయము కావున
భుజింపుమని నేనుగోరితినని చెప్పెను.

మాలి—చిత్తము. స్నానశాలకు దయచేయుఁడు.

పద్మి—సరే. నీవు మూఁడుగంటలకు నాతోమాటలాడి మఱియాలి
నిని దీసికొనిరావలయును.

మాలి—చిత్తము. (ఇద్దఱు నిష్క్రమింతురు.)

ఇది ప్రథమంకము.

పచ్చిని

ద్వి తీ యాం క ము.

ప్రదేశము—అంతఃపురము.

[ప్రవేశము—మాలిని, పచ్చిని]

మా—మట్టగిడసలాగున నున్నాడమ్మా- పడుచువాడు.

వ—అట్లులైన విరాగియెట్లయ్యెను ? అతడు దొంగబైరాగియేమో
సుమా ?

మా—నిజమైన బైరాగియైనయెడల మీకు లాభమేమి ? దొంగవాఁ
డైనయెడల నష్టియేమి ? ఏవఁడో యొక్కఁడు; మీకు రాజిగారు
దర్శన మిప్పించెదరు, భుజింపవయ్యా యని యతని బతిమాలి
తిని, అంగీకరింపలేదు.

వ—నా కీపాపముగూడ నెందులకు ? త్వరగఁ దీసికొనిరమ్ము.
మూఁడునిముసములకంటె నేనెక్కువ యవకాశ మాలనికీయఁ
బాలను. అసంగతి యాలనితోఁ జెప్పి మఱి తీసికొనిరమ్ము.

మా—అమ్మా ! పెళ్ళినా ?

వ—మాలిని ! పెళ్లుదువు గానిలే. చూడు. ఈదినమున నేమో కాని
మనస్సు మనస్సులో లేదుసుమా ?

మా—కొనమ్మా. అడిగినయెడలఁ దిట్టదులేమో యని యూరకుం
టిని గాని నేను గనిపట్టకపోలేదు. కోడిమాంసము సేనగవచ్చు
వేసిన యిగురు మీకెంతయో యిష్టముకదా యని చెయించి
తిని. వేలితో ముట్టుకొననైన మట్టుకొనక పోతిరి.

వ—నామాటకేమి? మన యతిథిసుఖము ముందుగా మనము చూడఁ దగినది. విజయనారాయణవర్మ సుష్టుగా భుజించినాడో లేదో కనుగొంటివా?

మా—అతని కేమమ్మా మన్నెపుగొరవంక మిరెపు బుడ్లను మింగి నట్లాతడాక్కటే మింగుట కాని నమలనైన లేదటమ్మా.

వ—హూ (దీర్ఘనిశ్వాసయుతో) నాతో నిచ్చటఁ జిన్నతనమునఁ జదుపుకొన్న రత్నప్రభ నీకు జ్ఞప్తిలో నున్నదా?

మా—లేకేమమ్మా! ఆమె మీవయస్సుచే కాదా? కంటిలోఁ గదపలాగునఁ బుట్టుమచ్చయున్నపిల్లయే కాదటమ్మా?

వ—ఆమె నాకంటె రెండేండ్లు చిన్న. కంటిలోఁబుట్టుమచ్చమాటయే చెప్పితివి, కాని చెవికున్న వంకరమాట చెప్పితివి కావేమి?

మా—అమ్మా! పెద్దవారిలోవారులు మేము చెప్పఁగూడదు. కంటిలోఁబుట్టుమచ్చ యదృష్టచిహ్నము కావునఁ జెప్పితిని.

వ—సరి. దీనికేమి? ఆమె చక్కనిదనియే నీ యభిప్రాయము కాదా?

మా—అసంగతి నాకెట్లు తెలియునమ్మా?

వ—తెలియక పోవుటయేమి నీమొగము?

మా—ఆడుదాని చక్కదనము గ్రహించుశక్తి యంతో యంతో మొగవానికున్నది కాని యాడుదానికి లేదు. ఒక యాడుది మఱియొక యాడుదానిని జూచునప్పుడు మొట్టమొదటఁ బరీక్షించునదేదనగా! గాగరా యేమ పీటోదో తొమ్మిది పీటోలదో. తొడుగుకొన్న త్రొకది పాలపిట్టరంగో భరతపక్షిరంగో—పెట్టుకొన్న జాకాలలోనిముత్యములు గట్టివో గుల్లవో యంతే. ఈప్రభమ వరీక్షయైన తరువాత, రెండవపరీక్షయేదో చెప్పరా? నుదురురవంత యెత్తు. పెద్దవి కాసంతబెట్టు. గడ్డముక నూలువాని పొడుగు. ఎడమచేతికి పుప్పీగోరు. ఇది

రెండవపరీక్ష. ఇంతటితో బరీక్షకు భరతవాక్యము. అంతే కాని యాడుదానియవయవములచక్కడనము మఱియొక యాడుది గ్రహింపదు. గ్రహింపలేదు కూడను. మొత్తము మీఁద నాడుదానిసౌందర్య నాడుదానికి నచ్చను. ఎవరిమట్టునకు వారే యపురసలని వానినమ్మకము. బుద్ధిగ్రహణ విషయమునఁ గవులలోఁ గూడ నిట్టి తెగులేయున్నదట. కాని నా కాసంగతి మట్టునకుఁ జెలియదు.

ప—అట్లులైన నాసౌందర్యము నీకు నచ్చలేదన్న మాటయేనా ?
మా—అబ్బే, బజారుమాట చెప్పినాను గాని కోటమాట చెప్పినానా?
అమ్మా! మీసౌందర్యము నాకు నచ్చకపోవుట కూడనా ?
ఎంతమాట ?

ప—చూడు-రత్నప్రభది గుండ్రముగమని జ్ఞప్తియున్నదా ?

మా—అ- గుండ్రముగమే.

ప—మగవానికి గుండ్రముగ మిష్టమా ? కోలముగ మిష్టమా ?

మా—మగవాఁడనుచునొక్క డెవ్వఁడైననున్నాఁడా అమ్మా! ఎంత మందిముండకొడుకులుగలసి మగజాతయైదో-మొత్తముమీఁదఁజెప్పుటవంటి మొగముగలవాని కువ్వకాయవంటి మొగముగలయాడుదివ్వము. వందిటిదోసకాయవంటి మొగముగల యాడుదాని కక్షయసాత్రమువంటి మొగమున్నమగవానిపై నిష్టము. ఇదిజేశాచారముగా జరుగుచున్నపద్ధతి. కాని మఱియొకటి కాదమ్మా! ఇతిమలోను చెటుకులు తిరకాసు లెన్నో యుండవచ్చును. కొందఱు మగముండకొడుకుల కవసరమే సౌందర్యము కాని యంతకంటె తేజలేదమ్మా! ఈమాటల కేమికాని బై రాగియాట నేమిచెప్పినాడు?

క—సరే. తీసికొనిరమ్మ. మూడునిముసములకంటె నే నెక్కువ
సేపు కూరుచుండవని చెప్పము.

(మాలిని నిష్క్రమించును.)

సౌందర్యరసగ్రాణమున మాలిని చెప్పినమాటలు కొంత సత్యము
గను కొంత యసత్యముగను గానిపించుచున్నవి. విజయనారాయణ
యణవర్మది కోలమొగము కావుననే రత్నప్రభగుండ్రముగ
మాతని కంతయిష్టమైనది. అంతవఱకు సత్యమేకాని కోలమొ
గముగల నేను విజయనారాయణవర్మ సంతగాటముగావల
చుట యేలసిద్ధించెను? ఇచ్చట నావరిపాటి యసత్యముగఁ
గానఁబడుచున్నది. ఈవలపు నాకెందులకుఁ గలుగవలయునో,
దీనివలన నేమిచూడఁదలఁచియున్నదో యేమియుఁజెలియదు.
నాతండ్రి నాకు నియమించినభర్త నిదివఱకుఁ జూడనై నలేదు.
ఏమో ఒక్కసారికాఁబోలును మాతండ్రి సభలో మంచపుఁ
గన్నులతో నేమిచూచితినో యెవరిని జూచితినో జ్ఞప్తియెంత
మాత్రమును లేదు.

[నేకధ్యమున] సాధువర్యా! ఇటు. ఇటు.

బైరాగిని దీసికొని మాలినివచ్చుచున్నది. నిలువఁబడియే యట్టి
మహనీయుని గౌరవిండుట మంచిది. (నిలువఁబడును.)

[మురళీమనోహరుఁడు మాలినితోఁ బ్రవేశము.]

విరాగివతంసమా! నమస్కారము.

ము—(తనలో నదరిపడి యట్టేశాంతించి)

గీ. బగ్గురును వెల్లు హృదినుండి ? బ్రహ్మరంధ్ర

మంటి వెన్నముద్దలకోటు ? లంబరమునఁ

జెవులలో హోరుగలుగఁగ ? జమ్మివైచి

నట్టు లొకరైపుపాటులో ? నయ్యె నహహ!

5—విరాగివతంసమా! నమస్కరించితిని. ఉపవాసమునఁగాఁబోలు నాటుకయొండఁగ మాటలాడ లేకుండచున్నాను. నీరసతచేఁ దూలుచున్నాను. మాలిని! నీవుపోయి పరిమళ భరితమైన చల్లని నీరు తెమ్ము.

ము—నారాయణ! వలదు. నారాయణ! వలదు.

6—(తనలో) నేను నారాయణవర్మను వినాహముచేసికొన నిశ్చయించికొనియుండ నారాయణ వలకు నారాయణ వలదని యీతఁ డపశకునముగ నాశీర్వదించెనేమి? (ప్ర)కాశముగ) మీ రట్లు డయచేయుఁడు.

ము—(తనలో)

గీ. పెండ్లి కూతును జూడగఁ ? బెడ్లికొడుకు
వజ్రహారాలతోడుగుతో ? వచ్చుఁగాని
బిచ్చగానిరూపంబున ? వచ్చునొక్క
మగువఁగనునాన నన్నిట్లు ? మార్చివైచె.

గీ. తనువుబంగారుచాయయుఁ ? గనులనైల్య
ముధరశోణిమ గాగరా ? యాకుపచ్చ
మణులజలజలతలకట్టు ? మబ్బునందు
వేయియంద్రీచాపము లుద్భవింపఁజేసె.

గీ. కపటసన్యాసినైన నను ? గావలసిన
యట్టియమనస్కతాసిద్ధి ? యంతలోన
నయ్యె నాదుజన్మంబు కృతార్థమయ్యె
జూడరానట్టివెల్గు నే ? చూచినాఁడ.

7—అయ్యా! ఒకచావుగడియసేపు శ్రమతీర్చుకొనుఁడు. పిమ్మట నే మాటలాడవచ్చును. మాలిని! నీవు నీవనతో నాయనకు వినదుము.
(మాలినిపోవును.)

ము — (తనలో) సన్యాసి వేషముననున్న గాని నన్నీ మెమూడదని నోట్లు
సన్యాసి వేషము వేసువలసివచ్చినది స్వార్థమునకై వేషధార
ణము తలచుగఁ బ్రకృతిలో జరుగుచున్నదే కాని యొక్కనా
తలనే పుట్టినదా ?

గీ. విటుని సర్వస్వము గ్రహింప / వెలవెలంది
స్వచ్ఛకుల సతీపాత్రులు / భిక్షువులు
విభుని భూములు వారియిచ్చ / వేడ్క దోహ
భక్తి విశ్వాసగీతము / ల్పాడుచుండు.

జనులధనము గొల్లగదోచుకొనగ దొంగ
పరమదేశభక్తుని రంగు / బ్రాముకొనును
ముద్దరాండ్రును గాఁగిటఁ / బొనువబొజుఁగు
కల్లజనలనుదాల్చి భాగవతమాడు.

తరుణికోట కేనుకాటి లాఠాముపూని
కవటయతినాదు తెరదాటి / కథచువినుతు
తనుచునసులండు మాయబొలతలనుగప్పి
గజైకట్టట, జననైజ / గతియెసతము.

ధనమొ, కీర్తిమొ రాష్ట్రమొ / పనజముఖమొ
యేదో మరియేదో జనుడు కాంక్షింపకుండుఁ
దీగదందుకై మాయసిగారములను
దాల్చి తెయితెక్కలాడుట / తప్పదెపుడు.

పంక్తిబాహుళ్యము నటులని / పజిలుతలఁతు
రిలను నటకుడుగాని వాఁ డెవఁడుగలఁడు
జగతియే నాటకము సర్వజనులు నటకు
లవసరముబట్టి యాడుచు / రాటలన్ని.

[మాలిని పీవనతోఁ బ్రేషించును.]

ము—రాజ్యమణి! మీదాసి నాకు విసరనక్కఱలేదు. నేను సుఖముగ నున్నాను. మీయాదరమునకు మిగుల సంతసించితిని. నే నిటకువచ్చినకారణమేదో సంతోషముగఁ జెప్పెనను. వారాణసిలో గంగాతీరమున నొకమఠము బైరాగులకొఱకుఁ గట్టించుటకు సంకల్పించుకొనియున్నాను. విశేషధనసాధ్యమైనపని యగుటచేతఁ జక్రవర్తినియొద్దకు వచ్చితిని. పలదనుచుండగా నింకవిసరెదవేల?

న—మాలిని! నీవు పో.

(మాలిని నిష్క్రమించును.)

అయ్యా! కాశీక్షేత్రమున నిదివఱ కనేకమఠము లున్నవి కాఁబోలు నేమి?

ము—ఎన్నియున్నను బైరాగు లిఱకటపుబాధ నొందుచున్నారు.

న—బైరాగులసంఖ్య వృద్ధియగుచున్నదాయేమి?

ము—అగుచుండటలేదా?

గీ దేహసౌఖ్యమే కరమాపధిగగణించు
జాతిగల దేశమందుఁ బాఠకులు తొత్తు
లనృతవాదులు తుచ్చశాస్త్రార్థవిదులు
కర్మశాలలు నభివృద్ధిఁ గాంచురీతి.
భవవిముక్తియే యపధిగాఁ బరిగణించు
మనదు భరతఖండంబున ? దినదినంబు
భక్తవరులు బైరాగులు ? కరమదాత
లన్నశాలలు దేవాలయములు మించు.

న—వీరందఱు నిజముగా బైరాగు లనియే మీయాభిప్రాయమా ?

ము—వారు కాకపోవుట వారిది తప్పు. కాదని యనుకొనుట మనది తప్పు.

వ—ఈమాత్రపుఁ దప్పునకేమి ? ఇతరులమాట యటుంపుఁడు. మీ మాటయే యడుగుచున్నాను. యథార్థవిరాగతమీ కుదయిం చుటచేతనే యిట్లయితిరా ?

ము—(తనలో)

గీ. వేసినది దొంగవేసమై ? వెలయుచుండఁ
గొంక కేవలకూఁతనో ? కూయవలయు
పూసినది హరితాశంపుఁ ? బూతగాగ
బెడల కేకుంటగంతునో ? వేయవలయు.

(ప్ర)కాశముగా) యథార్థమైనవైరాగ్యమునొందియే నే నిట్లయితిని.

వ—హేహేహే! పడుచువాడవు—ఆదిత్య తేజముగలవాడవు—
క్రభుకుటుంబములోనివాఁడువలె గానఁబడుచున్నావు. మీకు
బ్రపంచవైముఖ్య మెట్లుకలిగినదయ్యా!

ము—చక్కవర్తినీ! మనజునిప్రాయముకాని, తేజముకాని జన్మాభి
కతకాని, వైరాగ్యస్పృహత్రికెన్నడైనఁ బ్రతిబంధములగునా?
క్రపంచమృదేవపుట్టుటకేదో మహాకారణమాసశ్యకమని య
నుకొనుచున్నారా! కాదు. స్వల్పకారణమందులకుఁ జాలును.
కన్నుతిన్నగాఁ దెరిచిచూచినయెడలఁ గనఁబడనదంతయు
రోతకాని మరియొకటియూ? బాగుబాగుని మనము కొని
యాడువస్తువున్నదే. దానిని దిన్నగాఁబరీక్షింపక మన మట్లకు
కొనుచున్నాము. కాని దాని చాటున నేమున్నదో చూచిన
యెడల నిక భవమందు వాంఛయుండునా? తెల్లవాటివది మొ
దలు చూచినవస్తువులనే చూచి, యాడినమాటలనేయూడి, చే
సినవనులనేచేసి, తఁచినతలఁపులేతలఁచి, గిటగిటరంకులరాట్న

ములోఁ దిరుగుటకంటె వినుఁగు మరియొకటి యుండునా? ఈ వినుఁగువలనఁ గొండలు నన్యసింతురు. కాక మరియొక్క సంగతి.

ప—ఇక నేసంగతియు నక్కటలేదు. ఇట్టికొనపెట్టిప్రకృతులు సన్యసించినంతమాత్రమునఁ బ్రపంచవస్తువులతోనిరోత తగ్గినదా? దినచర్యలోని పునరావృత్తిదోషము తగ్గినదా? ఈరెంటిలో వారిముట్టునకైన నేది తగ్గినది? ఇక సన్యసించుటొందులకు? పడుచునన్యాయము శిక్షించుటకొక చట్టముండునెడల మీ రిట్లయియుండురా? మీ రేరాజ్యములోనివారో కావున సరిపోయెను గాని మీరు మారాజ్యములోనివారేయైనయెడల మీరు సన్యసించుటకు నే సంగీకరించి యుండునా? జగినజేదో జరిగినది. ఆచింత యిప్పుడక్కటలేదు. కాని మీ రేయే విద్యలనభ్యసించినారు?

ప—విద్యలేవియు విశేషముగ నభ్యసించి యుండలేదు. ఒక్క జ్యోతిషముండు మాత్రము కొంతప్రవేశము కలుగఁ జేసికొంటి?

ప—అలాగా? మీరు మంచినయమునకే వచ్చితిరి. మాకొటలో ద్వారలో నొకవివాహప్రధానముపూర్తము పెట్టవలసియున్నది. పెట్టుదురా?

ము—ప్రధానమా? ప్రధానము జరుగుటకేమికాని, మీరు బహుమనస్తాపము, బంధువిరోధము కలుగుటకు సిద్ధముగనున్నవి.

ప—(తనలో) ఇంతవఱకు సరిగనే చెప్పినాడు. మనస్తాప మారంభమే ఘోషమిది. అది వృద్ధియగును గాబోలు. బంధువిరోధమును నేను గణించును. ఏమివచ్చినను సరియె. (ప్రకాశముగా) అయ్యా! ఈసంగతిమీ రెట్లు చెప్పుకలిగితిరి?

ము—[హాబలాబలములచేత—(తనలో) మొదటినుండియు నాపక్ష మవలంబించి కనిచేయుచున్న మూలిని కీసారి విశేషధనమిచ్చి యున్న సంగతులు తెలిసికొనుటవలన నాజ్యోతిషజ్ఞానమున కింతకాంతినచ్చినది.

వ—ఇంక నన్నుగూర్చి యేమైనా జెప్పగలరా? నాజన్మనక్షత్రము—

ము—అది నాకక్కటలేదు. ముఖమునుజూచియే చెప్పగలను. (నిదానించి) మి మ్ముకరాజపుత్తుఁ డసాధారణముగా వలచియు న్నాడు.

వ—అది యెందులకు? అదియెందులకు? ఆసంగతి యాతనిగూర్చినది కాని నన్నుగూర్చినదికాదే? ఆతడు నన్ను వలచెనా? అందు లో ససాధారణముగనా? నన్ను బ్రేమింపుచుని యాతని నేను గోరితినా? చంద్రకళను వలచినయెడల నాతని కెంత ప్రయోజనమో నన్ను వలచినయెడలఁగూడ సంతే. ఆతనివల పాతనిలోఁ దెగటాటవలసినదే. కాని యది యక్కటకు వచ్చునా? రానిచ్చెదనా? నన్ను వలచినాఁడట అబ్బ! వల చుటకు నేసంత మీఁడమీఁడ నున్నాననుకొనెను గాఁబోయి! తాను సామంతరాజనియు నేను జకృవర్తినిననియుఁ దా నెఱుఁ గఁదా? ఎంతభయభక్తులులేని ప్రవర్తనము!

ము—(తనలో) ఈమాట లిదివఱకు మూలినవలన వినినవే కాదా? ఇప్పుడు తిరిగి నే నేల చింతింపవలయును? ఎప్పుటికైన నీమ మనస్సుతిరిగి నన్నంగీకరించునా? నేను సంసారినే యగుదును. కాదేని వొంగసన్యాసమే నిజమైనసన్యాస మగును. (ప్రకాశముగా) మీరు చకృవర్తిని యగుటచే నెన్నటికైన మిమ్ము సామంతరాజే వివాహమాడవలయును గాని మీతో సమా నుడగు చకృవర్తి యింక నొకఁడేఁడీ? పరదేశచకృవర్తులతో

మనకు సంబంధములు లేవయ్యెను. అతనివల వసాధారణమైన
దని యేలచెప్పిననాగ మీ రాతనిపరింపకుండునెడల
నాతఁడు ప్రాణపరిత్యాగమైనఁ జేసికొనును. భవపరిత్యాగమైన
జేసికొనును.

ప—ఇప్పుడు మీరు చెప్పినమాటలు జ్యోతిషపరిజ్ఞానమువలనఁ జెప్పిన
మాటలు కానట్లగపడుచున్నది. నామొగము చూచి యాతని
చావు కాని, సన్యాసము కాని మీరెట్లు చెప్పఁగలిగితిరయ్యా?
ము—గీ. అర్కుఁడని చంద్రుఁడని శుక్రుఁడని గ్రహంబు

లన్ని వేర్వేలునామంబు లందియున్న
నన్నియాపంబులను వెల్లఁచున్నయట్టి
తేజ మొక్కటి యానుగాఁజే లతాంగి!
అబ్బమని సంద్రమని గంగయనుచు భిన్న
సంజ్ఞలే కాని యొక్కటే లజలముకాదె
కుండ గుడియనుపైభేదముండుఁ గాని
యాంతరాకాశ మొక్కటే లయగునుగాదె ?
ప్రాణులన్నియు జహువిభిన్నాకృతులను
గర్భభేదంబులను బట్టి లకలిగియున్న
నన్నిప్రాణులనొ నిండియున్న యాత్మ
తత్త్వమున నొక్కటే యంచుఁ లదలఁపవలయు.
తనదునాత్మఁ బరీక్షించుకొనిన యోగి
యెల్లవారల నాత్మల లనఁజిగియుండు
నన్ను నేనెఱుంగుటచేత లనిన్నువలచు
వాని యాత్మ నెఱింగిన లబాడనైతి.

ప—అట్లులైన నితరులహృదయములన్నియు మీకుఁ బ్రత్యక్షము
లేవా ?

ము— తెలిసికొనఁ దలఁచినయెడలఁ గరతలామలకము లేకాని మే మట్లు చేయుము.

ప— కాని యిది జ్యోతిష శాస్త్రపరిజ్ఞానమా ?

ము— కాదు మఱియొకటి

ప— ఏదియైన నా కేమి కాని నాహృదయమును బరిశీలించి చెప్పుడు.

ము— ఏదో బిడ్డ వచ్చినవాడను నేను మీరహస్యములు బ్రెట్ట బెట్టుటల ?

ప— మీ బిడ్డ యందువలనఁ జెడునది కాదు. మీరు సరిగాజెప్పినయెడల మీరనుకొన్నలాభముకంటె నెక్కువలాభము కలుగును.

ము— (నిదానించి) రాజ్యమణీ! నేను జెప్పఁబోవునది సావధానముగ వినఁ బ్రార్థింతును. మిమ్ము వలచినవానిపై మీకుఁ బ్రేమము లేదు.

ప— బోను. కళింగరాజపుత్రునిపై నాకుఁ బ్రేమలేదు. ఆసంగతి నే నిదివఱ కనినమాటలవలననే తెలిసికొనఁదగినది. గొప్ప జ్యోత్యమే చెప్పితిరి.

ము— అంతటితోఁ గాలేదు. ఇంకఁ జెప్పుచున్నాను. మీరు మఱి యొకరాజపుత్రుని గాఢముగా వలచిరి. కాని యారఁడు మిమ్ముపేషింపలేదు.

ప— ఆఁ. ఆఁ. నిజముగా నిది హృదయపరీక్షవలనఁ జెప్పినదేనా ? నిజముగా మీరు దైవజ్ఞులు. నేను చాల సంతసించితిని. కాని మీకుఁ జిన్నవయస్సుగుటచేతఁ గొంత యనాలోచితముగఁ జెప్పినారు. నా కవమానకరమైనమాటయైనప్పు డదిసంజేహముతో సంకోచముతోఁ జెప్పఁదగినది. సౌందర్యవతిపై చక్రవర్తినిపై ననేనువలచినవాడు నన్ను ప్రేమింపకపోవుటకంటెఁ

బరాధవము నాకున్నదా ? ఆతడు నన్ను పేక్షింపఁ డని మీరు ధారాళముగా నే నేమనుకొందునోయనుసంశయమైన లేకుండఁ బలికినారు. నాయాశాభంగమునకై, నావరాధవమునకై మీరు విచారింపకపోవుటయే కాక యత్సాహముంచుచున్నట్లు గూడ మీముఖవైఖరిచేఁ దెలియచున్నది. ఆతఁ డింతవఱకు నన్నుఁ బ్రేమింపకపోవచ్చును గాని యింకముందు నేను జేయదలచినప్రయత్నమువలనఁ బ్రేమించు నేమో-ప్రేమింపఁ డని మీరెట్లు స్పష్టముగఁ జెప్పఁ గలిగితిరి? ఇప్పటివఱకే హృదయఘర్షణకాని ముందు హృదయమందుఁ గలుగఁజోవు మార్పుల నెట్లప్పుడే పరీక్షింపఁగలిగితిరి? ఒకవేళ నన్నాతఁడు ప్రేమింపఁడనియే నిశ్చయపఱపుఁడు- ఆమాటనంత విస్తృతముగఁ జెప్పి నామనస్సును మీరు బాధింపవచ్చునా? మీకింతభయహీనత యెందువలన ? నామనస్సునకు నొప్పికలిగినయెడల నేను జేయలేనిపని యేదైన నుండునా ? నాబాధను దగ్గించుటకు మీవంటివారు నాకుఁ దోడ్పడుటకు బదులుగా బాధను వృద్ధిచేయుటకై ప్రయత్నించుట తగునా? సరే యిది యటుండనిండు. ఆతఁడు నన్ను ప్రేమించుట కేమియభ్యంతరము ?

ము—ఆతఁడు చుట్టియొక కాంతను వలచినాఁడు.

వ—ఆకాంత యాతని ప్రేమించినదా?

ము—అ.

వ—సరే! 'ఆ' యని యా కాశయంత నోరు తెఱచియంటిరే. ఆతని పై నామెప్రేమ యెక్కువయో నాప్రేమ యెక్కువయో బాగుగా నిదానించి చెప్పఁగలరా ?

ము—రెండిటికి భేదముచెప్పట కష్టము.

ప—కష్టముకావుననే మీ మృదుగ వలసివచ్చినది. మీకున్న యాత్మ సాక్షాత్కారము నాకున్న యెడల నీసరికిఁ బ్రహుఁచము నల్లలా డించియుండును. ఆతనియెడల నామెప్రేమయెక్కువయో? నాప్రేమ యెక్కువయో? మహాత్మా! ఇది ముఖ్యమైన యంశము. నిదానించి బాగుగాఁ జెప్పవలయును.

ము—చెప్పుటకుఁ ప్రియత్నింతును. ప్రక్కగట్లనున్న పబ్బిపూలు తమ మొగములను నీటిలోఁ జూచుకొనుచు నవ్వకొనుచుఁ దల లూచుచుండఁ జల్లగ నిష్కల్మషముగఁ బచ్చని బీళ్ల నడుమఁ బ్రవహించు పంటకాలువవలె యామెవలపున్నది ఎత్తైనకొం డలనుండి ప్రచుడధాటితోఁ బ్రబలవేగముతోఁ దలకిందుగా గిందఁబడి ప్రవాహవేగమునఁ గూడఁ గొట్టుకొనివచ్చుచున్న చెట్లతో రాలతో భయంకరములైన సుడిగుండములను గలి గించుచు నాకాశమంతయుఁ గ్రమ్ముకొనిన తుంకరలమబ్బు లందు శక్తిధనశ్శతమును గల్గించి, చల్లనయ్యుచు, దీక్షమైన యాకృతితో సుందరమయ్యును రొద్రమైనరూపముతో పలు గొందుమహాజలప్రసారమువలె మీవలపున్నది.

ప—నా కీసాముమెలికమాటలు నచ్చవు. నాప్రేమయే యెక్కువ యని ఘంటాపథముగాఁ జెప్పరెందుచేత? మరియొక్కసారి యడుగుచున్నాను. చెప్పరెందుచేత?

ము—ఒకటి యెక్కువయేమి? ఒకటి తక్కువయేమి? దాని నైజ మది. దీనినైజ మది. మనోమార్దవమును గలుగఁ జేయు మర్దన ధ్వనివలె నామెవలపున్నది. హృదయా వేగ మొనర్చు భేరివ ములె మీయనురాగ—

ప—అదిగో! తిరుగ నట్టి కప్పుదాఁటుమాటలాడెద రేల? నాప్రేమ యే యెక్కువయని స్పష్టముగాఁ జెప్పఁడు. బిందువలన నసత్య

కథన దోషముమీకులేదు. నేనూరక యుడిగితినిగాని నాకంటె
నామెహృదయము మీరు బాగుగా నెఱుంగుదురా? మీ
యాత్మదగ్గనము నాయనుభవముకంటె నెక్కువదికాదు.
ఆమెకు నాయంతప్రేమయే! నానో జడపుకొన్న యింతకు
ఱ్ఱది. మేత్తమేత్తని యెడలు, భయశీలములై సాధువులైన
కన్నులుగల లొడ తెడుకుఱ్ఱది. ఆ యనివేనట్లై కన్నెఱ్ఱచేయు
సరికే గన్నులనీరు తెచ్చుకొనినదే! ఎక్కడఁ గూలఁబడుమన్న
నక్కడఁ గూరుచుండునదే! ఏవస్తునైనఁ గావలయునని యెప్పు
డైన మంకుపట్టు పట్టినదా? ఇయ్యనియెడలఁ దాను దానిని
సాధించి తెచ్చుకొనుదాఁకఁ దహతహలాడినదా? వట్టి జావ
కడికుఱ్ఱదాని కనురాగము బలిష్ఠముగా నుండునని మీ రెట్ల
నుకొంటిరయ్యా? దేహతత్త్వమునుబట్టియే యనురాగతత్త్వము
గూడనుండును. ఈమాట లేల? నాయనురాగమే యెక్కువ
యని మీ రొప్పుకొంటిరి కాని. మఱియొకటి —

ము—మఱియొకటిచెప్పెదను.

వ—ఏదది?

ము—ఆతని కాతనికాంత యం దెక్కువ ప్రేమమో? కళింగరాజ
పుత్రునికి మీయం దెక్కువప్రేమమో మొలచినది మొల
చినట్లు, పూచినది పూచినట్లు చెప్పెదను.

వ—ఆమాట మీరనఁదగదు. నేను వినఁదగదు. తెలిసినదా?

ము—మీరు ప్రేమించినయాతఁడు మిమ్ముఁ దిరుగఁ బ్రేమింపకపో
వుటచే మీకు మహాపరాభవముకలిగెనని మీరిదివఱ కిబ్బంది
పడితిరే! మిమ్ముఁ బ్రేమించిన కళింగరాజపుత్రుని మీరు
ప్రేమింపక యిట్లు పరాభవించుట మీకు బాగుగానున్నదా?
మీమనస్సునంటిదేకదా యాతనిమనస్సుకూడను—

వ—మాలిని! ఈయనను నాయనగారిపూజామందిరమున విడియింపుము.

మూ—చిత్తము. మహాత్మా! దయచేయుడు.

ము—రాజ్ఞీవణి సెలవు.

వ—సరే.

(మాలిని మురళీమనోహరుడు నిష్క్రమింతురు.)

స్పటికశాలలో విజయనారాయణవర్మ యున్నాడు. ఎల్లుండియో యావలెల్లుండియో నాకోర్కె కడ్డుగనున్న రత్నప్రభను దీసికొని యామెతండి ప్రచ్చును. ఇంతలో నాకస్మికముగ నీబైరాగి యెవడోవచ్చినాడు. ఇటుపైని విజయనారాయణవర్మతోఁ దిరుగ మాటలాడి రత్నప్రభతో మాటలాడవలయునో, రత్నప్రభతో మాటలాడినపిమ్మటనే విజయనారాయణవర్మతో మాటలాడవలయునో, వీరిద్దఱకంటె ముందుగ నామెతండితో మాటలాడవలయునో యీనడుమ నెప్పు డెప్పుడు బైరాగితో మాటలాడవలయునో యేమియుఁ దెలియకుండ నున్నది. ఎదుట దట్టమైన మంచున్నప్పుడు కన్నెంత నిష్ప్రయోజనమో నాయనామంత నిష్ప్రయోజనముగనున్నది. కథనంతను ముందు కుదుర్చుకొని యంకవిభజన మొనర్పకుండ ముండిత్రోవుగ నాటకమారంభించుకవినలె నే నీప్రయత్నమున దిగితిని. ముందంక మేదో యాతఁకిఁ దెలియదు. నాకుఁ దెలియదు. తుద కెట్లో యతనికిఁగదము పూర్తియగును. నాప్రయత్నము పూర్తియగును. కిట్లో స్తుతులో అతనికి సుఖమో దుఃఖమో నాకు—

(నేకభ్యమున) సెలవుప్రకారము బైరాగిని బసలోదింపితిని.

వ—మాలిని! ఇటురా.

[మాలిని ప్రవేశించును.]

నాకుఁ దలనొచ్చుచున్నది. సాయంకాలము కావచ్చుచున్నది. ఉద్యానవనద్వారము తెరిచియుండును. అటకు వచ్చెదను.

మా—చిత్తము. (పోఁబోవును.)

ప—చూడు ఉద్యానవనమున నూరక కూరుచును నెవలఁ దలనొప్పి తగ్గదు. కొంతవ్యాధియు మావశ్యకమేమో విజయనారాయణవర్మ నాతోఁ గుండబొతిమాటకు వచ్చునేమో కనుగొందువా?

మా—చిత్తము.

(పోఁబోవును.)

ప—చూడు మాలిని! అక్కడనున్నావు కాదా? అతనితోఁ జెప్పవలదు. నామూలమున నాతనికి శ్రమమెందులకు? మేనమామ కూతుతోఁ బ్రధానమగునని యాతఁడు సంతోషముతో నున్నాఁడు కాఁబోలునేమి?

మా—భోజనమైనపిమ్మట నాతనిని జూడలేదమ్మా.

ప—మంచివనిచేసితివి. చూడకపోవుటయే నా యిష్టము చూడు. సంగీతము వినుటవలనఁ దలనొప్పి నర్దుకొనునేమో?

మా—అగ్ధానగాయనీమణిని బిలిపించనా?

ప—పోనిమ్ము. పాడునప్పుడు దాని మొగముచూడగ మఱితల నొప్పి వచ్చునేమో. ఏమియువలదు. అధ్యంగన మొనర్చుకొందును. అన్నియు సిద్ధపఱపుము.

మా—చిత్తము.

[(మాలినిపోవును.)]

ప—మాలిని! ఇటురా?

[మాలిని ప్రవేశించును]

ఉన్న వేడిమి తలలోఁగాదు. మనస్సులో నున్నట్లున్నదే. అభ్యంగన మందులకు? నిద్రకు మందు సిద్ధపఱపుమని యాస్థానవైద్యుని తోఁ జెప్పము. ఈరాత్రి నేను భుజింపను. ఇప్పుడే వండుకొందును. పడకగదికి దారిచూపుము. మాలినీ! రత్నక్రభముఁ దున్నాది నములలో వచ్చును. సుగీతములుకావు. నాటకములుకావు. సరసములైన సమస్తవినోదములు నామె గౌరవార్థ మేర్పఱుపవలయునని నే నాజ్ఞాపించినట్లు మంత్రితో వెంటనే చెప్పము. నాకుఁ బరాకు పోచుచున్నది. నడు.

(ఇద్దఱు నిష్క్రమింతురు.)

ఇది ద్వితీయాంకము.



పద్మిని

తృ తీ యాం క ము.

ప్రదేశము—పద్మినియంతఃపురము.

[ప్రవేశము—పద్మిని, రత్నప్రభ.]

ర—అక్కా ! నాకొంట కిన్ని వేడుకలు చేయింపవలయునా ? ఇన్ని యుత్సవములు చేయింపవలయునా ? నేనేమి కొత్తదాననా ?
 వ—కొత్తదానవైనయెడల నీకొంట కేమియుఁ జేయింపకయేపోవుదును. పాతదానవగుటచేతనే యందులోఁ జిన్ననాటిదానవగుటచేతనే నీరాకకు నే నింతసంతోష మొదలుచున్నాను. నావలెనే నాప్రజలుకూడ సంతోషింపవలయునని యుజ్ఞాపించినాను. నిన్నుఁజూచి యెంతకాలమైనదో చెప్పు. ఈలోపల నొక్కలేఖయైన వ్రాసితివా ? నాతోమ మెప్పుడైనఁ గనుగొంటివా ? నాప్రాణము లన్నియు నీపైఁబెట్టుకొంటినిగదా ! నీకింత దయలే దెందుచేత ? తుదకు నేను వార్తనంపినకాని వచ్చితివే కావే!

ర—అక్కా ! అన్నిలోపములను మన్నింపవలయునని విధేయురాలనై ముగ్ధుకొంటిని గాదా ! అన్నిలోపములు తీఱున ట్లిప్పుడు చేతులుకట్టుకొని వచ్చితినిగాదా ?

వ—వచ్చితివమ్మా ! నా కెంతసంతోషముగా నున్నదనుకొన్నావు ! కాని యిక్కడనుండి నిన్ను నేను బొమ్మనియనువలయుఁ బోనని నామీఁద నొట్టుపెట్టుకొనవలయును.

ర—నీవు సెలవిచ్చి కంపువఱకుఁ బోవనని ప్రియమాణము చేయుచు
న్నాను. అక్కా! ఇట్లావరించువా రెవరమ్మా! మాతల్లి
కాలధర్మమునొందినది. నీవే నాకింక తల్లివి. సోదరివికూడను.

ప—చెల్లెలా! నాకుమాత్రం మెవరున్నాను. తల్లిదండ్రులు లేనేలేరు.
తోడంతకంటె లేదుగదా? నాకు నీవు, నీకు నేను చెల్లెలా!
పూదినగులాబి మొక్కలాగున నీమెతకన్నులకంఠపుగా ను
న్నావే. కోక కచ్చపోసి కట్టుకొనలేకపోయితివా? త్రాచేతు
లంతపొడుగుగాఁ బెట్టుకొంటివేమే? అంతపై కెగలాగుకొని
పోకుండ నంతకిందికి సాగిపోకుండ నాత్రాకచేతు లెట్లున్నవో
చూడు. జిగినీలోనినడిమిరాయిమాత్రము చాల బాగుగా ను
న్నదే. నాకంటె రెండేడ్లువిన్నదానవైనను నీమెతకోవగా
నెదిగినావే! మొదటినుండియు మెత్తయొడలిదానవు. నీవేలా
గుననుందువో యని నామనస్సుగా నే నెన్నిబొమ్మలుగీచికొ
న్నాననుకొన్నావు? నీవు పొడుగెదిగిపోవుచు వేమోయని నే
నెంతయో జడిసినానునుమా! నీగుండ్రం మొగమునకుఁ బొట్టిగా
గుమ్మటములాగున గుడించిన ట్లుండుటయే సొగసమ్మా? మొ
త్తముమీఁదఁ గన్నులునిండుగఁ జప్పుజప్పునఁ దోటకూర కాడ
లాగున బాగుగ నెదిగినావే.

ర—అక్కా! నీవుమాత్రము బాగుగా నెదుగ లేదా?

ప—అడుగనక్కఱలేదు. వట్టి కట్టపడి. ఒడలఁగట్టపడియే. మనస్సున
గట్టపడియే.

ర—కొండఱకుఁ గాపురముచేయుచుండగా నొడలువచ్చుమా! అ
క్కా! కలింగరాజపుత్రునిమాట స్థిరపఱచితివా?

ప—నాకంటె జిన్నదానవయ్యను ముందుగా నీబావను స్థిరపఱచు
కొని నీవు కూర్చుంటివి. కాని యంద అట్లుస్థిరపఱచుకొనఁ

గలరా? ఇంటిలో మగఁడు - మేనయ త్త కొడుకు. ఎప్పటి కప్పు డే చాటునుండియో చూచిచూడనట్లు రవంత చూచుకొనవచ్చును. ఆడియాడనట్లు రవంతమాటలు కలుపవచ్చును. చేసిచేయ నట్లు కానంత యుపచారములు సేయవచ్చును. సీసుఖము సీసంతోషము, సీయుత్సాహము నాకెందులకు వచ్చునమ్మా! అనఁగననఁగ నొకరాజుఁట. ఆరా జేదోసముద్రతీరమందలి యొకపట్ట కధికారియఁట. ఆతని కొకకొడుకఁట. ఆతని మొగ ము కొఁఁతి మొగమో కొండముచ్చు మొగమో తెలియదఁట. ఆతఁడు మైనపుదిమ్మయో రాతిబొమ్మయో యుతకంటఁ దెలియదఁట. ఆతఁడు భోగలవీధి భోగయ్యయో ఆచారిదద్దయ్యయో మొదలే తెలియదఁట. ఆతఁడోటఁబల్లెరుకాయయో తలలో మట్టిముద్దయో మనసులో దుట్టెపురుగో హృదయములో నిసుకదిబ్బయో బొత్తిగాఁదెలియదఁట. ఆతని జేసికొనవలసినదని తండ్రిగారి యాజ్ఞయఁట. చక్రవర్తిని యతనినింకఁ జెట్టబట్టి సింహాసనముపైఁ బెట్టలేదని యూరియమ్మలక్కలు బుగ్గలు నొక్కకొందురఁట. నాబ్రదు కిట్లున్నది. ఏమడుగుదువు!

ర—నీవు చక్రవర్తినివగుటచే నందఱు నీయాజ్ఞకు బద్ధులుకాదా ! కళింగరాజునకు వార్తనంపి పెండ్లి కొడుకును విలిపించి యాతని విద్యాబుద్ధులు స్వరూపస్వభావాదులు పరీక్షించుటకై కోటలోఁ గొన్నిదినములు పెట్టుకొనరాదా?

వ—నాల్గుదినము లింటియొద్దఁ గట్టిపైచికొని పాలుచూచుకొని మరి మ్మరించుకొనట కిదియేమిబట్టబేరమా ? నాపెండ్లిమాట కేమికాని ముందు సీపగ్రాహపుసంగతి నిశ్చయింపవలసియున్నదికాదా?

ర—అక్కా! మీకు మాయంధున్న యభిమానమునకై మేము మిక్కిలి సంతసించుచున్నాము. ఏనాటిచాతకాల, ఏనాటిచిన్నతనము, ఏనాటిచదువు. మావృద్ధాసమునకై మీరింత యాత్ర పడుచున్నారు. నాయందలి మీపేమకు హద్దున్నదా?

వ—నీమీఁద నాకు, నామీఁద నీకుఁ బ్రేమలున్న నేమి లేకున్న నేమి? మీకిద్దఱ కన్యోన్యాయమురాగ మున్నదిగదా! ఆసంగ తియే యిప్పుడు కావలసినది.

ర—(సిగ్గు నటించును.)

వ—సిగ్గుపడుట కాదు. ఆడుదాసికేమి మగవానికేమి యిదే మహావ సరము. బహుజాగరూకతగఁ బ్రవర్తించవలసిన సమయము. ఎత్తునుండి దిగునప్పుడు కాలుజాతినయెడలఁ గూడఁదీసికొన వచ్చును. విషము ప్రమాదమున మ్రుంగిననైన వాంతిచేసికొని తనవు నిలుపుకొనవచ్చును. కాని దుర్భ్రాంతిచే మగనిని స్థిర కలుచుకొన్నయెడలమాత్రం మీఁకఁ గూడిరాదు. నాలుక అం పముచేఁ గోంఁచుకొనవచ్చును. కన్నులలోఁ జీలుకొట్టించు కొనవచ్చును. అగ్నిజ్వాలను గాఁగించుకొనవచ్చును. కాని నచ్చని పతితో మాటలాడలేము. ఆతని జాడలేము. అంత దూరముననైన నిలువఁబడలేము.

ర—అక్కా! అట్టిది క్కెన్నటికిఁగూడ రాదు. అభ్యర్థ మున్నది.

వ—చెల్లెలా! నీమనస్సు నీవెఱుంగకుండఁ జెప్పుచున్నావని నాకు భయముగా నున్నది. బాల్యమునుండి మనమెవనితోఁ బెరిగి తిరిగి యాడుకొంటిమో యాతనిపై మనకుఁ బత్యనురాగ ముండదు సుమా! అదిపట్టించనవునుమా? సంతతమైన పరిచయముకంటె నదియెక్కువది కాదు. అదిమైత్రీకాని మరియొకటి కాదు సుమా! దాసినినీవు భర్తనురాగమని భ్రమించుచున్నావని నే నాఁదో

శనపడుచున్నాను. ఎరుట, బడినప్పుడు పొంగిపోవుట, రవంత
కనుచాటైనయెడఁ గుంగిపోవుట, యొక్కచోఁ గూరుచుండ
మని, యొక్కచో నాడుకొందమని, యొక్కచోఁ బడుకొంద
మని సంతతము దేవులాడుచుండుట యనునవి మైత్రికిఁ బత్య
నురాగమునకు సమానధర్మములే. అయినను దానికి దీని కె
ంతయో భేదమున్నది. మైత్రిలో మానుషిక తేజముమాత్రమే
యున్నది. పత్యనురాగములోఁ బ్రధానముగ దైవతేజమున్నది.
దానిలో నెంతకలసియున్నను విభిన్నత్వమున్నది. దీనిలో నెంత
దూరముననున్నసరే యేకత్వమున్నది. దానిలో నైహిక గంధ
మే కాని దీనిలో నాముష్మిక సౌరభముఁ గూడ నున్నది.

క—అక్కా! నే నేమి చిన్నదాననా? నా కిన్ని చెప్పవలయునా?
భగవంతునికటాక్షమున మే మత్యంతసుఖము యుండఁ
గలము.

క—(తనలో) అబ్బ! ఆలాగేమి? నిన్నాతనితో సుఖపడనిచ్చెదనా?
నీధర్మ నాభాహుబంధమందైన నుండవలయును. పరమపదమం
దైన నుండవలయును. నాసంకల్ప మంతే. (ప్రకాశముగా) చె
ల్లెలా! నేను నీ కింతదూరము చెప్పుట కేదో కారణమున్నదని
గ్రహింపకున్నావు. నీ వెటుఁగని యంతమేదో నే నెటుఁగుదు
నని నీవు తెలిసికొనఁజాలనప్పుడు నే నేమిచేయఁగలను? నీ
యిష్టము.

క—అదేమమ్మా! అట్లనుచున్నావేల?

క—ఏమియులేదు చెల్లెలా! నీకుఁ బ్రధానదివమున నెట్టి చీరకావల
యునే? చూడు నిమ్మకండువంటి నీతనుకాంతి కూదాపట్టుచీర
బాగుగా నుండునేమో? కాక నాచురంగుపట్టుచీర బాగుగా

నుండునేమో? దీపాలకాంతి నాకు వచ్చనిరం గెంతో భావం

తముగ నుండు నేనుకొన్నావు. నామట్టునకు నాకు—

ర—అక్కా! ఈమాటల కేమికాని యదేవోచప్పవా?

—వీమున్నది చెల్లెలా! మగవానివలపు మెల్లకంటిచూపు నొక్కటే
తీరు. అది యొకతెపై నున్నట్లగవడటయే కాని మరియొక
తెపై నుండును.

ర—(నవ్వుచు) ఇంతేకద!

వ—నేను జెప్పినది నీవు గణించనేలేదా? మీఁదుమిక్కిలి పరిహాసిం
చుచున్నావా? నీవు పరిహాసించుటకు నే నంతప్రకృతివిరుద్ధ
ముగ మాటలాడితివా? మగవాఁడు స్వభావమునఁ జంచలుఁ
డగునా కాదా? ఒక్కమాట. గాలి యిప్పు డిటువీచుచున్నది.
రవంత పైకిఁ బొమ్ము. క్రిందనిటువీచుచుండఁగ నే యదియచ్చట
మరియొకవైపున వీచుచుండును. మరిరవంతపైకిఁ బోయినయె
డలనది వేటొకవైపు వీచును. వీవైపువీచుటకూడఁ గాసింతసేపే.
అటులే మగవానిమనస్సునకుఁగూడ నన్నియరలు, నన్నియంత
రువు, లన్నియవలొకనము లున్నవి. మగవానివలపునమ్మినయె
డల నితనడుగనా? కొఱవినదయ్యవు నెల్తురును బట్టి పోయిన
నెంతదుర్గతియో మగవానివలపునమ్మి యనుసరించిన యాఁడు.
దాని కంతదుర్గతి.

ర—అమ్మా! నమ్మక మన మేమిచేయవలసినది?

వ—ఇదిగో! బుద్ధితేక, పరిశీలనతేక, దూరదృష్టితేక కట్టుకొన్నవారి
సంగతి చూచుచున్నాముకాదా? మగఁడు వీధిలోఁ దూసినఁగ,
పెండ్లా మింటిలోఁ బేడపురుగు. మగఁడు వణ్ణవీధిలో వసంత
కోకిల, పెండ్లామువంచపాళిలో బోదురుకప్పు. వానిమెడలోఁ
బూలదండ. దీనినెత్తిపై నీళ్ళకుండ. వాడుకన్ను. ఇదిబున్ను.

ప్రపంచముననున్న నన్నికష్టములకుఁగూడ నసందర్భవివాహములే మూలము. మగజాతి నెన్నఁడు నమ్మఁదగదు.

ర—మగజాతియెట్టిదైన మనకేమిమా! మనమగలు బుద్ధిగలిగియున్న మనకుఁ జాలదా?

క—మనమగలా? నాకు మగఁ డేడి? ఇఁక నీమగనిసంగతియా? ఆ తఁడుమాత్రము లోకాతీతుఁడాయేమి? చెల్లెలా! ఏటిమాటలు! కోడిమాంసము కాకచేయునని చెప్పినప్పుడు నీయింటికోడి మాంసముమాత్రము మేహశాంతికాఁబోలు నేమి?

ర—అక్కా! స్పష్టముగాఁ జెప్పుచున్నాను. నామగఁ డిప్పటివఱకు నాయందే పంచప్రాణములను బెట్టుకొనియున్నాఁడు. ఇఁక ముం దెట్లుండునో యని సందేహించు పెందులకు?

క—ముందటిసందేహ మక్కఱలేదు. ఇప్పటివఱకు నీమగఁడు నీయందే లగ్నచిత్తుఁడైయున్నాఁడా?

ర—ఆఁ.

క—హాహాహా! (నవ్వును)

ర—అక్కా! అట్లు నవ్వెద వేల?

క—నీనమ్మకమునకు సంతోషించుచున్నాను.

ర—కాదు. నా తెలివితక్కువకుఁ బరిహసించుచున్నట్లు నాకుదోఁచుచున్నది. అభినందనపునవ్వేదో యధిక్షేపణపునవ్వేదో నేను చెలియలేనా? అక్కా! ఎందులకు నన్వితినో చెప్పవా?

క—నీవై బ్రేమచే జెప్పవలయుననియే యున్నది. నీనమ్మకముచూడ నాకు భయము వైచుచున్నది. నీవు రవంతసందేహవతివేయైన యెడల నీసరికిఁ జెప్పియుండనా?

ర—అక్కా! నాకుఁ గష్టముగ నున్నది. చెప్పవా?

వ—నీకష్టముకంటె సహస్రగుణము లధికమైనకష్టము నే నొందుచున్నానని నీ వెఱుఁగుదువా? అయ్యయ్యో! మిమ్మిక్కడకు రప్పించితినే. మీకుఁ బ్రధాన మొనర్చుటకు నిశ్చయించితినే. మీతండ్రినిగూడ రమ్మంటినే. అయ్యయ్యో! పెద్దలచే నిశ్చితమైన పెండ్లి. వీటలమీఁదఁ బెండ్లియే నామహాపార్థమువలనఁ గాక నే నెందుల కిందునఁ జక్కుకొంటిని? ఏమైననరే చెప్పకుండనుండుటయే మంచిదేమోయని యొకవంక నిశ్చయమువలనకొందమన్న—

ర—అక్కా! నాబ్రదుకునకుఁ బ్రధానమైన రహస్యమును నీ వెఱిగియుండియుఁ గప్పిపుచ్చి నన్నిట్లు వదలివేయుదువా? నాపై నీకు దయలేదా?

వ—దయలేదా యనుమాట యనుటకు నీకు నోరెట్లు వచ్చినదే. మాతండ్రి నిన్ను నాకంటె నెక్కువగాటముగఁ గాఁగిలించుకొని లాలింపలేదా? నీకంటె నేను రెండేడ్లు పెద్దదాననగుటచే నిన్ను నేనెత్తుకొని మోయలేదా? అయ్యయ్యో! ఒక్కచోఁ గుడిచితిమే. ఒక్కచోఁ బాడుకొంటిమే. ఒక్కచో నాడుకొంటిమే. ఒక్కచోఁ జదువుకొంటిమే. నీ కెనిమిదవయేట జ్వరమురాగ నీ ప్రక్కయొద్దఁ గన్నీరొత్తుకొనుచు నేను గూలఁబడి యుండలేదా? నీ వేడివేడిపెదవులను నేను ముద్దుఁ గొనలేదా? నీ కాళ్లు లొత్తలేదా? చక్కవర్తిపుత్రిక కేవల ప్రేమచేతనేకదా నీకిట్టి దాసివనిచేసినది! నీకుఁ గలిగిన జబ్బు నాకేల గలిగించితివికావోయి భగవంతుఁడాయని నేను ప్రార్థించిన పార్థన నీ వెఱుఁగవు. కాని నేనెఱుఁగనా? భగవంతుఁడెఱుఁగఁడా? ఇప్పుడు నీపై నాకు దయలేదా యని యడుగుచుంటివా?

ర—అక్కా ! కడుపులోనిమంటచే బుద్ధిలేక, యటులంటిని. తమిం
పుము. సర్వవిధముల నాయెడల దయాస్వరూపుడాలవై పవ
ర్తించితివి. కావున నివ్వడుకూడ నాదయ్యేకనఁబడి—

వ—అయ్యయ్యా ! ఆదయ్యే నన్నిట్లు బాధించుచున్నది. ఆదయ్యే
నా కిప్పుడు కంఠ పాశమైనది. హరి హరీ ! రత్నప్రభా ! నీవు
నాకింత ప్రేమాస్పదురాల వేలయైతివి ? నీవు నాకింత పాశా
ధికవేలయైతివే ! ఊరిలోని యంద అమ్మలక్కలవంటిదానవే
నీవైనయెడల నీ సౌఖ్యముకొఱకు నేనింత దేవులాడియుం
దునా ? నీ బాధయే నాబాధయనుకొని యంతకొట్టుకొని
పోకయుందును గదా ! వెట్టిప్రేమ యెన్నఁడు తగదు తగదు.
ప్రేమయేమో మెత్తనిదని యనుకొందుము. కాని బాధవెట్టు
టలో శత్రుత్వముకంటె బ్రేమయే యెక్కువ గట్టిదమ్మా !

ర—నాకుఁ గావలసినమాట చెప్పక మఱియేదో చెప్పుచున్నావు.
నాకు దడయెత్తుచున్నది. గుండెలలో బరువెక్కుచున్నది.
అమ్మా వేగచెప్పుము ?

వ—చెప్పినందువలన నాకేమి పాపమో యని లోన నేనెంత చింతిం
చుచున్నానో నీ వెఱుఁగుదువా ? నీదింతయే హెచ్చని నీ
వనుకొనుచున్నావు.

ర—చెప్పినందువలన నీకుఁ బాపములేదు. సరేకదా నాబాధ తగ్గిం
చుటచే నీకుఁ బుణ్యముకూడ సిద్ధించును.

వ—(తనలో) ఓభగవంతుడా ! రత్నప్రభా నూతేండ్ల బ్రదుకెక్కడ
భగ్నుచుగనో, యను భయముచేత నామెయందలి యవ్యాజ
మైన ప్రేమ ప్రేరణచేయుచుండ, సత్యవాక్యమందలి గౌరవ
ముచేత, సప్రియమైన సత్య మామె చెవిని వైచుచున్నాను.
తండ్రి ! ఈపాపమునకు నాకు శిక్షలేకుండఁ గటాక్షింపుము.

శిక్షించడలచితివేని- నీవు నాకిచ్చు నరకబాధనైన సహించు
ను గాని నాచెల్లెలిమఃఖమును నేను జూడలేను. వరమేశ్వరా!
నీ యిష్టానుసార మాచరింపుము. (ప్రకాశముగ) రత్నప్రభా!
నీ కీర్తనరగండు. నీ వాతనిని వదలుకొనుము.

ర—(తనలో) భగవంతుడా! ఎంతకాలపుటనుబంధ మెంతలోఁ
ద్రెంపనున్నావు. నీదయచేతనే మాకన్యోన్యాయురారాగము కలి
గినదని సంతసించితిని. నీ దయచేతనే యది యిప్పుడు దగ్ధమై
పోవలసినదా? కానీ! తలయొగ్గితిని. (ప్రకాశముగా) అమ్మా!
నా కారండు తగడని చెప్పితివి. నీవితదనుకనాడిన మాట
లను బట్టియే యాసంగతి యిదివఱకే గ్రహించితిని. ఆతనిదో
షమేదో యది నాకుఁ గావలయును.

వ—అది నీకక్కఱలేదు. నాకు నక్కఱలేదు. ఇతరులకునక్కఱలేదు.
నీవు స్థిరచిత్తవు. నీతత్త్వమున కారండు పనికిరాడు. సత్యమున
కసత్యమునకుముడి వేయవచ్చునా? వైరాగ్యులకు లాంఛట్య
మున కదుకునా? వేదాంతవిద్యకుఁ గొక్కొకమునకు లంక వే
యవచ్చునా?

ర—తగదు. నిజమే తగదు. ఆతఁ డసత్యవాదియుఁ జంచలుఁడు నెట్లు
య్యెనో నాకుఁ దెలియవలదా?

వ—నీకేల తెలియవలయును?

ర—ఆతనిఁ జేసికొందునని మాతండ్రితోఁ జెప్పియుంటిని. ఇప్పు డాత
నిని నిరాకరించుటకు మాతండ్రితో హేతువు చెప్పనక్కఱ
లేదా? మాతండ్రిమాట యటుంపుము. నామనస్సాతనిని గురు
వుగ, భర్తగ, దైవముగ, భావించుకొనుచున్నది. నామనస్సు
నైన సమాధానపఱచుటకు నాకుఁ దగినకారణ ముండవలదా?

వ—నీ మనస్సాతనినుండి యింకఁ దిరిగి పోనేలేదా?

ర—తిరిగిపోయినది. కాని—

వ—ఇకఁ గాని యెందులకు ? భ్రమరము పద్మలతను వదలిపోయినది. అది తండ్రిపూవుమీఁద వ్రాలిననేమి ? ఉమ్మెత్తపూవుమీఁద వ్రాలిననేమి ?

ర—అఁ. అఁ. నన్ను విడిచి పరస్త్రి ననుసరించెనా ? అ! ఎంతమాట! ఎంతమాట ! కాని—ఆపరస్త్రి యాతనిని నావలెఁ బ్రేమించినదేనా ?

వ—ఓసివెట్టిదానా ! ఆనంగతి మనకెందులకే—అది యాతనిని ముద్దిడుకొనునో మూఁటిమీఁదఁ బొడుచునో ! ఆగొడవతో మనకేమి సంబంధము.

ర—(ఉమ్మరనుచు) నిజమే— మనకు సంబంధములేదు. మనస్సు చెడతిపోవుటచేత నేదో యుంటిని. కాని—కాని—యాపరస్త్రి యాతని నమ్మనా ? “పురిటిబిడ్డకడనుండి మేనమామకూతును జేసికొందునని చెప్పి మామగారి కాళ్ళుంటి బాసచేసి యిన్ని సంవత్సరము లింటిలోఁ గూరుచుండి మనుగుడుపుఁ జెండ్లికొడుకువలె నారగించి, బలసి తీఱఁ బ్రధానపువేళ మేనమామకూతును మోసగించి వదలిపెట్టి నన్నుఁ బ్రేమించితిని పలుకుచుఁ గలుకుచు నాయొద్దకు వచ్చితివా మూర్ఖా ! విశ్వాసదోహి” యని యాపరస్త్రి యాతనిమూఁటిమీఁద రోకలిపుచ్చుకొని పొడువవలసిన దందువా కాదా ?

వ—చెల్లెలా ! ఆగొడవతో మనకు సంబంధములేదని నేను జెప్పగ నొనని నీ పంటివికాదా ! తిరుగ నామాటయే పట్టుకొని పునఃసంగితువేల ?

ర—అన్నమాట నిజమే. ఇక నానంగతి తలపెట్టరు. కాని యొక్క

సంగతి మాత్రము చెప్పము. అది యెవతెయో మాత్రము
చెప్పము. నీ కాళ్లు పట్టుకొందును.

వ—చెప్పెదను. కాని నీవు రహస్యముగ నుంతువా?

ర—ప్రమాణము చేయుమన్న జేసెదను.

వ—నీమాటయే నాకుఁ బ్రమాణము. నీయోగ్యతకు హద్దులేదని
నేనెఱుంగనా?

ర—రహస్యముగ నుంతును.

వ—నీతండ్రితో నైనఁ జెప్పఁదగదు నుమా?

ర—చెప్పను. చెప్పను.

వ—నారాయణవర్మ యిటనే యున్నాఁడు. నీ వాతనియెదుటఁబడి
తుచ్చుఁడా! మోసకాఁడా! యని తిట్లవుకదా!

ర—ఆతని మొగమింకఁ జూచుటకూడనా?

వ—అటులైన విను. ఆవరస్త్రీ యెవతెయో చెప్పనా?

ర—చెప్పము.

వ—నీబలాత్కారమున దైవముఖమును జూచి చెప్పుచున్నానుమా!

ర—చెప్పము.

వ—ఆవరస్త్రీ నేనే—

ర—ఆ. ఆ. నిజముగనే నిజముగనే అక్కా! ఇట్టి సమయమునఁ
బరిహాసమాడుట తగునా?

వ—నేనేవో నారాజ్యకష్టములఁ గూర్చి ముచ్చటించుచుండఁగా
నాతఁడు నన్ను పలచెననియుఁ బెండ్లిచేసికొని రాజకీయవ్య
వహారమున సహాయుఁడుగా నిటనేయుండుననియుఁ గంతోక్తిగాఁ
బలికినాఁడు.

ర—అహ! ఎంత యొడలు తెలియనితనము— ఎంత నిర్భయము—
చక్కనివర్తినివే! మహాధికారిణివే! తానెక్కడ? తన బ్రదుకె

క్కడ ? తనస్థితి యెక్కడ ? తన కిదియేమి పోగాలము ? బ్రదికి
బాగుపడఁదలఁచుకొనలేదు కాఁబోలు ?

ప—ఆతని నిర్భయత్వమును నేనంత గణింపలేదు. నిజముగా గాట
మైనవలపునకున్న నిర్భయత్వము. దేసికినిలేదు. బందిపోటు
దొంగకు భయమున్నది. అసత్యవాదికి భయమున్నది. ఆహవ
శూరునకు భయమున్నది. పిశాచావిష్టునకు భయమున్నది.
కాని, యనురాగవశునకు భయములేదు. చక్రివర్తిని నిట్లడి
గినాఁడేయని యంటివి. చక్రివర్తిని నైనందుల కితరులకంటె
నెక్కువ ధనమున్నది. ఎక్కువ భూమియున్నది. ఎక్కువ
యధికారమున్నది. ఎక్కువ బాధయున్నది. ఎక్కువ యేడు
పున్నది. కాని మగనియొద్దఁ బండుకొనునవసరమునఁ జక్రి
వర్తిని యెంతయో చచ్చుముప్పిదికూడ నంతయే కాదా? అతఁ
డాదృష్టి నే చూచినాఁడు. ధనమున్నప్పుడులాభమనినవ్వుమని దే
వులాట. సిగ్గున్నప్పుడు వైవారని తనవారని భేదగ్రహణము.
భయమున్నప్పుడు హెచ్చువారని క్రిందివారని వ్యత్యాసజ్ఞాన
ము. అంతేకాదా? నేనందులకంతగణింపలేదు. కాని యాతనికి
సర్వసామాన్యమైనకన్నే తేకపోయేనేయని నేను వింతపడితిని.
ఒకవస్తువును వదలి వేటొకవస్తువును స్వీకరించునప్పుడు రెం
డవది మొదటిదానికంటె గుణోత్తరమై యుండవలయును
గాదా? నీమహంచదారబలుకునువదలిగోడుమగింజనుజేరునా?
పాలకుండనువదలి గంజిమూఁకుటి నపేక్షించు పిల్లికిఁ గన్ను
న్నదనవచ్చునా? గులాబిపూవువాసనచేజొక్కిన తుమ్మెద
యెట్లుగన్నేరు జేరుటకిచ్చగింపవలసినదా? అయ్యయ్యా! కో
కిలయేదో చెముడుకాకియేదో పశుపులపిల్లవానికైనఁ దెలియు
నే-సీతాఫలపుష్ప మేదో- సకలఫలచంపక మేదో—

ర—అక్కా! యెందులకీమాటలు.

శ—మాటపచ్చినదికావునఁ జెప్పవలసివచ్చినది. నిజము నేనుదాచిన యెడల లోకము దాచునా? నీసౌందర్యమునకు నాస్తుతి కావలసివచ్చిన దనుకొంటివా? నేనొకతెను స్తుతించుదాననేయనుకొంటివా? నాలోప మేదో నేను గుండపగులఁగొట్టినట్లుచెప్పుదానను. ఎదుటిగుణమేదో సరిగా గ్రహించి యున్నదున్నట్లు చెప్పుదానను. ఎల్లపుడు సత్యమే పలుకుదును. సత్యమునే ధ్యానింతును. సత్యమునే యారాధింతును. సత్యమే నాదైవము. ప్రపంచమంతయు సత్యమందే నిల్చియున్నదని నాదృఢ విశ్వాసము. అందుచేఁ జెప్పుచున్నాను. నీవు నాకంటె ననేక గుణములు సౌందర్యవతివి. కొందఱకుఁ గన్న సోగగా విశాలముగా బాగుగ నేయుండును. ముక్కు ప్రత్యేకముగాఁ బరిశీలించునెడల సూటిగాఁ దగుమాత్రమైన యెత్తుగాఁ జివర రవంత మొనగల వంపుకలిగి బాగుగ నేయుండును. గడ్డముమట్టునకుఁ బ్రత్యేకముగాఁ జూచినయెడల నదియు మలచినట్లు రవంత గుంటకలిగి బాగుగ నేయుండును. కాని యివియన్నియుఁగలపి చూచినయెడల నదియేమి కర్మమోకాని తీర్థమునకుఁ దీర్థము— ప్రసాదమునకుఁ బ్రసాదముగాఁగొందఱకుండును. కళకట్టనిదే. ఏచెవికాచెవి బాగుగానున్నను రెండును సమానముగ వ్రాలక, యొకటివ్రాలి యొకటి యెత్తిపెట్టుకొని యున్నయెడలఁ గుక్కమొగము చక్కగ నుండునా? కంటిసోగతో ముక్కు సూటితనముకలసి గడ్డపుగుండ్రితనముతో మేళవించి గవ్వమని యనిర్వర్ణమైన కాంతిపుట్టినవృడుకదా సౌందర్యము— కాంబూలరక్తియెట్టిదో, స్వరసంఘాత మాధుర్యమెట్టిదో, మనస్సుల కలయికవలన మైత్రీయెట్టిదో సౌందర్య మట్టిది. అట్టిది

నీలోనున్నది. నీకున్న యవయవములు నాకుమాత్రములేవా?

కాని యిక్కడఁ గూడికయేలేదు. ఉన్నరవంతకూడికలోఁ

గావలసినంత యవస్వరము వెలితియు నున్నవి. ఇదికాక —

ర—అక్కా! నన్నుక్షమింపుము. నీవే నాకంటె సర్వవిధముల సౌం

దర్యవతివి. కాని నన్నుఁబ్రస్తుతాంశమునుండి యెంతదూరమో

తీసికొనిపోయితివి. నాదృష్టిమాత్ర మచ్చటనేయున్నది. సరే

కాని యాతఁడు నిన్ను వినాహము చేసికొందునన్నప్పుడు నీ

వేమంటివో రవంతచెప్పవా?

శ—ఓసివెట్టిదానా! ఈమాత్రపుచుగఁడు దొరకినాఁడని యుప్పొంగి

పోయి యొప్పుకొంటి ననుకొనుచున్నావా?

ర—అమ్మా! నేనంత తుచ్చురాలనా? మొగము నాచునట్లు తిట్టనే

తిట్టితివో తలవగులునట్లు కట్టతీసికొని వేసితివో తెలియఁగోరి

యడిగితిని.

శ—ఏమిచేసేతివో నేను జెప్పుట యెందులకు? రేపటెల్లుంట నీకుఁ

దెలియకపోవునా?

ర—అమ్మా! రేపటిదాక నే నిక్కడ నుండుటెందులకు? వృథాన

మేదో భగ్నమైనదికదా! మగఁడు మొద్దులెనాఁడుకదా! బ్ర

దుకు వరశురాయ పీఠియైనదికదా! ఇక నే నిక్కడ నెందు

లకు?

శ—ఎందులకో చెప్పెదనువినుము. నన్నాడినమాటలకుఁగాదునుమా

నిన్నాతఁడు పరిత్యజించినందుల కారనిని గారాగృహమందుం

చినాను కోటలోఁ దిరుగవచ్చునేకాని దాటిపోఁగూడదు.

కాని యాతఁడట్లుబద్ధుడైనట్లెఱుఁగఁడు.

ర—అమ్మా! దేవతలు మెచ్చఁదగినవని చేరితివి! నామనస్సు కొంత

సంతుష్టి నందినది.

వ—అతనికిఁ గఠినముగఁజెప్పి బుద్ధితెప్పించి యాతనిచేఁ దిరుగ నీకా-
భులు వట్టించెదనో లేదో చూడు. అందుకొఱకు నీవిక్కడ-
నుండవలయును.

ర—నామనస్సు విరిగిపోయినది. ఇంక నాతనితో ననుబంధమా? మే-
ము మేనత్త మేనమామబిడ్డలమై యేపాపముననో పుట్టినందు-
ల కాతఁడు చచ్చినయెడల నాకుఁ బక్షిణి-నేనుజచ్చినయెడల
నతనికిఁ బక్షిణి-ఇతఁకంటె మాకింక నేదియులేదు.

వ—సరి. ఈమాటలకేమి? నీవుండకతప్పుదు.

ర—అక్కా! క్షమింపుము. నేనుండను. మాతండ్రితోఁబోదును.

వ—మితండ్రి కిదివఱకే సెలవిచ్చి వంపినాను. అదిగాక నీవు వెం-
టనే వెడలినయెడల మితండ్రికి సందేహము కలుగదా?
పాడైనదేదో చక్కఁబఱచుకొనవలయును గాని, తొందర-
వడుట తగునా? అదిగాక చెల్లెలా? నేను నిన్నుఁ బంపించు-
వఱకు నీవిక్కడ నుండునని బాసచేసితివికాదా? నీ విప్పుడు-
మాటతప్పుదువా?

ర—బాసచేసితిని. అందుచే నటులే. యుండెదను. కాని నన్ను,
శీఘ్రముగఁ బంపవలయుననిమాత్రము పార్థింతును.

వ—సరే! నీవు పూజాశాలయొద్దకుఁబోయి యిక్కడనున్న జ్యోతిషి-
కునిఁ జూడుము. ఆతఁడు దివ్యజ్ఞాని. ఆతఁ డేమైన మంచిమాట-
లు చెప్పను. రవంతసేపు వినుము.

ర—నే నాతనిజూడ సంగీకరింతునా?

వ—అబ్బే! ఆతఁడు సన్యాసి. నే నాతనితో మాటలాడలేదా? నీవు-
పిల్లవు. నీకు సందేహమొందులకమ్మా? చూడు నీవు త్వరగఁ-
బొమ్మ. ఆతఁడు నీహృదయమును గనివట్టును గావున నాతని-
తోఁ బ్రత్యేకముగ నీసంగతులేవియుఁ జెప్పనక్కఱలేదు.

ర—అటులే.

(రత్నప్రభ నిష్క్రమించును.)

శ—ఈమె కాతనికిఁ బూర్తిగాఁ జెడిసది. ఆతనికిఁగూడ నీమేతోఁ బూర్తిగా జెపనట్లు చూడవలయును. అందుకొఱకే యామె నిట నుడుమని చెప్పవలసివచ్చినది. మాలిని!

[మాలిని ప్రవేశించును.]

ప్రేమ వంటనేపోయి శారదానిలయుములోనున్న రత్నప్రభతండ్రి నెవ్వరు చూడకుండ నీతోటలోనుండి పాణిద్వారమున నిటకుఁ దీసికొనిరమ్మ. అయ్యో! అట్లు మొద్దులాగున నిలువఁ బడెదవేమి?

(మాలిని నిష్క్రమించును.)

మాలిని! ఇటురా! (మాలిని ప్రవేశము) నీవిటు వచ్చుచుండగా రత్న ప్రభను జూచితివా?

మా—చూచితిని.

శ—తనతండ్రి తన గ్రామమునకు వెళ్ళివాడాయని నిన్నామె యడుగలేదుకద!

మా—లేదు.

శ—ఈవేళ నెప్పుడైన నిన్నామె యడిగినయెడల నుదయమండే రాణి గారు సెలవిచ్చి పంపినారని చెప్పవలయునుజమా ?

మా—ఆమె నన్నేల యడుగునమ్మా?

శ—ఆమెదాసి జబ్బుచేఁ గదలలేకుండ నున్నది. కావున నిన్నడుగు నేమో లే. సరే నీ విఁకఁ బొమ్ము. చూడు మాలిని! యోగి యొద్దకుఁ దన భవిష్యద్వృత్తాంతమును చెబిసికొనుటకు రత్న ప్రభ వెళ్ళెదనని చెప్పినదిలే. ఆమె నక్కడకుఁ దప్పకుండఁ

బొమ్మని చెప్పము - ఆమె యేమియడుగునో - నీవామెతో మాత్రముండవలదు. (మాలిని నిష్క్రమించును.)

అట్టె వెల్తురు, అట్టె చీకటి, ఇట్టె నవ్వు, అట్టె యేడుపు, ఇట్టె యాకాశగమనము, అట్టె యధఃపతనము, ఇట్టె కాగిలింత, అట్టె గొంతుకోరిత, ఇట్టె యన్మృతము, అట్టె విసము, రాగమున కివి లక్షణములు సముద్రపుఁబోటుకంటె రాగ మెక్కువదూకుదుగలది. పాటులో సముద్రము రవంత మెల్లగజంకు నేమోకాని, రాగపుఁదీతయొక్కక్షణమే. రాగ మెంతగాఢమో యంతవేగముగ నశించును. చెడఁగొట్టువారిలో నున్నది. కాని దానిలోఁ బటుత్వము లేదు. వీరికిఁ బూర్తిగాఁ జెడినపిమ్మట నాకేమైన లాభించు నేమో? చూడవలెన. లాభింపదా? పోనీ వారికి లేదు. నాకు లేదు. కాని వారికి లేకపోవుటయే నా కున్నదానిగా భావించి నేను గొంత సంతోషింతును. ఎవరిదో దగ్గు విసఁబడుచున్నది. మాలిసి! గోపాలవర్మగారు దయచేసినారా?

[నేపథ్యమున] వచ్చినారమ్మా! [మాలిని ప్ర.]

క—తనపుత్రికవంటిదాననైన నన్నుఁ జూచుట కాతనికి సందేహమెందులకు? నీవు నాప్రాణమిత్రమైన రత్నప్రభను గంటితెచ్చవలె గనిపట్టి యుండుము. (అపవారించి) రత్నప్రభయొద్దకుఁ గాని యోగియొద్దకుఁ గాని నీవు పోయినయెడల నీగొంతు కోసెదను. పో. వర్మ నిక్కడికి రమ్మని చెప్పము.

(మాలిని నిష్క్రమించును.)

[గోపాలవర్మ ప్రవేశించును.]

క—రావయ్యా! ఈయదయముననే నీగ్రామమునకుఁ బోవుటకు నాసెలవుకొరకు వార్తనంపితివికాదా? నీవు వెళ్ళితివని యనుకొంటిని జూమా!

గో—నే నట్టివార్త వంపనేలేదమ్మా!

వ—అలాగా! నీవు నెలవుకోరిన ప్లేవ్వరో చెప్పినారయ్యా! పోనీ! నీవుంటివి. ఆనందముగ నున్నది. చూడు వర్మా! నారాయణవర్మను జేసికొనుటకు నీవుత్తీక కిష్టమున్నదని నీతో నామె చెప్పినదా?

గో—చెప్పినదమ్మా.

వ—బాగుగా జ్ఞప్తికిఁ దెచ్చుకొని మఱిచెప్పుము.

గో—అమ్మా! ఎంతపెద్దవాడనైన నీసంగతియే మఱచిపోదునా. నాతో నెన్నిమారులో చెప్పినది.

వ—నీపిల్లను మేనల్లన కిచ్చుటయందు నీవు దృఢసంకల్పుడవైయుండుటచేత నీమనస్సునకుఁ గష్టముగా నుండునని యట్లుచెప్పియుండునా? రవంత యాలోచించి మరిచెప్పుము.

గో—తల్లి యీనడుమను బరలోకగతురాలైనది. కాని యామె యున్నప్పు డామెతోఁగూడ నెన్నిమారులో చెప్పినది.

వ—వయసురానప్పుడు వచ్చియు రానప్పు డామెచెప్పిన మాటలకు లెక్కయేమి?

గో—ఇప్పుడు తనకిష్టముకాదని చెప్పినదా అమ్మా?

వ—కంతోక్తిగాఁ జెప్పినది. చూడువర్మా! నాకు రత్నప్రభ బహిష్కృతమని నీవెఱుఁగుదువా?

గో—ఎఱుఁగకేమమ్మా.

వ—నీతోడను నీభార్యతోడను జెప్పని యీరహస్యమును నాతోఁ జెప్పుటచే నాయందామె కెంతవిశ్వాసమున్నదో స్పష్టమైనదా? నేనామె హృదయమును మార్చెదను. ఆమె నిక్కడఁ గొన్నిదినము లుంచుకొని ప్రధానము జరిగించి మరివంపెదను.

నీవు సందేహింపవలదు. ఆమెను నీతో నిప్పుడు వంపదలచుకొనలేదు.

గో—అక్కఱలేదమ్మా! మీ కిష్టమైనంతకాల ముంచుకొనవచ్చును. మీ రెటులైన నీశుభకార్యమునుజేయించి నన్నుఁ గృతార్థుని జేసి మాపెద్దలను దరింపఁజేయవలయును. నాకొక్కతెయే బిడ్డ. దీనిని దల్లిదండ్రులులేని మేనల్లుని నొకవిధముగాఁ బెంచుకొంటిని. ఇద్దఱుచునాకు రెండుకనులు. (కనులొత్తుకొనును)

వ—అబ్బ! నాకే గుండె చెదటిపోవుచున్నది. నీవిబ్బందిపడుట వింతయే? ఊరకుండుము. ఆబాధ్యత నంతను నాపై విడిచిపెట్టి

పొమ్ము.

గో—చిత్తము.

(నిష్క్రమింపఁబోవును.)

వ—వర్మా! నీవెట్లు వచ్చితివో యటులే నీబసకుఁబోయి మీగ్రామమునకు వెంటనే పొమ్ము. చూడు నీ కూతునుజూచి యామెతోఁజెప్పి మరి పోయెదవాయేమి ?

గో—చూచియే పోయెదనమ్మా.

(నిష్క్రమింపఁబోవును.)

వ—వర్మా—ఇప్పుడు—తిరిగిచూచి—ఆమెతోఁ జెప్పవలసిన విశేషాంశము లేమైన—నున్నవా ?

గో—ఏమియు లేవమ్మా.

వ—నేనెందుల కింతతొట్టు)పాటు పడుచుంటినో చెప్పెదను విను. నేను జెప్పినమాటలవలన నీమనస్సుచెడినది. చెడినమనస్సు నీముఖముమీఁద స్పష్టముగా గనఁబడుచున్నది. నేను దిరుగఁ జెప్పిన ధైర్యపుమాటలవలన రవంత వెలవెల తగ్గినదేమో కాని చిత్తాందోళనము స్పష్టముగాఁ గన్నులలో బుగ్గలలోఁ జిత్కింపఁబడియున్నది. ఇంక నీపుత్రికస్థితిని విను. ఇంతకాలము

తల్లిదండ్రులతో నసత్యము చెప్పి మోసగించితినిగాదా యని చింతచే సిగ్గుచే జినికి చినికి పోవుచున్నది. ఇట్టి మనస్థితు లతో మీరు సమావేశమగుట తగదని నాకు దోచుచు న్నది. ఆమెను జూడ నీకు రవంతరోసము వచ్చునో, నిన్నుఁ జూచి యామె యేచ్చునో? నా కానన్ని వేశము స్మరించు కొనగ గుండె దడదడలాడుచున్నది. అదిగాక తన రహస్యము నీతో వెంటనే చెప్పితినిని యామెకు దోచినయెడల నామె చామెకున్న మొగ్గర మిఁక నుండునా? అది తగ్గినయెడల నేను మీకార్యముచేయుగలనా? నా కీసదేహములు కలుగుట చేత నే నింతయులజినించుచున్నాను. నాతెలివితక్కువ యూహయేదో నేను జెప్పితిని. నీవు పెద్దవాడవు. నీ చెప్పు చేతలలో నుండవలసినదానను గానా? నీ కేది బాగుగా నుండునో యది చేయుము.

గో—అమ్మా! మీరు చెప్పినమాటలు నానీ బాగుగా నచ్చినవి. నేను నాపిల్లను జూడకుండ వెంటనే పోవుచును.

కు—నీవు నావలన విన్నమాటలు విననట్లే యుండవలయును జూమా!

గో—అమ్మా! ఎంతమాట! నాకు సెలవు.

కు—నేను నీకు రమ్మని వార్తనంపుచును. అప్పుడు కావలయును. నీ పిల్ల కేమియు లోపములేకుండ నేను సరిక్షింతును. నీయొద్ద నున్నట్లే యుండును.

గో—అంతకంటె సర్వవిధముల నెక్కువుగా నుండునమ్మా.

కు—సరే—పోమ్మ.

(గోపాలవర్మ విష్కరింపించును.)

ముసలివందను మోసగించుటయైవది కద! ఇక నారాయణవర్మను జూడవలసియున్నది.

(విష్కరింపించును.)

ఇది తృతీయాంకము.

పద్మిని

చతుర్థాంకము

ప్రదేశము—కోటలో నారాయణవర్మగది వెలుపల.

[ప్రదేశము—నారాయణవర్మ—పద్మిని.]

నా—ఎందుల కీయాలస్యము? త్వరగఁ జెప్ప వేఁడుకొనుచున్నాను.

వ—వీమున్నది? మగవానికి బుద్ధితేదు. ఇంగితజ్ఞానములేదు. అంబులో
 స్త్రీహృదయమును గ్రహించుటకు శక్తియే సున్న. తా నెవఁడె
 నైన వలచినయెడల నది తన్నుఁగూడ వలచెనని నమ్మియుం
 డును. అది రవంత నవ్వినయెడలఁ దనసరసత్వ మెచ్చెనని
 యనుకొనును. అది వాలుఁగంట రవంతచూచినయెడలఁ దన
 సౌందర్య మనుభవించుటకని నమ్మును. అది కాసుత సాలో
 చనముగ నున్నయెడలఁ దన్నుఁజిత్తమున ధ్యానించుచున్నదని
 భ్రమించును. అదియొక నిశ్వాసమును విడువగఁ దనకై లోకు
 లఁగమిలిపోవుచున్నదని తన్ను బహుమానించుకొనును. చిత్ర
 విచిత్రలీలావిలాసములు సహజముగ సరసిజాతులనుండి
 వెలువగును. అవి యన్నియు నీకొఱకేయని నీవు భ్రమింపవ
 చ్చునా? గులాబిపూవు నీకొఱకే వికసించి పరిమళించుచు
 న్నదా? ఇంద్రధనుస్సు నీమొగమునకు మంగళపుటారతియి
 చ్చుటకే యనుకొనుచున్నావా? కోకిల నీకొఱకే పాడుచు
 న్నదా? చంద్రకళనుండి వెడలువెన్నెలకు నాడుదాని మంద
 హాసమునకుఁ బరమార్థమున భేద మేమున్నది? బ్రహ్మజాతి

వజ్రిపు జలజలకుఁ బడతికంటి మిలమిలకుఁ బ్రకృతితత్త్వమున
భేదమేమున్నది ? స్పష్టియంతయుఁ దనకొఱకా ? ఆఁడుది
ప్రత్యేకము తనప్రక్కలోనికా ? మగవానియంత స్వార్థలో
లుఁడు, నహంభావదూషితుఁడు మఱియొకఁ డున్నాఁడా ?

నా—చక్కవర్తనీ ! ఇంతదూర మెందులకు ? ఆమె నన్నంగీకరింప
లేదా యేమి ?

వ—ఉండు. ఉండు. చెప్పుచుండగా నడుమనడుమను దొందరపడి
యడ్డువచ్చెద మెందులకు ? నీ స్వరూపస్వభావములు గని నేను
మెచ్చినదాననే యగుదును గాక. నీ యందుఁ బరిపూర్ణప్రేమ
మున్నదాననే యగుదును గాక. నేను నిన్ను మహోన్నతస్థితి
లోనికిఁ దెచ్చుటకు సంకల్పించుకొనినదాననే యగుదును
గాక. చక్కవర్తనీ మాటలాడుచుండగ నీవు నిర్భయముగ నుప
న్యసించుటలేగునా ?

నా—రాజ్ఞీషణీ! క్షమింపుము. మనసులోని యాందోళనముచే నట్లా
నర్పితిని క్షమింపుము. ఆమె నన్ను వలచియుండనే లేదా ?

వ—అమె నిన్ను వలచినదని త్రికరణశుద్ధిగా వలచినదని నీవు నాతోఁ
జెప్పుటచేత నామెనా యిబ్బందిపెట్టితిని. నీమాటలనునమ్మి
యామె నేలయడిగితినియని నేనా యిబ్బందిపడవలసి
వచ్చినది. నిన్నుఁ బ్రేమించిన దెవతెయో ప్రేమిం
చని దెవతెయో యామాత్రమైనఁ దెలిసికొనలేకపోయితి
వేల ? ఎదుటబడినప్పు డెల్ల గన్పొరచేసికొనిచూచుచు మా
టలాడుటకుఁ బ్రయత్నించినప్పుడెల్ల ముసిముసినవ్వులతో
బ్రక్కకొత్తిగిల్లుచు కణుగుమెణుగులేక మెత్తమెత్తగనున్న
యాఁడుది నిన్ను వలచినట్లా ? ఎదుటబడి హుంకరించి మాట
లాడి నిర్లత్యముగఁ బ్రవర్తించుచున్నయాఁడుది నిన్నుఁ బ్రే

మింపనట్లా? శ్రేమతత్వనిర్ణయమున కింతకంటె మంచి సాధనము నీకుఁ దెలియదు కాఁబోలు నేమి?

నా—(తనలో) ఈమె నన్ను వలచుచున్నదేమో యని మొదటరవంత సంజేహించి యాసంజేహము తప్పని వదలుకొంటిని. ఈమె మాటలు తిరుగ నాసంజేహమును గలిగించుటయే కాక బలవంత చుచున్నట్లున్నవి. నన్ను జేపట్టవలయు ననువాంఛచే నీమె యే నాప్రియురాలిమనస్సు చెడఁగొట్టినదేమో? అయ్యయ్యో! ఆప్రేమ చెడఁగొట్టినను బోవునదికాదే! ఏమో దురదృష్టదినములలో బోఁనూడనిదొకటియునునా? మహామారి యింటఁ బ్రవేశించి నాశనము చేయునప్పు యొక్కప్రాణియైన మిగులవచ్చును. భూకంపముచే గ్రామము దిచుకొనిపోయినప్పు యొక్కపుట్టయైన మిగులవచ్చును. ప్రబలమైన నురదృష్టమువచ్చినప్పుడు పోకుండ మిగులునదేదీ యులేదు. వంచనూతములకంటెఁ బ్రకృతిశక్తులకంటె భాగ్యహీనతయే బలవత్తరమైనది అట్టిచో రత్నప్రథ వలపుపోయిన దనగ నాశ్చర్యమేమి?

వ—నారాయణవర్మా! ఏమియోజించుచున్నావు?

నా—రత్నప్రథకు నాపైనున్న యనురాగము పోవుటకుఁ దగినంత కారణ మీదినమునఁ గొత్తగా నాకస్మికముగా నేమి కలిగినదోయని యోజించుచున్నాను.

వ—పోవుట? పోయినదని యెవరు చెప్పినారు? ఉన్నప్పుడుకదా పోవుట?

నా—అయ్యయ్యో! లేనేలేదా?

వ—లేదని చెప్పవలసినవచ్చినందులకు విచారించుచున్నాను. నేను మొదటనీతోఁ జెప్పలేదా? నీస్థితిగతులఁ బట్టి నీయందామెకు

సహజముగ నుండునది జాలికాని వలపుకాదనిచెప్పలేదా? నా మాటనీవు విశ్వసించితివా? ఆడుదాననయ్యను నీకంటె నేనే యెక్కువ వక్రకృతిజ్ఞానముకలదాన నని స్పష్టపడినదా?

నా—(తనలో) లేనేలేదేమో? ఉన్నయెడల నొక్కపూటలోనేపోవు నా? రాజ్యముపోయినను దల్లిదండ్రులుపోయినను బరతంత్రుఁ డనైతరాన్నభోజనై నను రత్నవ్రతా! నీవెప్పటికైన నాదాన వగుదు ననునాశతో గవ్వములన్నింటిని సహించి యుంటి ని. పాపియీ! ఒక్కనీయాధారముననే బ్రదికియుంటినని నీవెఱుంగవా? తరంగము లుబికియుబికి యెగిరియెగిరి మింటి పైనురుగుమియుచుండ, గాలి భయంకరారావముతో సముద్రము నాచెంప నీచెంప వాయించుచుండ మొండితనమున బ్రదుకఁదలంచి బారెడు బాడిదెకట్ర నాశ్రయించి సముద్రము నుదాఁటుచుంటిని. ఆకట్రకూడ జారిపోవలసినదా? ఊరుచేర్చు ను సుఖమిచ్చునని నమ్ముకొన్న యెదుటిదీపము కొఱచి దయ్యమేయయ్యెనా?

నా—నారాయణవర్మా! దీర్ఘలోచనచేయుచున్నావే.

నా—నాపై నామె కనురాగము లేనేలేదా?

నా—అదేవనిగ నడిగెదవెందులకు? లేదని నాచేనెన్నిమారులనిపింతు వయ్య! ఒక్కలేదుకంటె మూడులేదులకెక్కువ బలమున్నదా? అటులైన లేదు, లేదు, లేదు. లేకపోయినంతమాత్రము న నేమిపుట్టమునిగిపోయెను? నీకు బెండ్లికాదేమోయని విచారింతువా? ఏదో యూరుపేరులేని రూపము గుణములేని కొంకెనక్కవచ్చునేమో యని సంకోచింతువా? ఇదియెందులకు వదలిపోయిదో? దానినెత్తిమీఁద నెగిరిపోవునదే నీకువచ్చునేమో? నీవెంతభాగ్యవంతుఁడవు కావఁ నీయున్నదో? నీవెంత

రాష్ట్రాధిపతిని కాదగి యున్నావో? వెనుకటి యుగములనికల
దలపెట్టకుము.

నా—(తనలో) ఈమెయే నాకొంపతీసినది! రత్నప్రభతో నేమిచూ
టలుచెప్పి యామెనునన్ను చెడఁగొట్టినదో. ఆమెనాకొక్కసా
రియైనఁ గానఁబడలేదు. సరేకదా దాసిచే వార్తనైనఁ బంపలే
దు. ఆమెను దండిని వెనుకకు బంపివైచినదేమో? (ప్రకాశ
ముగా) చక్కవర్తిసి! రత్నప్రభ యిప్పు డెచ్చటనున్నది ?

వ—ఇక్కడనేయున్నది. ఇంటికిఁ బోయెనని తొందరపడినచు బంప
లేదు. మేనత్తకొడుకునుజేరికొందునని యితకాలము బ్రాసచే
సి యిప్పుడిట్లానర్పుట యిహమునకుఁ బరమునకుఁగూడ లో
పమని బోధించుచున్నాను. ఇతఁ రెండుమూఁడుదినములు
నయమున భయమున బోధింపఁదలచినాను.

నా—(తనలో) ఆహా! తిరుగ నీమె యిట్లరుచున్నదే! ఈమె చెడ
గొట్టలేదుకాబోలు!

వ—నారాయణవర్మా! నీవు విచారింపకుము. మిమ్ముల నిద్దఱు
నేను గలుప సమకట్టితిని. నాప్రియత్నము సాగకపోవునా? ఎ
టువచ్చినను నామెనునస్సన్యాశ్రాంతమయ్యేనేమో యని
సందేహముగానున్నది.

నా—(తనలో) అఁ. అఁ. అన్యాశ్రాంతముకూడనయ్యెనా? ఆయన్యు
డెవఁడో? నన్నుగాదనినాస్థానముననిలువఁబడిన యన్యుఁడెవఁ
డు? ఇంతయప్పటినుండియు గలసియుంటిమే. వివాహ మనగ
నేమో రవంత తెలిసినప్పటినుండియు నన్నుఁదక్క నామె యి
తరులను జూడనేలేదే. నామాటలుతక్క నితరులమాటలు విన
లేదే. నాతోఁదక్క నితరులతో మాటలాడనేలేదే. ఇప్పు
డామె కొల కాకసమునుండి యూహిపడినయన్యుఁ డెవ్వఁడు?

[వెనుకవ్రక్కఁ గొంతదూరమున రత్నప్రభ ప్రవేశించును.]

రత్న—అయ్యా! అయ్యా! (వెనుకనున్న గదితలుపు తట్టుచున్నది.)

[మురళీమనోహరుఁడు తలుపుతీసికొని ప్రవేశించును.]

రత్న—స్వామీ! నమస్కారము.

ము—కల్యాణమస్తు. అమ్మా! మీరెవ్వరు?

రత్న—నేను గోపాలవర్మ పుత్రికను. మీరు మహానుభావు లని ది

కాలవేదులరని మిమ్ముఁ జక్రివర్తిని యాజ్ఞవై జూడవచ్చితిని.

ము—అమ్మా! దాసియైన లేకుండ నొక్కతెవే వచ్చితివేల?

రత్న—నాదాసికి జబ్బుగానున్నది.

ము—అమ్మా! ఇటుఁ గూరుచుండుము. సంధ్యాసమయము కావున
రవంతిసేపు ధ్యానించుకొందును.

రత్న—అటులే.

మ—ఏమి నారాయణవర్మా! మాటలాడకుండ నున్నావు.

నా—ఆమె మనస్సవ్యాక్రాంతమైనదని చెప్పితిరికాదా? ఆమెయ్యఁ
డెవ్వఁడో మీతో నామెచెప్పినా ?

మ—అయినదనిచెప్పితిరా ? నాకట్టిసందేహ మున్నదనియేకాదా
చెప్పితిని. నేను జెప్పనిమాటలుకూడ నేలచెప్పెదవు ? నీకల్ప
నాశక్తివలనను వాసత్యవాక్యములపైఁ బ్రయోగింతువా?
నన్నుఁ దుదకు మిథ్యావాదినిని జేయుటకా?

నా—తమింపుము.

ము—(తనలో) అయ్యయ్యా! ఈమె నిచ్చటి కాచక్రివర్తిని యేల
పాపెనో తెలియదు. మాలిని నాయొద్దకువచ్చి తిరుగ నేమి
యుఁ జెప్పియుండలేద. ఇప్పు డీమె యేమడుగునో (ప్రకాశ
ముగా) నీవు గోపాలవర్మ పుత్రికవా? సంతోషమే. సీతప్రధా

నముకే ను. హూర్తము పెట్టుమని చక్కవర్తిని నాకాజ్ఞాపించి
నదినుచూ!

ర—నేనికప్పు డాముహూర్తమునుగూర్చి రాలేదయ్య! ఆప్రయత్న
మంతము భగ్నమైనదని యిప్పుడే తెలిసినది.

ము—చక్కవర్తిని చెప్పినదాయేమి?

ర—ఔను.

ము—(తనలో) చెప్పినదే యామెకాదు. చెడగొట్టినదికూడ నామె
యే. ఆహాహా! తామరతంతురగ బ్రాకుచున్న తీగనుద్రెం
పివైనదే. వండుకొనికొనగఁ జూచినచేతిని దెగఁజూపినదే.
నోటికెత్తుపానకలశమును బడ దోచినదే. ఎంతపనిచేసినది!
నారాయణవర్మను దానే చేసికొనుట కెంతపనిచేసినదో!
నారాయణవర్మకు రత్నప్రభతో జెడినదికాని తనకు నారా
యణవర్మతో నడుకునా? నే నడుకనిచ్చుదనా? అట్లుగునడల
నాబ్రదుకేమికావలసినది? (ఘృతాశముగా) సరే; అమ్మా! నీ
విప్పుడిచ్చటికేలవచ్చితివి? నీ భవిష్యత్తును దెలిసికొనుటకేనా?

ర—ఔను.

ము—అటులైన నాలోచించి చెప్పెదను.

ప—(వెనుకకుఁజూచి నారాయణవర్మకుఁ గనఁబడునట్లుగా నాలుక
కలుచుకొని ముక్కుపై వేలువైచికొని తలవంచుకొనును.)

నా—చక్కవర్తిని! మీరట్లు పరితాప మొందుచున్నారే? మీరట్లు
నాలుక నేలకలుచుకొనినారు?

ప—ఏమియులేదు. ఏమియులేదు. ఇది మనము మాటలాడుకొనఁ
దగినస్థలముకాదు. ఉ. ఉ. త్వరగ. త్వరగ రమ్మ! (నడచుట
నభివర్ణించును.)

నా—చక్కవ వర్తన! ఏమంత సంభ్రమపడుచున్నారు ?

మ—ఆసంగతి నీవడుగవలదు. నీతో మాటలాడుటకు నేనిక్కడ కేల రావలయును? నేనున్నచోటికిఁ బిలిపించినయెడల నీవు రాకుండువా? నేను మొదట నల్లచేయవలయునని యనుకొంటిని. పనికిమాలినబుద్ధి మారిపోవనా?

నా—అడిమియల్లయి యిది కాకపోయినదా? అంతయుమీదే- కాని యిప్పుడు మీరంత పశ్చాత్తాపపడుట కేమియావశ్యకత కలిగినది?

మ—ఏదో కలిగినది. కలుగలేదు. ఆసంగతితో నీకుఁ బనిలేదు. కాని రమ్మ- త్వరగఁ బోవుదము.

నా—మీరంత వట్టుదలగాఁ జెప్పనక్కఱలేదు. నేను మీయాజ్ఞకు బద్ధుడను. మీరు దయచేయుఁడు. మీవెనుకనే వచ్చెదను.

మ—నీవు ముందు నడచినఁగాని నేనొప్పుకొనను. వెనుకఁ జూడకుండు నడచెదనని నాకుఁ బ్రమాణము చేసినఁగాని నేనొప్పుకొనను.

నా—(వెనుకఁజూచును.) ఆఁ. ఆఁ. (తెల్ల బోయి నిలువఁబడును.) ఆతఁడెవఁడో ఆతనియొద్ద రత్నప్రభ కూరుచుండియున్నదే. సంధ్యాసమయమగుటచే బాగుగాఁ గానఁబడకుండనున్నది. ఆమె రత్నప్రభయన్నమాట సత్యమే. ఆతఁడెవఁడో. ఇందుకొకకే కాబోలు మేనత్తకొడుకును విడిచిపెట్టినది. హు.

మ—(తనబో) పరపురుషులతో మాటలాడుచుండగ రత్నప్రభ నీతని కిఁజూపించితినిగాదా! ఇప్పుడైన నీమెయం దాతనికి బూర్ణమైన రోత కలుగకుండునా? ఆమెయందు రోత పుట్టినతరువాత నాయందుఁ బ్రేమ మేలకలుగదు? ఏల కలుగకపోవనో చూ.

చెదను (ప్ర)కాశముగా) రమ్మ. నారాయణవర్మా! మరియొక చోటికిఁ బోవుదము.

నా—ఇక మఱియొకచోటి కెందులకు ? కణకణలాడునిప్పులు నా కంటఁ బడినవికాదా? ఇక మరియొకచోటి కెందులకు?

న—నీవల్లెల చూడవలయును? అవిధేయుఁడా చూడవలదని నీకుఁ చెప్పలేదా? ఆడువారి కనేకరహస్యము లుండును. అందులో మగఁడని యనుకొనువానియందు విశ్వాసము లేనప్పుడు మఱి కొన్ని రహస్యములుండును. అవియన్నియుఁ బనిలేక కనిపట్టి గుబ్బెటలు పడుచుండుట మగవానికి లక్షణమా? పాపము— పెండ్లియీడపిల్లకు రవంతసేపొకస్వరూపము బాగుగా నుండుటచేత నాతనిమీఁద మనసుండును. మరి రవంతసేపటికింకొకస్వరూపముమీఁద మనసుండును. ఆతనితో మాటలాడినంతమాత్రమున నితనిపై మనసు లేదనవచ్చునా? ఇతనితో మాటలాడినంతమాత్రమున సతనిపై మనసు లేదనవచ్చునా ? వదునాలుగేండ్లపడుచునకు సొందర్యగ్రహణక్తి చూలెంతరాలిరుచివలె సర్వదా చంచలముగ నుండునుగాదా ? ప్రపంచజ్ఞానసంపన్నుడవైన నీవెఱుగవా ? మొదట నీమీఁద రివంత యుండెనే యనుకో— ఇప్పుడు మఱియొక్కనిమీఁదికి మనస్సుపోవుటచేత నీమీఁద లేదు లేదనికూడఁ జెప్పనేజెప్పినది. ఆమె దాచిన దేమియులేదే! తిరుగ నీమీఁది కామెమనస్సు రాఁగూడదా? రాకపోయినయెడల నే నూరకుండుదాననే యనుకొంటివా? రెండుమూఁడు దినములలోఁ బ్రధానముచేయుతునో లేదో నాశక్తిచూడు. ఆయాత్రముపట్టుదల పంతము లేనిదాననుగానయ్యా-

నా—ఇక రత్నవ్రజను నాతోఁ గూర్చుట యందు మీరేమియు శ్రమ తీసికొనవలదు. ఆమె నన్నిఁక నపేక్షింపనక్కఱలేదు. అందునుగూర్చి యెట్లు జరుగవలయునో జరుగును గాని నాస్థానమందు నిల్చుటకు సాహసించిన యీతఁ డెవఁడు?

న—ఆతనిని గొట్టెదనాయేమి? మంచి సరసముగానున్నది. నీవిప్పుడు ద్రోహముచే నాతనినిఁ గొట్టుటకు ముందసుగు నైచునరికి నిన్ను నక్షత్రములలోని కెగురఁగొట్టింతునో లేదో నా చమత్కారము- అట్టి యాలోచనముమాత్ర మిప్పుడు చేయవలదునుమా! నాస్థానమున నిల్చుటకు సాహసించిన యీతఁడెవఁడని యంటివి కాదా! నీకున్నది వేనత్తకొడుకు స్థానమే కాదా? అది యిప్పుడుకూడ నుండనేయున్నది. అంతకంటె నీకు వేఱు స్థానము లేనేలేదే. లేనిది పోవుటయెట్లు? “సాహసించిన” యని యంటివి- ఆతనికి నీభయమేమి? అతనిమాట యటుండని- రత్నవ్రజకు నీయందు భయముండవలసినపని యేమున్నది? ఆమె నీభార్యకాదే! కాపురముచేయుచు సాహసించిన భార్యలను భర్త లేమిచేయుచున్నారు. కనుచాటునఁ బ్రపంచము సుఖముగా దొరలిపోవునుగాని పరీక్షకుఁ బ్రపంచమారగఁగలదా? మనకుఁ గన్నులు తఱచుగా మూసికొనుట కీయఁబడినవి. కాని తెలుచుటకుఁగాదే చూచినచో పెల్లఁ దప్పండి తీతినది. చూడకుండనున్నచోలమాత్రమే తప్పులేదు, అందుచే లేనిపోని ప్రియత్నములువలదు.

నా—అమ్మా! ఆతఁడెవఁడో తెలిసికొనఁగోరి యడిగితిని.

న—నీమేనమామ కూతుర కంతదగ్గఱనాఁ డెవఁడో నీకుఁ దెలియఁదగినది. ఆమెకుఁ దెలియఁదగినది. అంతేకాని నాకెట్లు తెలియును? ఆతఁడు మీతోవచ్చినవాఁడని నేననుకొనుచున్నాను.

నా—నాతో నెవ్వఁడురా లేదు. మీకోటలోనివాఁడేయని నేనను-
కొనుచున్నాను.

వ—మా కోటలో నిట్టివాఁడున్నయెడల ఊక్కపీల్పించి రాలుకొట్టి
పకుండునా? సరి. రత్నప్రభయే నీకుఁ దెలియకుండఁ దీసి.
కొనివచ్చిదని యనుకొనవలయునని తోచుచున్నది.

ము—రత్నప్రభా! నీకు జాతకమున్నదా?

ర—ఉన్నదేమో నేనెఱుంగను.

ము—నీచేయి చూపించెదవా?

ర—ఆఁ (కుడిచేయినిచ్చును.)

ము—అమ్మా! నీవు నాకు సోదరివి. నీకింకఁ బెండ్లికాకపోవుటచే నీ-
చేతిని స్పృశింతును. (చేయిచూచును.)

నా—(తనలో) ఆహాహా ! నాకర్హమైన యామె దక్షిణకరమునే
స్పృశించితివా ? ఎంత కాలమునుండి యున్నయాశో-
యిట్టె వృథాచేసితివిరా తుచ్చుఁడా! కాని నీవామెను డ-
క్కించుకొనునప్పటిమాటకదా ! ఇంత నమ్మఁదగినయను-
బంధమే మాయమైనప్పుడు ప్రపంచమున నింక నమ్మదగినదే-
దైనానుండునా?

వ—నారాయణవర్మా! రత్నప్రభ కాలనికి స్నేహమున్నదని నీవిదివ-
ఱకు రవంత సందేహింపనైనలేదా?

నా—నాకు సందేహలేకమైన నున్నయెడల నేను బ్రధానమునకై
యేల సిద్ధపడియుండును?

వ.—ప్రధానమున కభ్యంతరముండదులే. ఈతఁడెవఁడో యిచ్చటకు
వచ్చి ప్రధానమునుగూర్చి నేను జేసికొన్నయేర్పాటునకు
భంగమొనర్చుచున్నాఁడు. ఈతనిని నేను శిక్షింతును. ఆమెను
నీవు క్షమింపుము. పెండ్లికాకుంటచే నామె మనస్సు పరిపరి

విధములఁ బ్రాశ్నకును. ఇట్టివారే పెద్దయై పిమ్మట మహావతి
ప్రతలగుదురు. అందుచే—

ము—(రత్నవధ రెండవచేతినిగూడఁ జూచును.)

నా—నాకు రత్నవధ యక్కఱలేదు.

మ—ఎందుచేత? వట్టిపిల్లదియైన యామె వలపు నీయ్యదునుండి తప్పి
నట్లు కనబడినంతమాత్రమున నీవల పామెనుండి తప్పిపోవున
డల నీకు నామెకు భేదమేమున్నది? ఆమె తప్పుచేసినట్లు నీకుఁ
దోచినపుడు దిద్దుబాటుచేసి మఱియుకొనుట బుద్ధిమంతుని
లక్షణముకాదా? నీమీఁదలేక యామెకన్యవిమీఁదనే యు
న్నదని నిశ్చయపఱపుము. సముద్రమువంక వృధగఁబోవు
చున్ననది కడ్డుకట్టగట్టి మనము దానిమహాభయమంచుచు
న్నామా లేదా? ఇంతకు మించినదేదియులేదే? అందుచే నా
మాటనినుము. అట్టె వెనుకకుజూడకు.

నా—(వెనుకకుఁజూచి) (తనలో) అయ్యయ్యో! ఈమర్కార్డుఁ దా
మె రెండుచేతు లొక్కసారి పట్టుకొనినాడే! అరునయిం
చుచున్నాఁడు కాఁబోలు. అప్పళించుచున్నాఁడు కాఁబోలు.
నన్నుఁ బూర్తిగాఁ జిత్తముచుండి బహిష్కరింపుమని ప్రార్థిం
చుచున్నాఁడుకాఁబోలు.

ము—అమ్మా! నీకేమియుఁ గష్టములులేవు. నీవు తలఁచుకొన్నభర్త
తోడనే నీకు వివాహము త్వరలోనగును.

ర—నాయనా! నాభర్తమన సన్యాకాంతమైనదని నేనున్నప్రముగా
వింటిని. ఆతనితో నాకింకఁ గుదురదు. నాకు సన్యాసినియోగ
మున్నదేమో పరిశీలించి చెప్పుము.

ము—పదుగురు పిల్లలఁగనఁదలఁచినయిట్లానికి సన్యాసినియోగమెట్లు
చెప్పుదును? నీభర్తమన సన్యసనితాపశము కాలేదు. కాదు-

ర—పొరపాటు పడుచున్నారు. ఆతఁడు-ఆతఁడు—

ము—నీయభిప్రాయము నాకు తెలిసినది. అది యసత్యము. అట్లుకాకుండ నేను బూటకాపుండును. నీకు సోదరులు లేరని వింటిని. నేనే సోదరుడను. నారాయణవర్మతో నిన్ను గూర్చెడువాడను నేను. అతనిమనస్సు నీమీఁదనే యున్నది. అమ్మా! ఈ రెండుచేతులును దల్లిపాడములవలె గన్నుల కద్దుకొందును.

నా—(తనలో) ఆమె రెండుచేతులను ముద్దిమకొనుచున్నాడే? ఇంక నేమున్నది? ఇంకఁజూడదగినదేదియులేదు. రత్నప్రభచావో యాచండాలునిచావో, నాచావో, యాయూఁడునో యిక్కడఁ ద్వరలో జరుగవలసియున్నది. పెండ్లియింకఁ గాలేదని యుపేక్షించుట బుద్ధిహీనత. గారఁహీనత. మాతండ్రిసంకల్పించినప్పుడేయైనది. దానితండ్రి దానిని నాకీయఁదలంచి తన యింటఁ బెట్టుకొన్నప్పుడే యైనది. మేముకరినొకరు రవంతజ్ఞానమురాగఁ జూచుకొనినప్పుడే యైనది ఇంతకాలమునుండి మేము ప్రక్కవైదక్క భార్యాభర్తలమై ప్రవర్తించుచున్నాము. ఈమర్నాధురాలు భర్తవోహ మాచరించినది. అందులకుఁ దగిన ఫలమొందవలసియున్నది.

వ—నారాయణవర్మా! తీవ్రముగఁ గూరముగ నాలోచించుచున్నావేమి? నామాటవినుము. ఎవ్వరినిగూడ నేమియుఁ జేయఁగూడదు. అనఁగూడదు. నీవెవరిరాష్ట్రములో నున్నావో, యెవరియింటిలోనున్నావో బాగుగా యోజించుకొనుము. నీప్రతీర్పవలసిన పగ నేనుదీర్తును. రత్నప్రభ నీకక్కఱలేదని స్పష్టముగాఁ జెప్పితివి. నీపక్షమున నేనున్నాను. నీయిష్టమునకు వ్యతిరేకముగా నామెను గ్రహింపుమని నిన్ను నేను నిర్బంధించను. నీకు మామగారిరాజ్యము పోవునని సందేహమక్కఱలేదు.

నారాజ్యములో నగము, నాసర్వస్వములో నగము నీకిచ్చెదను. నిన్ను నాతో సమానప్రతిపత్తిగలవానిగఁజేసెదను. వెనుకటి సంగతులేమియుఁ దలపెట్టుకొనకుము. ప్రిప్తిలేనివస్తువు చేయి దాటిపోక తప్పదు. పోయినదేదో శాశ్వతముగాఁ బోయినదే? ఇక ముందు రాదగినదేదో చూచుకొనవలయును. నీవేమియు నింక మాటలాడకుము. నిన్ను సింహాసనముమీఁదఁ గూర్చుండఁ బెట్టనియెడల నేను జక్రవర్తినినిగాను—నీకింక మామ గారు లేరు. అతనిరాజ్యములేదు. రత్నప్రభలేదు. నీకున్నది నేను. నాకున్నది నీవు—రత్నప్రభనీయెడలఁ జేసిన ద్రోహమునకుఁ బ్రతీకారముగా నేనెంతయైన సంకల్పించుకొని యుంటిని. కర్మత్వము నీమండేమియు నుంచుకొనవలదు అన్నిటికి నేను న్నాను. ఆపాపపుణ్యము లన్నియునావి, ఏమిమాటాడవు?

నా—మీ రేయంటిరో నేను వినలేదు. తమింపవలయును.

న—(తనలో) ఇంత యేడ్పులో నా గాన మీతని చెవికెక్కదు. ఈ పాట మరియొకపుడు పాడవలయును—రత్నప్రభకు నీతనికున్న పూర్వానురాగమును స్వార్థలోలతచే నేను జెడఁగొట్టితి నన్న సందేహ మీతనిమనస్సునకుఁ దగులకుండుటకై యిన్ని పాటలు పడవలసి వచ్చినది. ఇప్పుడే నేను దొందరపడఁగూడదు.

ర—నాభర్త నన్నే వలచియుండెనా? నా కాలనితో వివాహముగూనా? ము—మరియొకసారి చెప్పుచున్నాను. చక్రవర్తిని కెటులున్నను నాతనికిఁ జక్రవర్తినిపై లేదు. అతని కామెతోఁ బాసంగదు. అందుకు మఱియొకఁడు సిద్ధపడియున్నాఁడు. నీకు నారాయణ వర్మ తప్పదు. నీ నిటులంటినని చక్రవర్తిని కే మాత్రమును దెలియఁదగదు. తెలిసినదా?

ర—(తనలో) చక్రవర్తిని మరియొకలాగునఁ జెప్పిన దెందువలసినో. ఇదంతయు నా కెందులకు? (ప్రకాశముగా) నా కింతయే.

చాలును. మీ రమోఘ వాక్కులను గావున నిర్విచారముగ నుండెదను.

ము—సరే—నీవు నీధర్మ నీవినమునఁ జూడవలదు.

ర—చిత్తము.

ము—సరే—నీ విఁశఁబొమ్ము. (ఇద్దఱు లేతురు.)

నా—(తనలో) ఇద్దఱు లేదినారు; కలసి యాగదిలోనికిఁ బోవుదుఁ ఁమో? అట్లే పోవు నెడల జీవములతోఁ దిరుగరాకుండఁ జేయ వలయును. అతఁడు గదిలోనికిఁ బోవుచున్నాఁడు. ఈ మి మరె యొక వంకకుఁ బోవుచున్నది.

(రత్న, ముర, అట్లు చేయుదురు.)

వ—నారాయణవర్మా! వాడు పోయినారు. వారినూటలు మనకు వినఁబడనట్లే మనమాటలు వారికి వినఁబడవు. కాని వారు మనకుఁ గనఁబడినారు. మన మీచాటున నుంటచే మనము వారికిఁ గనఁబడము. ఇప్పటివఱకేమియుఁ దొందరలేకుండ జరి గినది. ముందుగూడ నటులే జరుపుకొనవలయును. సరే మనము పోవుదము రమ్ము.

నా—నేను నాబసలోనికిఁ బోవుచును. త్వరలో నాకు సెలవొనఁగు నెడల నేయూరైనబోయి జీవింతును.

వ—నీసెలవునకుఁ దొందరయేమియు లేదు. నీకునేను సెలవీయి. దల చుకొనిలేదు. ఇప్పటికి నీవే నాకు సెలవిమ్ము. నేనుబోయెదను.

(వద్దిని నిష్క్రమించును.)

నా—ఈగదిలోకేగిన పాపాత్ముని ముందుజంపెదను. ఇప్పటికింక గడి యరాత్రియైనఁ గాలేదు. నిశామధ్యసమయమున నీటకు ఖడ్గ పాణినై వచ్చెదను. ఇప్పటికి బసకుఁబోవుదును.

(నారా! నిష్క్రమించును.)

ఇది చతుర్థాంకము.

పచ్చిని

పంచమాంకము.

ప్రదేశము—మురళీమనోహరుని గది.

[ప్రవేశము—మురళీమనోహరుడు.]

—సర్వతంత్రస్వతంత్రురాలును సర్వాధికార సంపన్నయు నగు నామె నెట్లుదక్కించుకొనఁగలనో? తెలియకున్నది. ఆమెచూ పెంతసేపు నాతనియందే యున్నది. అతని జేరుట కడ్డవచ్చు చున్న కొండలను భేదించుచున్నది. వనములను గాల్చుచున్నది. నాకుఁగూడఁ జక్రవర్తినియందే చూపున్నది. ఆమెను జేరుటకు నే నేమిచేయుచున్నాను? యోగివేషధారిని జవమాలతిప్రసాదించు నామెయింటనే కూరుచుండియున్నాను. ఏమిచేయుట కును దోఁపకుండనున్నది. ఎట్లుపోవుటకును దారి కానఁబడ కుండ నున్నది. ఆమెకు నారాయణవర్మవై వలపు మితిమీరి పోవుచున్నది. అది చెడఁగొట్టుటకు నావశముకాకుండ నున్నది. చెడఁగొట్టినయెడలమాత్రే మామె నన్నవలచు పెట్టు? చక్ర వర్తిని యెట్టిచిక్కునఁబడికొట్టుకొనుచున్నదో నేను నట్టిచిక్కు ననే పది కొట్టుకొనుచున్నాను. ఆమె స్థానబలిమికలది కావున నామె కృతార్థురాలు కావచ్చునేమో కాని నడుమునఁ గావి గుడ్డయుఁ జేత నానపకాయబుట్టయుఁగల నే నేమిచేయుఁ గలను. కాని నేను నిర్వహింపఁగల నను ముండిధైర్యముమా త్రము మనస్సును వీడిపోలేదు. ధైర్యమే దైవకటాక్షమనకు

గులు తని నమ్మియున్నాను. ముందు రత్నప్రభతో నారాయణవర్మను గలుపుటకంటె గర్తవ్యములేదు. అది యెంత శీఘ్రముగ నగునో యంతమంచిది. నేను నాకార్య మెట్లునిర్వహించుకొనగలుగుదు నను యోజనతోడనే రేయుంబవళ్ళు నిద్రాహారములు లేకుండ దొరలించుచున్నాను. నడు మీ డ్చుకొనిపోవుచున్నది. తల నొచ్చుచున్నది. రవంత విశ్రాంతి తును. నారాయణ నారాయణ. (వండుకొనును.)

[నారాయణవర్మ ప్రవేశించును.]

నా—బక్కడను. నా కెవ్వడునులేడు. ఏమైననేమి? ఈగదిలో బ్రవేశించిన దుర్మార్గుని జంపుటకు నిశ్చయించుకొంటిని. గది తలుపులు తెరిచియేయున్నవి. అదిగో అక్కడ నిద్రించుచున్నాడు. అప్పుడు నేను జూచుచుండగానే యీగదిలో బ్రవేశించి నాడు. వాడే మీ డనుట నిస్సందేహము. నిదురఁబోవుచున్నవానిని జంపుట కితరతకాదా? మెలకువవచ్చునటకు వేని యుందునా? ఇంకదగ్గఱగాఁ బోయిచూచెదను. ఆహా! ఇదేమి విరాగివలెనున్నాడే. తనభార్యయే తన కక్కటకురానప్పుడు నాభార్య తన: కెందులకో? స్వభార్యతిరస్కారము వర భార్యస్వీకరణమునకా? ఆహా! మనుజుప్రకృతి యెంతభిన్నమైపోయినది!

సతతదేశ భక్త్యుపన్యాసంబునోట

నజ్జజను లిచ్చుబహుధన మంతయుంట

వలకలిక రాగ్రమున యతీశ్వరుల యప్తి

సవ్యకరమున నీవిమోక్షణముకాదె?

చీ. ప్రకంచభిష్టతాకరీక్ష నా కెందులకు? నాబ్రదుకుకంటె భిష్టమైన ది: కేమున్నది? నాభిష్టత కీసాంధవరివాజకాథముడే

కారణము. వీనిని జంపవలయును. సుసారియగువాడు వ్యభి
చరించి నప్పుడే వానిని జంపవలసియుండునుగదా! సన్యాసియై
వరకాంతను దడవిన యాదొంగముండకొడుకును జంపుటకం
టె శిక్షయేమున్నది? ఇట్టివానిని జంపుట లోకోపకారముకంటె
భిన్నమా? (గదిలోఁ బ్రవేశించి సకిలించుచున్నాడు) సకిలిం
చినను లేవకుండనున్నాడు. లే బైరాగీ లే.

—(లేచి) మీ రెవరయ్యా?

—నే నెవడనైన నీకేమి?

—న న్నెందులకుఁ బిలిచితిరి?

—ఇందులకు. (బాకుతోఁబాడుచును. బాకు భుజమునకు గీచిగాని
పోవును)

—హరిహరీ! దుర్మార్గుఁడా బైరాగినిజంపవచ్చితివా? ఏదీబాకు?
(దీక్ష్కక్కింద వెడకును)

పథ్యమున]—రావే త్వరగరావే. అల్లరి యగుచున్నది.

—అడమి చక్కవర్తిని దాసితోఁ ద్వరగవచ్చుచున్నది.

[వచ్చిని, మాలిని ప్రవేశింతురు.]

—ఆఁగుఁడు. అంతటితో నాఁగుఁడు. చక్కవర్తినికోట యనుకొం

టివా? గుడిసెవేటుకొంట యనుకొంటివా? సన్యాసివర్యా!

నీయంగిరక్తముతోఁదడసినది. వర్యా! నీ వతనిని బాడిచితివా?

—ఔనమ్మా! పాడిచితిని.

—ఏల?

—ఆతఁడు నాకు మహాపకార మొనర్చినాడు.

—(తనలో) ఈతఁడు మొదటరత్నప్రధను జంపునేమో నాపీడవడ

లునని యనుకొంటిని. ఆమెను జంపక యీనిర్భాగ్యుఁ డీతని

బాడిచినాడు. నేను వచ్చులోపలనే కార్యము ముగించినది.

(ప్రకాశముగా) ఈనన్యాసి నీ కేమియవకార మొనర్చినాడు? (సన్యాసి బలహీనుడై కన్నులు చూయుచుఁ దలవ్రాల్చుచున్నాఁడు.) మాలినీ! ఆతని బట్టుకొని దీసికొనిపోయి మన శత్రువైద్యున కప్పజెప్పుము.

(మాలిని, మురళీమనోహరుఁడు నిష్క్రమింతురు.)

వ.—నారాయణవర్మా! నీ కింతకొందరయేల? ఆతని నేమియు నీవు చేయవలదని చెప్పలేదా? నాకోటలోనున్న యాతని శిక్షించుటకు నీ కెట్లధికారము కలిగినది?

నా—నాభార్యను హరించుట కాతని కెట్లధికారము కలిగెనో యాతని శిక్షించుటకు నా కెట్లధికారము కలిగినది. మీకోటయనుమాట సత్యమే కాని యాతని శిక్షించుటకు మీరు నా కధికార మిచ్చువలె కాఁగఁదగిన పరిస్థితికాదు. కావున నేనట్లొనర్చితిని. సరహత్యకై మీరు నన్ను శిక్షించునెడల మహాసంఘోషము. చచ్చుట కింతకంటెఁ దగినసమయము నాకుండదు. కానిండు.

వ.—నీభార్య కాకస్మికముగఁ గలిగిన రవంత భిన్నతనపుమధ్యస్థిని మురలించి యామెను నీలోగూర్చి మిమ్ముకయింటివారుగ జేసి మీమామగారి రాజ్య మియవలయునని నే నెంచి యందుకోటకుఁ బాట్లుపడుచుండగ దుడుకుదుడుకునఁ బోయి యాతనిఁ బొడిచి నీవు చచ్చుటకు సిద్ధపడెదవా? నీకు మతి యున్నదా లేదా?

నా—చకిరవర్తినీ! మీరు నాకోట కింకళిమపడవలదు. ఇదివలకుఁ బడినదానికే నేను గృతజ్ఞుడనై యున్నాను. ఆమె నా కక్కటలేదు. అక్కటలేదు. ఇంతకాలమును నమ్మించి నా కింతయవకార మొనర్చినదాని వింక—(తలపంకించుచున్నాఁడు.)

ప—తప్పే చేసినది. చేయలేదని నేనంటినా? అనుటకు నాకు నోరు
వచ్చునా? తప్పుచేసినది కావుననే తుమింపుమంటిని.

నా—చక్కవర్తిని! తుమింపుము. నమస్కరించుచున్నాను. ఆమె నా
కక్కాతేదు.

ప—అక్కాతేదా?

నా—అక్కాతేదు.

ప—నామొగము చూచి చెప్పుము. నిజముగా నక్కాతేదా? నా
మొగమువంక జూడవేమి?

నా—(చూచి) అక్కాతేదు.

ప—పోనీ! అక్కాతేనియెడల బలాత్కార మెవరుచేయుదురు? పోనీ
నీయం దిష్టమున్నదానినే జేసికో. నీయందు బంధప్రాణములు
పెట్టుకొన్నదానినే చేసికో. మాట లాడవేమి?

నా—నే నెవ్వరినిగూడఁ జేసికొనను.

ప—సన్యసించువా? ఇదిగో చూచితివికాదా? సన్యాసిసౌఖ్య మెట్లు
న్నదో? కాషాయాంబరధారియై కనబడినవారి నెల్లఁ దడు
ముట్టకంటె గృహస్థాశ్రమముననే గుడుగుడుగుంచము లాడు
టమంచిదికాదా? ఆహా! కాలకృత్యములను దీర్చుకొనుటకుఁ
గాలికాలయమేగానివనికీరాదా? ఓహోహా! నీవుసన్యసించుట!
సన్యాసినియమమును నిర్వహించుట! అడుగనక్కాతేదు? అం
టఁగూడనిమేనమామకూతులై మురిసిమురిసి కాళ్లఁజేతులనెగ
దిగఁబ్రాచులాడిపాకిలాడి తోటకూరయాకుతోని పురుగు
నువలె నామె నిన్నంటకుండ దులిపివైవ నింతగా మొత్తుకొని
మొత్తుకొని యాకస్మికముగ సర్వసంగవరిత్యాగివై సన్యాసి
వయ్యెదవా? సిగ్గక్కాతేదా? పూర్వోత్తరసందర్భముక్కాతే
దా? మామకూతురు నీకంటితోమట్టిగొట్టి నీయెదుటనే వైవా

ని చక్కజేరి నీత్రాడుత్రేంపగ నీవు జన్మిదములఁ జెప్పు
 కొని సస్యసింతువా? ఒక్క వెకిలినవ్వు వెంబరగొట్టుడాఁడుది
 నిన్నుఁ బరాభవించి నీకొంతతీసి నీగొంతుకొని నీబ్రతుకు వల్ల
 కాదు చేయుటకు సమర్థురాలైనప్పుడు నీ వెంతవాఁడనో?
 ఇదిగో నేను జేసిన దాసరయ్య వీఁడే యని నిన్నుఁ దన ప్రి
 యునకుఁ జూపి కిలకిలనవ్వి కెప్పుననార్చుటకు దాని కవకాళ
 మీయవచ్చునా? ఇట్టిసమయమున మనస్సు బింకవలయుకొని
 దాని నెత్తిమీద నెగిరిపోవుదానిని గట్టుకొన్నయెడల దాని
 మొగముమీదఁ జెప్పునఁగొట్టినట్లుండునే. స్వతంత్రుఁడవైన
 నీవు బేలవడి డీలువడి గోలుమనెద వెందులకు? తొక్కు
 మగియొకదారితొక్కు. బుద్ధిమంతుడవుకానా? నీయదృష్ట
 మునకు నీవే కర్తవు. నీవు చక్కవర్తివగుట నీచేతిలో నున్నది.
 మహావకాళము నీపుణ్యమున సిద్ధించినది. ఇది దాఁటిపోనీకు.
 పోనిచ్చినయెడల బ్రతు కంతయు సభావన్నమే. అవమానమే.
 అసాయకరమే. నీవు త్రాసుముంటిపై నున్నావు. ఇటుజోగిన
 వరమసుఖమైన బ్రదుకు. అటుజోగిన భయంకరమైన చావు.
 యోజించుకో!

నా—నన్నుఁ జంపుమనని మీరు బెదరింప నక్కఱలేదు. చావునకు
 నేను సిద్ధముగనే యున్నాను. నేనెవ్వనినిగూడ వరింపను. వ
 రింపలేను.

వ—తిరిగియెవతెనైన వరింపకుండుట నీతియనుకొన్నావు కాఁబోలు.
 ఇంత నీతిమంతుఁడనని యనుకొనుచుంటివికదా! నీనీతి యం
 తయు గోఁతిలోఁ బడునట్లు సన్యాసి నేలచంపఁదలచితివి?

నా—నేను సంకల్పించుకొన్న మహాసుఖమంతయు నొక్కసారి కూలి
 పోవగఁ దాత్కాలికొన్నాద మెత్తి యట్లు చేసియుందును.

వ—పిచ్చిచే జేసినని చెప్పినవానికి విచ్చియెక్కడిది?

నా—అమ్మా! ఎందుల కీమాటలు ?

వ—అఁ అఁ నాతో మాటలాడుటయే నీకంత రోతగా నున్నదా ?

సరే. ఎవ రక్కడ ?

[నేపథ్యమున] చిత్తము.

నీవు పోయి కారాధిపతి నిటకుఁ దీసికొనిరమ్ము.

[నేపథ్యమున] చిత్తము.

వ—వర్మా! నీవు చక్రవర్తిని కవిధేయఁఁడుగఁ బ్రవర్తిచితివని

యెఱుఁగుదువా ?

నా—ఎఱుఁగుదును.

వ—చక్రవర్తినియెడల దోహ మున్నతివని యెఱుఁగుదువా ?

నా—నేను మీయెడల దోహినిగాను.

వ—నాయతిధివైన నీవొక సన్యాసితోఁ గుట్రచేసి నన్ను జంపనెం

చితివి కాదా ? అతఁ డందుల కంగీకరింపకపోవుటచేతనే

కాదా నీ వాతని జంపఁబూనితివి ?

నా—హరిహరీ ! ఇదియొక్క కొత్తకల్పనయా ? నన్ను జంపుటయే

మీ యభీష్టమగునెడల నటులే కానిండు. సరహత్యదోషము

నకు మరణదండనమున్నదే కదా ? రాజదోహ నేరముకూడ

నాపైఁ గట్టుటెందుల కమ్మా-మీరెంత గొప్పవారైనను నన్ను

రెండుమారులు చంపఁగలరా ?

వ—నీ బాకుపోటువలన సన్యాసి చావకుండునెడల ?

(కారాధిపతి పరేళించును.)

కారాధిపతి! ఈతఁడు సరహాతుఁడు. రాజదోహి. ఈతని

నురిశితునందువారి కొట్టులో నుంపుము.

కా—చిత్తము.

(నారాయణవర్ధతో గారాధిపతి నిష్క్రమించును.)

ప—ఛీ! నపునకుడా! కొజ్జముండకొడుకా! రాతిబొమ్మా! నీబ్రహ్మకు మండిపోను. నీకు పురుషజన్మమిచ్చిన బ్రహ్మగాని నీదాడ నాదాడ వాయుంపవలసినదిరా! ఆడుదానను. అందుపై బ్రహ్మచుదానను. అందుపై సౌందర్యవతిని, దానిపైని జక్రివర్తినిని. మగఁడో మగఁడోయని యీ మీసాలము త్రయిదువుకై దేవులొడుగతి కలిగినదే! ఎన్నియచ్చకములాడినను నెన్ని మోసములు పన్నినను నెన్ని తర్జనభర్జనము లొనర్చినను నీమంచుగడ్డ ముండకొడుకుకరిగినాడుకాఁడే! ఎంతబట్టబయ్యలై నాడైపోయితిని! ఇప్పుడేమిచేయవలసినది. తెలివితక్కువయైన యాడు దివ్యదేవును. నే నట్లులేడ్వను. కాని నామాయరాజ్యమంతయు వ్యాపింపకుండనే చప్పున నెవ్వనినైనఁ బెట్టి చేసికొందును. నేనీసారిమగనికొఱుబ్రయత్నింపను. ప్రప్రథమమున నెవడు నన్నువరించి యడుగునో మారుమాట చెప్పకుండ నాతనిని పెట్టి చేసికొందును. వాడెవఁడెనసరే. నాయందు గాఢానురాగమున్న వాడైనఁ జాలును. మాలిని. త్వరగ వచ్చుచుంటివేల?

[మాలిని ప్రవేశించును.]

మా—అమ్మా! నవ్యాసి బ్రదుకుట దుర్ఘటమని వైద్యుడు చెప్పినాడు.

ప—ఆ! ఆ! అదేమే-చచ్చిపోవునటే. అయ్యయ్యా! మహావ్యక్తియే.

మా—మరణమునకు మహావ్యక్తియేమమ్మా! మాపిన్నమ్మ చచ్చిపోలేదా అమ్మా!

ప—నీపిన్నమ్మ మహావ్యక్తియా? నీపిన్నమ్మయంత పనికిమాలిన
ముండ పృపంచమున నున్నదా? మగనిని గడతేర్చినది. కన్న
కొడుకునకు విషము పెట్టినది. నీమగనితోఁ గాపురము చెడఁ
గొట్టుటకుఁ బ్రయత్నించినది. ఇదికాక—

మా—ఇట్టి కాపురములు చెడఁగొట్టుట కీకలికాలములో నెందఱు
ప్రయత్నించుటలేదమ్మా! అక్కఱవచ్చినప్పు డందఱియూ
ట లాడినవారే.

ప—(తనలో) దీనిగొంతుగోయ! గుండలలో బాకుపోటుగఁ బొడిచి
నది! మోసకత్తెయైనరాణిని దాసిగూడ నీనడించునుగదా!
పోనీ! ఎంత మోసముచేసిననైన నింతయైన ఫలించినదా?
మోసముచేసినన్న యప్రతిష్ఠయే మిగిలెను గాని యంత
కంటెఫలమేమియు లేకపోయెనే? ఫలములేదుసరికదా! పెగఁ
బైవారిచేత నందులోఁ బడుచుకొని బ్రదుకుముండలచేతఁగూ
డఁ దిట్లా నేను రత్నప్రభానారాయణవర్మలయెడల మహా
దోహ మొనర్చితిని. నారాయణవర్మ సన్యాసిని బాడుచుట
లోఁ దప్పేమున్నది? యథార్థ మూలోచింపగ సన్యాసినిబాడి
చినది నేనుగాని నారాయణవర్మకాడే! సన్యాసి చచ్చునెడల
సరహత్య నాదికాని నారాయణవర్మదికాడే! ఇందులకు నారా
యణవర్మ కురిశిక్ష యెందులకు? ఆనరహత్యకూడ నానెత్తిన
గట్టుకొనుటకేనా? పండువంటి రత్నప్రభ కాపురము పరశు
రామ పీఠియైనదికదా! ఎన్నియేడ్పులేడ్చినను నాకు మగఁడు
లభింపలేదుగదా! ఇంటి కతిథియైవచ్చిన సన్యాసి నామూల
మునఁ జచ్చుటకు సిద్ధముగ నున్నాఁడుకదా! ఇంత సంసార
ఘాతుకత, యింత జీవవాశసము నేను జేసిన మోసమునకేనా
ఫలము! ఏకష్టమువచ్చినను సహించుకొనుటకుఁబ్రయత్నింతు.

నుగాని యిత నెవ్వరిని గవ్వ పెట్టను. బుద్ధివచ్చినది. (వ) కాళము
గా) నీవేమంటివో నేను విసలేదుకాని, సన్యాసి బ్రదుకడని
యే వైద్యుడుచెప్పెనా?

మా—బోనమ్మా.

క—అయ్యయ్యో! ఆతఁడెవరో. ఎక్కడఁబుట్టినాడో. తలిదండ్రు
లెవరో. ఎక్కడఁ బెరిగినాడో. యెక్కడవిద్య నేర్చినాడో.
ఎక్కడ నాతనిబంధులు మిత్రులున్నారో. అయ్యయ్యో తుద
కు మనకోటలోఁ జచ్చిపోవునటే!

మా—కోటయావలి కీడ్చివేయుమని సెలవా అమ్మా!

క—చీ! నోరుమూసికో! నేనంతదుర్మార్గురాలనని నీయభిప్రాయమా?
నేనంత పాపాణుఁడయినని నీయభిప్రాయమా? నేనంత
పాపాత్మురాలనని నీయభిప్రాయమా! మంచిచెడ్డల గుర్తెఱుఁ
గకుండ మాటలాడెదవా? నే నాతని నడువీధిలోఁ బాటవేయు
మందునా? నేనాతనియం దెంతో గౌరవము భక్తియుఁ గలిగి
యుండునని నీవెఱుంగవా? ఆతనియందేమో యవి యకారణ
ముగ వృద్ధియగుచున్నవని నేను నీతో నిదివఱకుఁ జెప్పియుం
డలేదా? అసందర్భప్రలాపిని! పో— ఆవలికిఁ బో.

(మాలిని పోఁబోవును.)

వీమే. ఆతఁడు బ్రదుకడన్నమాటలు చెప్పుటకేనా వచ్చితివి?
అంతకంటెఁ జెప్పవలసినమాట లేవియులేవా?

మా—లేకేమమ్మా?

క—ఆమాటలు చెప్పుకుండఁ బోయెదవేమి?

మా—చెప్పుటకే వచ్చితి నమ్మా. చెప్పనిచ్చినయెడలఁ జెప్పుకుం
దునా?

ప—నీయంతనీవే యిటకు వచ్చితివా? నిన్ను వైద్యుడు పంపగవచ్చి
తివా?

మా—అమ్మా! సన్యాసి పంపగవచ్చినాను.

ప—అతఁ జేమనెనో త్వరగఁ జెప్పుము.

మా—ప్రాణావసానసమయమున మీతోఁ గొన్నిమాటలు చెప్ప
వలయునట. మిమ్ముఁ దనయొద్దకుఁ రమ్మని కోరినాఁడు.

ప—నేను రావలయుననియే యనుకొనుచున్నాను. వచ్చుచున్నానని
నీవు ముందుగఁబోయి చెప్పుము. కాలుసేతులు గడిగించికొని
వట్టుబట్టులు కట్టుకొని భగవంతుని దర్శనమునకు వచ్చునట్లు
వచ్చేదనని చెప్పుము. పొమ్ము.

(ఇద్దఱు నిష్క్రమితురు.)



పచ్చిని

పష్టాంకము.

ప్రదేశము: కోటలో నొకగది.

[ప్రవేశము: రోగశయ్యపై మురళీమనోహరుడు, మాల్ని

[ప్రవేశింతురు]

ముర—ఇంకను రాలేదేమి?

మా—ఇంకను రాలేదేమని యెన్నిసార్లుడిగితివయ్యా! ఇంత తొందరపడుదువేల?

ము—తొందరకాక నాకు శాంతియెట్లువచ్చును? నేను గోటలో జేరినది మొదలు కోట గిగ్గోలుగానున్నది. నామనస్సంతకంటె గిగ్గోలుగానున్నది. రత్నప్రభ మనస్సన్యాకాంత మైనదని నారాయణవర్మతోజెప్పి నారాయణవర్మమన స్సన్యాకాంత మైనదని రత్నప్రభతోజెప్పి వారిద్దఱకుఁ జెడఁగొట్టినదికదా! రత్నప్రభయనస్థఁజూడ నాకు మిక్కిలి జాలియగుచున్నది. నేను దనకేదో మహాపకార మొనర్పితినిని నారాయణవర్మ స్పృష్టముగఁ బలుకనే పలికినాఁడుగదా! ఈయపకార మేమున్నది? నేను రత్నప్రభను వశపఱచుకొంటినిని యాతనికిఁ బద్మిని నచ్చజెప్పకపోయినయెడల నాతఁ డట్లేలవలుకును? నన్నేలపొడుచును? రత్నప్రభ బ్రదుకా చెడినది. నారాయణవర్మ బ్రదుకా చెడినది. మరణదండన మొందువారికొట్టులో నారాయణవర్మ పెట్టఁబడినాఁడని వినియేమున్నాము. ఆతని

నామె చంపు నేమో! ఆతఁడు చచ్చునెడల రత్నప్రభ చచ్చును. ఈతఁడైయున బుద్ధిపూర్వకముగ నేమూలనో చిక్కుకొనియున్న నా కీమహాపాతకమునా భాగము రాకతప్పదు. అదిగాక చక్కవర్తిని నట్టి పాపముచుండి తొలగించుట మన విధి- ఏమి మాలినీ.

మా—కొనయ్య కాదన్నవా రెవ్వరు? కాని యీమాటలన్నియు నిదివఱకుఁ బదిసారులైన నచుకొన్న వేకదా? తిరుగనెందులకు?

ము—నరే కాని పద్మిని మొగమును బాగుగాఁ బరిశీలించితివి కాదా?

మా—ఆ.

ము—ఆమెకు రవంత వశ్చాత్తాపము కలిగినట్లు కనఁబడినదా?

మా—కలిగినట్లే నాకుఁ దోచినది.

ము—నీకుఁ దోచుటయే నాకుఁ జాలును. వశ్చాత్తాపమే కలిగినయెడల నా వనితృదంపతు లిద్దఱు బ్రదికినవారే- నా పుణ్యవశమున నేను నొక యింటివాడను గాఁచుచును. నేను బ్రదుకననియే స్పష్టముగాఁ జెప్పితివి కాదా? నీ యభిప్రాయ మదియెనట్లు చెప్పితివా? వైద్యుని యభిప్రాయ మెనట్లు చెప్పితివా?

మా—నా యభిప్రాయమెనట్లు చెప్పినయెడల లక్ష్మముచేయదేమో యని వైద్యుని యభిప్రాయమనియే చెప్పితిని.

ము—మాలినీ! వైద్యుని బిలిపించి పద్మిని యడుగునెడల “నేమియు భయములేదు. ఆతఁడు బ్రదుకునని వైద్యుఁడు చెప్పునుగదా? అందువై నామె యిచ్చుటకు రాదేమో?

మా—నే నంతస్పష్టముగాఁ జెప్పినప్పుడు వైద్యు నేల పిలిపించును? మిమ్ముఁ జూచుటకు రావలయునని తొందరపడుచునే యున్నది. అదిగాక పట్టుబట్టలు కట్టుకొని భగవంతుని జూచుటకు వచ్చి

నట్లు వత్తునని చెప్పుచుని కూడఁ జెప్పెనని చెప్పలేదా ? లేని పోని సాదేహము లివన్నియు నేల ?

ము—ప్రయత్న కాల మందెంత ధైర్యమున్నను ఫలకాలమందు సందేహము మెండుగనుండుట నరునిప్రకృతికాదా ?

(పద్విని ప్రవేశించును.)

ప—మహాత్మా ! నమస్కారములు.

ము—నీ కతిశీఘ్రముగఁ గల్యాణము కావలయునని దీక్షించుచున్నాను.

ప—నా కల్యాణము చూట కేమి ? మీరు బ్రదికియుండుటకంటె నాకు పేటు కల్యాణమున్నదా ? మాలిని ! నీవు వైద్యునింటికిఁ బోయి యాతనిఁ దీసికొనిరా.

మా—చిత్తము.

(నిష్క్రమించును.)

ప—సవ్యాసివర్యా ! నేను మహాపాపాత్మురాలనైతిని. నాకు మీ యొద్ద దాఁపటికము లేదు. స్పష్టముగ మీతో నాపాపములను జెప్పి మీ యవసానకాలమున క్షమాపణతోడి మీ యాశీర్వాదమునొంది పరిపరి విధములఁ బాడైన మనస్సుచు బాగు చేసికొన వచ్చితిని.

ము—నీవు చెప్పవలసిన యంశములేవో నిస్సంశయముగఁ జెప్ప వచ్చును.

ప—అవసానసమయమున నాతండి : నాకు భర్తను స్థిరపఱచినాఁడు. ఆతని నేను జూడలేదు. నా కాలనియం దిష్టములేదని గ్రహించి యాతనికి మూఁతివంకర యని ముక్కువంకర యని చూచివచ్చి నదాసులు చెప్పగా దాసిదానికంటికే యాఁగనివాఁడు నాకంటె కెట్లాఁగునని నే నతనిని దలపెట్టుటకూడ మానివైచితిని. ఒక్కమాత్రనిమాత్ర మేతనిఁ గూర్చి యనుకూలముగఁ జెప్ప

చుండెడిది ? అందుచేత దానిపై నాకుఁ గోపము. నాతండ్రి కిట్లు నే నవిధేయురాలనైతిని. ఇది నావృద్ధిదోషము. నారాయణవర్మను నేను గాటముగా వలచితిని. ఆతని జేసికోఁడలఁచి రత్నవృద్ధితో మాయమాటలు చెప్పి యామె కారణియందు రోతను గలిగించితిని. నారాయణవర్మతోఁ గూడ నట్లే చెప్పి, యతనికి దానియందు దసహ్యతను గలిగించితిని. సన్యాసివర్యా! రత్నవృద్ధికు నీకు సంబంధమున్నదని నారాయణవర్మతోఁ జెప్పితిని. సంధ్యాసమయమున నీ గదియొద్దకుఁ దన భవిష్యత్తును దెలిసికొనుటకై పోవునట్లు ప్రోత్సహించినది నేనే. నీ వామె చేయవట్టుకొని చూచి, మాటలాడుచుండగా, నేను నారాయణవర్మకు మిమ్మిద్దఱను జూపితిని. ఆతఁ డప్పుడే తీవరపడెను కాని నే నాపితిని. ఆరాత్రియే యాతఁడు నిన్ను రత్న వృద్ధినుగూడఁ జంపునని యెంచితిని. ఆమె నాతఁడు చంపుట నా కిష్టమే. ఆమె యారీతిగ నాచారినుండి తొలఁగింపఁబడి నప్పుడు నన్నాతఁడు వినాహముచేసికొను ననునాశ నాకప్పటి కుండెను. కాని యాతఁడు నిన్ను జంపుట నాకెంత మాత్రము సమ్మతకాదు. నీకేమి యావదకలుగునో యని యాదోశనవ డుచు నీ గదియొద్దకు వచ్చితిని. నేనొక్కనిముస మాలస్యముగా వచ్చుటచేత, నీకుఁ గాదగనివని యేదో యది యైనది. ఈసగహత్యదోషము నాతలపై నున్నది.

ము—నారాయణవర్మను, రత్నవృద్ధిను నింకనైన సుఖముగనుండ నిచ్చెదవా ?

మ—నారాయణవర్మమాట నేనెట్లు చెప్పఁగలను ? నీవు మరణించు నెడల నాతని కురిశిక్ష విధింపవలసి వచ్చునుగాదా ?

ము—నా హత్యదోషము నీతలపై నున్నదని చెప్పినప్పు డాతనికి శిక్షయేల ?

వ—నేను బ్రతుక్తున్నతరము చెప్పలేని ప్రశ్నమడుగుట నీకు ధర్మమా? చూడు నీతో మరియొక ముఖ్యమైనమాట చెప్పవలసి యున్నది. నేను మోసములన్నియు వదలుకొంటిని. ఇంక నెన్నడును మోసముచేయనని శపథ మొనర్చుకొంటిని. నా మోసమువలనఁ జెడినవారినిరక్షింపనిశ్చయించుకొంటిని. నీమన స్సునంతి నొందినదా ?

ము—ఆ మహాసంతోషము. నీవు నారాయణవర్మను రత్నప్రభను నుఖపెట్టఁగలవు కాని, నీ మోసముచేఁ జెడిన నన్నెట్లు నుఖ పెట్టఁగలవు ?

వ—అందులకు నేనేమి చేయుఁగలను? ఈవిచారము నాహృదయము ను దహించుచునే యున్నది. నిన్ను బ్రదికించువా డెవఁడైన నున్నయెడల నారాజ్య మాతని కిచ్చెదఁను. నీవు బ్రదుకవల యునని భగవంతుని బ్రార్థించియే యిటకు వచ్చితిని.

ము—నేను బ్రదుకుట యెందులకు ?

వ—నేను బ్రదుకుటకొరకు.

ము—(తనలో) ఆహా ! ఎట్టి మహావాక్యము వింటిని. (ప్రకా) నీదయ వలన బ్రదుకవలయును గాని యితర సాధనమేమియు నాకు లేదు. నీమూలమున నిట్టిదశకు రావలసి వచ్చిన నాయవసాన వాంఛ నీవు వినవలదా ?

వ—అయ్యయ్యా ! నాదయ కరిపూర్ణముగా నున్నది. నీ కోరిక తీర్చుటకంటె నాకుఁ గావలసినదేది? నేనేమి చేయుఁగలనో చెప్పుము.

ము—చేయుఁగలిగినది చేయుదువా ?

వ——సందేహమేమి ?

ము——వన్నుఁ బెండ్లివము.

వ——(తెల్లఁబోయి) అయ్యయ్యో ! సన్యాసిని పెండ్లియాడుట యెట్లు ?

ము——ఎట్లో తరువాతఁ జెప్పెదను. నీ కిష్టమున్నదా ?

వ——ఇష్టమున్నదే యునుకో- సన్యాసికి వివాహాధికార మెక్కడ నున్నదో ముందు చెప్పవేమి ?

ము——రేపో యెల్లుండియో మరణింతునేమో అట్లులైన నీకు మహా కష్టము సంభవించును గదా ?

వ——నానికేమి ? నా కట్టిగతియున్నదవునా ? నేను దప్పించుకొనఁ గలనా ? ఒకఁడు తప్పింపఁగలఁడా ? కాని ముం దిది చెప్ప వేమి ? సన్యాసికి పెండ్లియాడుట కధికార మెక్కడిది ?

ము——సన్యాసికి లేక పోవచ్చును.

వ——ఆ ! నీవు సన్యాసివి కావా ?

ము——కాకపోవుటఁ బట్టియే యట్లు కోరితిని.

వ——సన్యాసిరూపముననున్న నీవు సన్యాసివే కావా ?

ము——కేరీటాంగదధారియైన నటుఁడు నలుఁడగునా ? సవరాలగడ్డము చెవులకుఁ దగిలించికొనిన పాత్రధారి పారాశర్యమాని యగునా ?

వ——అలాగా సన్యాసివేషధారివై నీ వెందులకు వచ్చితివి ?

ము——ఎందులకా ? ఎందులకా ? నీకొఱకు; నాకన్నులకుఁ జంద్రాకశ యైన నీకొఱకు- నాప్రాణమునకుఁ బ్రాణమైన నీకొఱకు- నామనస్సున కధిష్ఠాన దేవతవైన నీకొఱకు ఇట్టి నీకొఱకు- ఇంతకంటె నెక్కువయైన నీకొఱకు—

వ——ఇకఁ జాలునయ్యా ! నీ వెవఁడవు ?

ము—నే నవడనా? నీదర్శన మెటు లబ్బునోయని రేయుంబవప్పు
తపించినవాడను- నీమూర్తి నే పూజించుచు నేపించుచు ధ్యా
నించుచు దినములు దొరలించుచున్నవాడను. నాకోరిక నర
వేటదుగదా యను చింతచేత రెండుమారులు పాణిశ్రావ్యగ
మునకు సిద్ధపడియు నిట్టి మహానందానుభవమునకై బ్రదికి
యున్నవాడను.

వ—ఈ మాటలన్నియుఁ జెప్పమని నేనంటినా? మీరు బ్రాహ్మణు
లా- శూద్రీయులా? మీతలిదండ్రు లెవ్వరు? మీచరిత్ర రవం
త చెప్పమని నే ననఁగ నీగొడవయంతయు నెందులకు?

ము—నేను శూద్రీయుడను. మీ సామంతరాజపుత్రుడను.

వ—ఆ అటులా! (ప్రక్క మొగముచేసికొని వెనుకకుఁబోవును.)

ము—సిగ్గుపడనక్కఱలేదు. నేను గొత్తవాడనుగాను. మన మింక
నెప్పుడో దంపతులము కానక్కఱలేదు. మీతండ్రిగారు తన
యవసానకాలమున మనల భార్యభర్తలగఁ గూర్చియేకైలా
సమున కేగినారు. ఆయనయాత్మశాంతిఁజూపకు మన మింతటి
నుండి భర్తృభార్యభర్తృమును నిర్వహించుకొనుటయే యవ
శ్యము.

వ—నీ విట్లు వేషధారివై వచ్చి నన్ను మోసగింతువా?

ము—పద్మిని! మోసముమాట నింకఁ దలపెట్టకుము. నీమోసము
కంటె నామోస మెక్కువదికాదు. నామోసము ఫలించినది.
నీది ఫలింపలేదు. దైవకటాక్షముచే నామోసము ఫలించిన
దనుచున్నాను. కాని నాప్రయోజకత్వముచే ఫలించినదని
యెన్న డనువాడనుగాను. మనముదేవుని దాసులము. మనము
భార్యభర్తల మగుట దేవునియజ్ఞ- ఆయాజ్ఞయే మీ తండ్రి

గారి ముఖమునుండి వెడలినది. ఆయాజ్ఞ చెల్లించుట కదను వచ్చినది.

వ—(తనలో) అయ్యయ్యో! నేను నారాయణవర్మకు గట్టుకొనుట కుఁ బడినవాటలన్నియు నాభర్త కానున్న యీతనికి నేనే చెప్పితినే. ఎంతబుద్ధిహీనురాలనైతిని. నాకింక నాతనియందే దృష్టియుండునని యీతఁడు నాయెడలఁ దప్పు టూహము కలిగియుండునేమో? నా కీతనితోఁ గాపురము సరిపడునో లేదో. మోస మొనర్చి యెంత యాశాభంగమునకు నగుబాటునకు నవిశ్వాసమునకుఁ బాపమునకుఁ బాలైతిను. నాకర్మము. ఇతనిని జేసికొమ్మనియే దేవుని యాజ్ఞయైనప్పు డేమిచేయఁ గలను? మొట్టమొదట నన్నుఁ గోరినవానిని జేసికొందునని శపథ మొనర్చితిని. ఇంక నాలోచనము సందేహమునేల? తిరుగుబాటెల? దేవునిశక్తి యెట్టిప్పుకొనిపోవునో. యట్లేపోవుదును. పోకతప్పునా? ఇదిగో చేసిన ప్రియత్న మిన్నివిధముల భగ్నమైనది. ఇన్నికొంపలు తీయుటకు సిద్ధమైనది. ఇందఱ పాణిముల కపాయదళ తెచ్చినది ఇంతపాపమునకు హేతువైనది. చచ్చినంతదెబ్బ తలకుఁ దగిలివది. బుద్ధి పూర్తిగ వచ్చినది.

ము—నీ వెంతమాత్రమును సందేహపకుము. వదుతుపిల్లలగు మగ వారికేమి యాఁడువారికేమి వివాహకాలము వచ్చునప్పుడు వారిని జేసికొనవలయుననియు, వీరిని జేసికొనవలయుననియు నూహము లందఱకుఁ గలుగును. అది సహజము. దానికై నీవు చింతింపవలదు.

వ—ఆమాట లింక నక్కఱలేదు. నీవు బ్రదుకుట దుష్టమని వైద్యుఁడు చెప్పెనా?

మూ — చెప్పలేదు. నిన్ను జూచుటకు నేనే యట్లసత్యవార్తను మాలి
నిచే నీకుఁ బంపితిని. బాకు మొనగీచికొని పోయినది కాని
యెంతమాత్రము భయములేదు. ఇదిగో చూడుము.

మా — (ప్రవేశించి) వైద్యుఁ డక్కడ వెదకినను గానఁబడలేదు.

వ — మాలినీ ! వచ్చితివా. వైద్యుఁ డక్కఱలేదు. (అవ) ఇతఁడు
దొంగపన్నాసి. మురళీమనోహరుఁడు. నాతఁడ్రీ నాకేర్పఱచిన
పెండ్లికొడు కితఁడే నఁటే.

మా — (అవ) ఆలాగా ! అమ్మా ! పెద్దరాజుగారు సంకల్పసిద్ధులు.

వ — (అవ) చక్కనివాఁడు కాఁడని యక్కడవంకరయని యిక్కడ
వంకరయని యెవరో చెప్పినారు కాదఁటే. నిత్యేపములా
గునఁ నున్నాఁడు, నీకు గూడఁ జక్కగఁ గానఁబడుచున్నాఁడు
కాఁడఁటే.

మా — (అవ) నాకుఁ గనఁబడుట యెందులకు ? మీ రీతని జేసికొ
నుట కంగీకరించినారా అమ్మా !

వ — నా యంగీకారమేమిటే. భగవంతుని యాజ్ఞయే. అదిగాక తఁడ్రీ
గారిమాటకు విరుద్ధముగ నడచుట తప్పుకాదఁటే.

మా — (అవ) ఎవరియాజ్ఞయైనను బ్రాణముమీఁదికి వచ్చినవానిని
జేసికొనుట తగునా ?

వ — (అవ) ఆసంగతికూడఁ గనుగొంటిని. అదియు దొంగమాటయే
నఁటే !

మా — (అవ) ఆలాగా ! అమ్మా ! ఇఁకఁ గావలసినదేమి ?

వ — (అవ) కావలసినది లేకేమి ? మావలె నారాయణవర్మయు
రత్నప్రభయు దంపతులై సుఖించినఁ గాని నాకు సంతోష
ముండునా ? సంతోషము మాటయటుంపుము పాపవిముక్తి

యుండునా? వారిద్దఱు తొకరినొకరు చంపుకొను సంకల్పనైరముతో నున్నారు. ఏమి చేయవలయును.

మా—(అప) అమ్మా! వారితో మీరే మాటలాడవలయును.

వ—(అప) నేను వారియెదుటఁ జేసిన దోహ మొప్పుకొనుటకు నాకుఁ జిన్నతనముగ నుండునే! అదిగాక పరపురుషునితో నేను మాటలాడుదునంటే.

మా—(అప) అటులైన సన్యాసిచేఁ జెప్పింపవలయును.

వ—(అప) సన్యాసియందువేమి? తప్పుకాదా? సుసారియే—చక్కవర్తియే—నీవే నాభర్తతో మాటలాడుము. నా కతనితో నీయెదుట మాటలాడుట సిగ్గుగా నున్నదే.

మా—(అప) నేను ద్వరగఁ బోవలసివచ్చినది నీ యభిప్రాయమా అమ్మా.

వ—(అప) చీ! ఆశుము నేనుగూడ నిప్పుడే వచ్చెదను.

మా—అయ్యా! రత్నప్రభకు నారాయణవర్మకు దురదృష్టమువలనఁ గలిగిన యభిప్రాయభేదములను సరిచేయుచుని చక్కవర్తిని మీతో నెలవిమ్మనినారు.

వ—నీ మొగము చక్కవర్తినియందువేరు? నెలవిమ్మనినారేమి? గొప్పవారితో విధేయతగ మాటలాడుట యెఱుంగవా?

మా—అదియేమియుఁ దప్పు చెప్పలేదు. నే నెప్పటికిఁ గూడ మీకు సామంతరాజునే. మీయాజ్ఞ శిరమునధరింపవలసినవాడనే. మూలినీ! ఎవరినైనఁ బిలుపుము.

మా—ఎవరక్కడ?

[నేపథ్యమున] అమ్మా.

వ—నీవు కారాగృహభీషతియొద్దకుఁ బోయి నారాయణవర్మ నిటకుఁ
బాపుచుని నేను జెప్పినట్లు చెప్పుము. వచ్చునప్పుడు రత్నప్ర
భనుగూడఁ దీసికొనిరమ్ము.

[నేపథ్యమున] చిత్తము.

వ—మాలిని— నారు వచ్చునప్పుడు మే మిక్కడ నుండువచ్చునేమో
యగుదురు.

ము—అభ్యంతరమేమి? మాలిని! రవంత నాకుఁ జేయూరఁచిమ్ము.

మా—ఎదులకయ్యా— లేచెదరా యేమి?

ము—చక్రవర్తిని యటఁ గూరుచుండగ నేను మంచముపైఁ బండుకొ
నుట తప్పకాదా?

మా—చక్రవర్తినిగూడ మీతో మంచముపైఁ బండుకొనవలసిదని
మీ యభిప్రాయమా?

వ—చీ! చాడపైఁ గొట్టెదరు.

(నారాయణవర్మయు రత్నప్రభయుఁ బ్రవేశింతురు.)

ము—నారాయణవర్మా! అకారణముగ నేను నీవలన శిక్షితుఁడనై
యిటఁబడియున్నాను. నేనుబనితుఁడను. నాకాషాయమునైన
నీవు గౌరవించవలెతివి. మీ కిద్దఱకుఁ బ్రాజ్ఞవశమునఁ గొన్ని
దురభిప్రాయములు కలిగినవి. ఎవరిదారిని వా రుండవచ్చును.
మీరత్యంత సన్నిహితబంధువులు, నా కవకార మొనర్చిన వారి
కైన నుపకార మొనర్చుట సన్యాసినైన నావిధి— నారాయణ
వర్మా! తల్లి రత్నప్రభా! మీరిటు రండు. మీ యిద్దఱచెవు
లలో సర్వకష్ట తారకమైన మంత్రముపదేశింతును.

(నారాయణవర్మ- రత్నప్రభ సందేహించి యూరకుండురు.)

వ—రత్నప్రభా! అటుపొమ్ము. నారాయణవర్మతో మాలిని! నా
యాజ్ఞ యని చెప్పుము.

నారాయణవర్మ చెవిలోను రత్నప్రభ చెవిలోను మురళీమనోహరుడు) గుసగుసలాడును.)

నా—అహా! ఎంతటి మంత్రీరాజ ముపదేశించితివయ్యా! నాజన్మము తరించినది రత్నప్రభా! తమింపవలయును.

ప—నారాయణవర్మనేమి, రత్నప్రభ నేమి తమింపవలయునని కోర వలసిన దానను నేను.

నా—అమ్మా! కృతార్థులమైతిమి మహానంద మొసగినారు.

ప—(కొగిలించుకొని) రత్నప్రభా! మన కందఱకు భగవంతుడు మహానంద మిచ్చినాడు.

ము—నారాయణవర్మా! నాకు రవంత యూతనిమ్ము నేనులేచి నాప్రియురాలి జేరెదను.

నా—(అట్లానర్చును)


ము—ఈరెండు వివాహములకుఁ బ్రధానోత్సవములకు రానికిఁ బోద మురండు.

నా—ఓను— ఇక నిక్కడఁ గావలసిన దేమన్నది.

ము—గీ. ధరణి యీతిబాధలు లేక తనరు గాక
ప్రజల యనోన్యవ్యవైరము ల్ పాయుఁగాక
కవిత రాజపోషణమునఁ గ్రాలుగాక
నీతిపాలనమున రాజు నెగడుగాక.

అంద—తథాస్తు.

ఇందుతో సర్వము సంపూర్ణము.



సాక్షి.

అచ్చువడి సిద్ధముగ నున్నవి ! కొలదిప్రతులుమాత్రమే గలవు !!

ఇదియొక యపూర్వగ్రంథరాజము. కథకాదు, ప్రబంధముకాదు, నవల యంత కన్న కాదు. తెలుగుభాషలో నిదనక కెన్నడు నిట్టిగ్రంథరాజముఁ జూచియెఱుంగరు. జంఘాలకాశ్రీ కాలాచార్యులు, బొట్టయ్యసెట్టి, వాణీదాసుగారు, సాక్షి అను నైదు గురు సంఘము. ఈసంఘముచేఁ జర్పింపఁబడు విషయములు బహుచతుక్రూరముగ, నతిమనోహరముగ, వృద్ధమానందకరముగ నుండును. మొదటినుండి చివరవఱకును కడు పు ఁకకలగునటుల నవ్యవచ్చుచుండును మనోహరమును ప్రాణగంభీరము నగుతైలి కుదుర్చుకొనుటకు విచార్యుల కింతకన్న నుపయోగకరమగు గ్రంథము లేదు. జంఘాల కాశ్రీయృష్యాభోరణి, వాణీదాసు బంధురప్రబంధరచనాసక్తి, కాలాచార్యుల రచనానైపుణి, సాక్షి విషయనివేదనానైపురి, అభిప్రాయసమంజసత చదువఁదగినవి. ఒక యెడ సంభాషణచాతుర్యము, ఇంకొకయెడ పాత్రవిలసననైపురి, మఱియొకయెడ అపూర్వవర్ణనాగంభీర్యము చదువల కెంతయో సంతస మొసఁగును. అంధ్రీతిక సారస్వతానుబంధమునందలి “సాక్షి” సాదరముగ, సాంతముగ, సమ్మాదభరితముగ చదివి, యందలి యపూర్వభావకల్పవాచమత్కృతి, వచనరచనానైపుణ్యము, పదలాలి త్యము, అనిర్వచనీయమై అష్టాదశకమై హాస్యరసామృతమును మనసార గోలి యానందించు అంధ్రీలోకము, జంఘాలకాశ్రీ యృష్యాభోరణి మొక్కవారము రాని యెడల పొందెడి పరితాపము వర్ణనాతీతముగదా ! ఇది యాంధ్రీలోకమునకు, అంధ్రీ వాఙ్మయమునకు నవీనము. నానావిషయముల గూర్చి మనోహరమగు తైలిలో వ్రాయఁ బడిన వ్యాసములు. ఈవ్యాసములు చదివినకొలది చదువలయునని యుండును. తనివి తీఱదు. తృప్తికలుగదు. ఒక్కవ్యాస మెన్నిసార్లు చదివినను వినుఁగు జనింపకపోవు టయే కాక చదివినకొలది వింతవింత రుచుల నుప్పటిలఁజేయుచుండును. చక్కని దళ సరి కాగితములపై నుందరముగ ముద్రింపఁబడియెను. దిట్టమైన యట్టుబైదు.

మొదటిభాగము	2-0-0	మూడవభాగము	1-8-0
రెండవభాగము	2-0-0	నాల్గవభాగము	1-12-0

వలయువారు: పానుగంటి రాజారావు బ్రదర్స్,

పిఠాపురము;

(గోదావరిజిల్లా.) అని వ్రాయవలెను.